


మల్లాది రామకృష్ణశాస్త్రి

చంద్రా

చెంగల్వ



మల్లాది రామకృష్ణశాస్త్రి



ఆదర్శ గ్రంథమండలి విజయవాడ

తొలికూర్పు

సెప్టెంబరు 1960

వెల : రూపాయిన్నర


ముద్రణ :

విక్టరీ ప్రెస్,

విజయవాడ

ఇందులో

- ♦ తార్కికరత్న
- ♦ జీ...హం
- ♦ చెంగల్య
- ♦ మాది
- ♦ కామకోటి
- ♦ రాజసూయం
- ♦ విపులాచ పృథ్వీ
- ♦ మస్తానీ
- ♦ చామన - చాయ
- ♦ సై రన్ద్ర
- ♦ జీన - ఫలం



తార్కిక రక్ష

డాక్టరు, కథలాగా చెపుతున్నాడు.

ఏ కులం అయితేనేం ?... ఏ వరం అయినా అంత ఆసాములున్నాడు : అంతకంటే తేని సాములున్నాడు. అదుగో అప్పుడే అది వస్తున్నావు నాకు తెలుసునే... యింతకూ ఆ కామయదు చేశాడు ఆ జాతిని అంత చులాకనగా... నీవు ఎవరని అనుకున్నా... నేను చెప్పే కథకు ఏం లోపం రాదు...

వేసీ వేయకుండా ఉన్నస్థితి... పెద్దభూతా: ఆయనకు అల్లారుముద్దుగా... పోనీ కాకిపిల్ల కాకికే ననుకో... లేక లేక ఒక్కడు... ఒక్కడంటే ఒక్కడు. కటుకుపోయినంత ఆస్తి-బొడ్డుడక ముందే పెళ్ళికూడా కాక తప్పదుకదా? - అయినందునల్ల ముణిగిపోయిందేమీ లేదనుకో - అవతలా ఎత్తు కెత్తు ఖరానాదాకులే : అక్కడా ఒక్కతే పిల్ల... వియ్యం సరిగ్గానే కుదిరింది...

అన్నీ అంత సలక్షణంగా ఉండాలలు వ్యవధి ఉన్నందుకు ఏమిటి ఫలం? - ఏమిట - మచిలకా గోరింకల్లాగ కొడుకు కొడలు నిర్భయంగా దిగి వస్తూంటే... తెల్లవారి లేవగానే చూస్తే... అంతకన్న జన్మకు ఏం కావాలి ?

ఏం తెగులా వాళ్ళకు ?... ఒళ్ళు పొగరు కాకపోతే నిద్రలేవగానే మొగం కడుక్కుని క్రిందకు దిగలేరూ ?'

నీ మొగంలే... నీ అంత ఆలోచన వాళ్ళకులేక...' -
'అవును : మరచిపోయినానులే ... వాళ్ళకుకూడా మెదడు ఉంటుంది దనుకుని...' - 'మూయవోయ్ భాయ్ ! ఉండబట్టే ... యింత కాండ నడిచిందనుకోరాదూ ?

ఏం జరిగిందో నున్నావు ఏమిటి ?-

ఆ ఆసామి ... అంటే, పిల్లవాడి తండ్రికి అన్న మాట... గుడిసీ గోలింగాన్నీ గుటకాయస్వాహ అందా మన్నంత దెత్తి : అయినా, ఎంత ఉన్నా అవతల కలిసిరాబో తూంటే అదేం చేదా, విషమా వద్దనుకునేందుకు... అందులో అతడికా?... అవతల సరే, ఒక్కతే పిల్లని ముందే విన్నవిస్తే కదా... దాని కడుపున దైవం రక్షించి ఒక్క కాయకాస్తే... యిక కోటలో పాగా వేసినట్టే... అక్కడిది ఒక్కరేజా ఎటూ బెసగదూ : కాకపోతేనో అంటే ఎందు వల్లనైతేనేం... ఏ నాలుగు స వత్సరాలదాకానో ఫలించక పోవడమే సంభవించే పక్షంలో గట్టి చిక్కురాక తప్పదు. పిల్లదాని మేననామ పెళ్ళియ్యాడు వచ్చే కూతురు ఉంది: ఎక్కడనుంచి పిల్లవాడిని తెచ్చి ఆ యింట్లో పడేసి బడేయించుదామని శకుని పన్నాగాలు వాడిచేశాడు పెంచే యోగం లేకపోయినా ... ఆ

గట్టిగా ఎల్లా అనగలదు?... అన్న కూతురు అక్కరలేదు తోసి రా బంటుందా? -
దు యిటూ కాదు : అదే వచ్చినచిక్కు;

తీరా, భార్యపోకు పడలేక నైతేనే అనుకో... సరే అంటే...
కూతురికి సగం యిచ్చినా తతిమ్మా సగం పరాయియైపోవ
డంటే? - సగం అయితే ఎవరికి కావాలి? - అంతా ముద్ద
ముద్దగా వచ్చిందంటే అరానా ఘరానా -

పిల్ల వ్యక్తురాలు అయిందన్న, ఖబురు తెలిసినప్పటి
నుంచీ... మామగారు పెద్దదై అమాలో పడ్డాడు... తోచిన
దేవుళ్ళ కల్లా మొక్కుతున్నాడు - పిల్ల వాడికి సందు లేకుండా
అలవైన చోటల్లా రక్షణ రాలుగాయలు కట్టించాడు.
ఏ ఒక్కరాయైనా గురికి తగలకబోతుందా అని ... ఎందు కీ
ప్రయత్నం చూనత్తూ? కోడలు కాపురానికి నచ్చిరావడం
తడవుగా మనమడు కడుపునబడేటందుకు !

అలా దై నంమీద భారం వేసి ఊరుకున్నా ఏలా
ఉండేదో? - అతి ఆశకు పోయి ... దేశమంతా గొడ్డుబోయి
నట్లు - మన శాస్త్రాలను యింకా ఏంచేస్తే బాగుంటుంది? -
అని అడిగాడు : అంతటితో... ముణిగింది.

ఆ మహానుభావుడు చెప్పిన సలహా ఏమి తను
కున్నావు ... 'ఎందుకై నా మంచిది, కీడెంచి మేలెంచ
మన్నాడు పెద్దలు - మనవాడి నిర్వాహకంలో ఈషత్తు లోపం
ఉన్నా - మనం కనుకో - లేకపోవచ్చును - కాని ఫలం
శూన్యం - అందువల్ల, యింకా నాలుగు నెలలు వ్యవధి ఉన్నది
కదా ముహూర్తానికి ! - యీ లోపుగా - మాంచి మెలిక
లాంటి సానికూతురును ఏదో ఓ ధరకు సగటు మొత్తంమీద
కంట్రాక్టు మాట్లాడి అక్కడ మీ వాడిని చదవేద్దాము.
తిగుగుగులన్నీ అన్నట్టికి వచ్చిగా వేల్చాయి : యిక మనం

నిశ్చితంగా ఉండవచ్చును....' అని నచ్చజెప్పి- వీడి తస్సా
దియ్యా - అన్నంతా జరిగించాడు-

స రే-నాలుగు నెలలపాటు - శాంత లేదూ... మద్దెల
సుబ్బన్న రెండో కూతురు... అది !... దానికి వచ్చిందంతా
నూరిపోసింది. తరువాత ఏమైతేనేం దాని ముండామోసిరి-
ఏనాడో వాడు సుకృతం జేసుకున్నాడు గనుక నే ఆ గడప
ఎక్కడం ప్రాప్తమైందనుకో!- ఆహా... కుర్రడైనా అప్పుడే
అంత ఎన్నికలోకి వచ్చింది- సొమ్ము గుంజలేదా అంటావా-?
సొమ్ము... వాడి తాతగాడిసొమ్మా...! అక్కడ కలసివచ్చే
లప్పు! తాహతుకొద్దీ తెలం- ఆస్తాం తానతు... అది వీళ్లను
ఏమాత్రము వంచనచేసి గుంజకపోగా... పిల్లవాడికే ఎర
ఎక్కి... దోసిల్లాది! వాళ్లయింట కున్నురించాడు - పాపం
కాబోయే పెళ్ళికొడుకును తరఫీయతుచేయడానికి అది
పడినపాటుకు ఏమిచ్చినా రుణం తీర్చుకోలేరనే అనాలి :

ఇలా సర్వవిధములా ... సంసిద్ధులైనారు ... పెళ్ళి
కొడుకువారు.

సుముహూర్తము-

మాంచి ... క్రోనోమిటర్ జాతిలోది - కరుకై న
గడియారం పిల్లవాడిచేతికి కట్టారు, ఒక్క సెకను అటూ
యిటూ వారగాకుండా... సరిగా వేళచూసి ఓపికపడితే
ఆ క్షణంనుంచీ లెక్కవేసుకోగా పదోనెలలో పిల్లవాడు
... పిల్లవాడితండ్రి కాకబోయేపక్షంలో... అన్ని సంవత్స
రాలూ కష్టపడి కాశీలో నేర్చిన విద్య అంతా... ఒక్క
గంతులో తిరిగివెళ్ళి గంగలో కలిపి వస్తానని కారాంతికుడు

...మీసంమీద చెయి వేసుకున్నంత భరవసాతో శాస
నంగా చెప్పాడు : వియ్యంకుడికి కొండలపెట్టుగా ఉంది
దైర్యం. హాయిగా విందుగుడిచి... ఫలప్రదానాలూ, పాలు
త్రావించడాలూ ఆ వేడుకలతోనుంచి తెరపిచేసుకుని
బయలుదేరిన తరువాత - భార్యా తానూ ... ఎన్నాళ్ళ
క్రిందనో ఉడిగిపోయిన పోడుములన్నీ సంకోషం సత్తాకొద్దీ
వాడుకచేద్దామని ఉబలాటపడి ... ముసలినిద్దరపోయి
నారు:

కోడికూసే మామూలు వేళకే మేలుకుని...వియ్యాల
వారింటికి వెళ్ళాడు... తెల్ల వారింది-

కొత్త పెళ్ళికూతురు - గుమ్మానికి ఎదురుగా లోపలి
నడవలో కూర్చుని...బోలుగా ఉన్న పెద్ద పొట్టాంబోంచి
బూందీపలుకులు వెదుక్కు తింటూ...చూసి, లేచి లోపలికి
ఒక్క గంతు వేసింది.

పిల్లవాడు యింకా గదివిడిచి రాలేదని ఎదురై
వియ్యంకుడు చెప్పాడు ... ఒకరినిచూసి ఒకరు కోరగా -
నవ్వుకుని...ఆ మాటా యీమాటాలోకి దిగారు. కాఫీ ఫల
హారం - భోజనాలూ...

అవాళ ఉదయమే...నఖశిఖపర్యంతమూ ఎగాదిగా
...తూచా తప్పకుండా పరీక్షచేసిన ఘనాపాతీ...పెళ్ళికూతురు
ఎదుటనే నలుగురు అమ్మలక్కలతోనూ పెదవి విరిచింది,
అల్లుడు మేధకుడు కనుక అంతగా తొందరపడలేదో ఏమో
అనుకునీ...మళ్ళీ ఎవరికివారు సర్ది చెప్పకుంటూన్నారు ...
అవాళ...చురుచాడు...ముసుగుతో గుడ్డులాట ఎక్కువ

తూంది కాని, పొక్కడానికి పీలుపడకుండా... ముందున్న దేమో ముసళ్ళపండుగ-అని కొంత చోద్యంగా ఆదుర్దాగా కనిపెట్టుకుని వున్నారు - ఏంలాభం? - పిల్ల చెక్కుచెద రందే!

వియ్యంకుడిదాకా పాకలేదు - పిల్లదాన్ని యింటికి తెచ్చుకున్నారు... రకరకాల మిఠాయిలతో తెప్ప తేలించి.. మూడు నిద్దురలూ కాగా... పుట్టింటివారు తీసుకువెళ్ళారు... వైశాఖంలో కాపురానికి తీసుకువస్తే... సూడిదలూ... ఆ హంగామా... తొలిచూలు గనక ముచ్చటకాదూ.. అందులో ఆ రవంతమీద అంతా ఆధారపడి ఉన్నప్పుడు...

పిల్లది... వెలుపల ఉన్నదని తెలిసేటప్పటికి మామ గారికి ... కొడుకును నమిలి మింగేద్దామన్నంత కోపం వచ్చింది. తనకడుపున ఆలాటి అప్రయోజకుడు ఏలా పుట్టాడా అని కన్నవారిని ఉన్నవారినీ అందరినీ కలేసి అహో రాత్రము ఏకబిగివిని మనసులో తూర్పారబడుతూన్నాడు. ఎంత ఖర్చుచేశాడు, ఎన్ని ఆలోచనలు చేశాడు... అంతా బూడిదలోపోసిన పన్నీ రేనా? - తోటివాళ్ళందరూ చూపించకముందే అందుకుపోతూంటే... ఎందుకు, ఏమన్నా ఏంఫల? - దక్కించుకునే వ్రాతలేదేమో ఆ దౌర్భాగ్యుడికి...

కాని... అప్పుడే నిలవేసి అడగడానికి వల్లకాదు - యింకా కొద్దిరోజులు ఓపికపడితే ... అప్పుడు నిలవేసి “అబ్బీ! ఏమిరా?” అని అమీ తమీ తేల్చుకోవచ్చును. అని తనకుతానే సమాధానపడి అక్కసు అంతా దిగమింగు కుని ఉరుకున్నాడు - కనిపెట్టి చూస్తున్నాడు; ఒకందుకు

మెరుగే! ఊళ్ళోసంబంధం అయినందుకు రోజూ పిల్లవాడు నాగా లేకుండా సంజెబడక ముందే భోజనంచేసి అత్తవారింటికి వెళ్ళి తెల్లవారి వస్తూంటాడు. చూడగా చూడగా... వాడూ ప్రయత్నలోపము చేస్తూన్నట్టు తోచదు... ఇంతకు ఏమికానున్నదో -"

ఒక రోజున వియ్యంకులిద్దరూ బజారులో కలుసు కున్నారు. ఓహో అంటే ఓహో - ఉభయకుశలోపరి -

"మా అల్లుడు ఊళ్ళో లేడా?" అన్నాడు అవతల ఆయన... ఇవతల యిక్కడ గుండె ఎందుకో గతుక్కుమని "ఏం, ఆలా అడుగుతున్నారు బావగారు" అని నవ్వుబోయి నాడు. "ఏమీలేదు, చూసి చాలారోజులైంది - పోనీ మా వల్ల ఏమన్నా అపరాధం ఉన్నా - మాకోసం రాకబోతే మానె - తనసొత్తు ఉన్నదికదా -" వింటూన్నకొద్దీ చూచాయగా ఏదో ముణిగిందని గోచరించినా దేవాంతకపు చెయ్యి గనుక అప్పు డేమీ వెలితిబడకుండా 'ఏమిటోలెండి... చిన్న తనమా, బిడియపడుతున్నా డేమో; నేనుకనుక్కుంటానుగా. మీవల్ల అపరాధమా? ఎంతమాట! - మీరొకటి నేనొకటినా... మీరేమీ మనసులో ఆలాటివి పెట్టుకునేరు గనుక...' అని సర్ది చెప్పి కణకణలాడుతూ యింటివేపుకు పురికాడు.

తీర్చిదిద్దుకుని... వెళ్ళిపోబోతున్నాడు, దీపాలుపెట్టారో లేదో అప్పుడే, కొడుకు. ఆ కోపంలో, అదివరకున్న అపేక్ష అంతఃకరణలన్నీ, ఒక్కమామ తుడిచిపెట్టుకుపోయి, ఆ నిమిషంలో వాడిముఖం కోతిగానూ, వాడు సర్వవిధములా శుద్ధ వెధవగానూ తోచింది. రేగింది చూసుకో... హడల

గొట్టేసి నిజమేమిటో నిలుచున్న పాశాన కక్కించాడు. విని, నిలుచున్న చోటే కూలబడ్డాడు. నసాశానికి అంటిందనుకో.

ఏమిటనుకుంటావు?—పిల్లవాడు రోజూ నిదురచేసేది ఎక్కడో తెలుసునా?— అత్తవారింట కాదు. అల సాని దాని—

అక్కడ కాదు నచ్చిపడ్డది చిక్కు! అభం శుభం తెలియకముందు పట్టుబలవంతాన పిల్లవాడికి ఒక ఒరవడిపెడితే ఆ ఓం నమశివాయే ఒంటపట్టిపోయింది— ఇక 'లక్ష' చెప్ప వేయి చెప్ప యింకోటి ఎక్కడు.

వ్యాప్తినిస్తాను : పిల్లవాడు అన్నివిధాలా మాంచి పకడులోనే ఉన్నాడు—ఆలాటి లోప మేమీలేదు. ఒక్కటే ముఖ్యలోపం—పెరిగి పెద్దవాడై—రెక్కలు వచ్చేదాకా వాడి మానాన వాడిని విడిచిపెట్టకుండా—మెడలూ నడుమూ బలవంతాన విరిపించినందునల్ల ప్రమాదం జరగవలసింది. కాని ఆలాటిది గడచాడు. అయితే పులిమీద—పుట పంజాయిం చింది. సెక్కు—అంటే వాడికి సంబంధించినంతవరకు సుబ్బన్న పుత్రిక—అనంగ సర్వస్వం అని మనోవాక్కాయాల—గాయంగా రూఢిపడిపోయిన ఒరవడి, ఒక్క పెళ్ళాన్నే కాదు, రంభను తీసుకువచ్చి దాఖలుచేసుకో...కుచ్ నహీ హోతీ...హోసక్తీ

ఇందాకా గ్రంథం పెరిగిన తరువాత ఏమిచేయడం అని నా సలహాకోసం వచ్చాడు : కాళ్ళావేళ్ళా పడి బతి మాలాడు. ఎంతైనా యిచ్చుకుంటాను, కావాలంటే ముందే

పుచ్చుకోమన్నాడు. ఎలాగైనా పిల్లవాడి మనసు, ఒళ్లు, పెళ్ళాంవేపుకు మళ్ళించి—

‘ఇదీ కథ’ అన్నట్టు, డాక్టరు సిగరెట్ ముట్టించుకుంటూ వంచిన తల ఎత్తుకుండానే పొగమీదుగా కనుబొమలు ఎగురవేశాడు—నేను, పొగ గుక్కపట్టి... సిగరెట్ నేలవేసి కాలనురాస్తూ, గిరగిరగా—రింగులు చుట్టించాను.

“ఏమిటిచేయడం?” అన్నాడు డాక్టర్.

“చేయడానికి చాలా ఉన్నాయి. ఏది వీలవుతుందా అనే ఆలోచనేకాని—”

“అంటే...”

“అయితే అక్కరలేదులే...మొదడు అనవసరంగా వేడెక్కించుకోబోకు: మనం యింతకుపూర్వమే ఆ ఆలోచనలన్నీ చేయడం... ఏదీ చేయడానికి వీలులేకపోవడం... చేసినా ప్రయోజనం కనిపించకపోవడం. . అంతకాండా జరిపే ఊరుకున్నాము: — అంటే, నేనూ ఆయనాను”

“ఏంచేశారో సెలవియ్యి”

“చేయడం నేను కాదులే...మనది సలహామటుకే అనతల, బండ్ అయితే, ఏలాఉంటుందోనని—ఇకనుంచి నీ గడప తొక్కనీయవద్దని—అక్కడ కట్టుదిట్టంచేసి— అయినా సానిదాని నిజాయితీ ఏమిటి...ఎన్నిదోనలుంటాయి రప్పించుకునేందుకు అని...పిల్లవాడిశండ్రి ఒక్క మండలందాకా... శాంతను వెంటతీసుకు వెళ్ళి మదరాసులో కాపురం పెట్టాడు: ఉన్న ఊరులో అయితే...ఎప్పుడూ సాసికొంపలో

పడిఉండటానికి వీలులేని ఘరానాతనం ఒకటాయెను. నా అక్కడైతే ఎవరు చూడవస్తారు?—ఇక్కడ యీలోపుగా పిల్లవాడి మనసు మారగూడదూ?— సరే అది ఫెయిల్ అయింది: పెళ్ళికొడుకు, యింటిదగ్గర మడిగట్టుకు అలాగే కూర్చున్నాడు కాని...వీసంఎత్తు మారలేదు.

‘కడుపు ఫలించడం కదా కావలిసింది, సైన్సుచూపిన దోవను ఏదన్నా సదుపాయంచేదాం అనుకుంటే అక్కడ ఒక ప్రతిబంధం ఏర్పడ్డది. మనం తెలవితేటలన్నీ వినియోగించి పిల్లదాన్ని ఒప్పించినా తీరా పిల్లవాడు భారసాల పీటలమీద కూర్చోకపోతే? — అందుకని ముందే వాడిని కదలేశాం—అనుకున్నంతపనీ అయింది. వాడూ మొత్తం మీద రాటుదేరాడు—నేను చెప్పిందంతా విని ‘ఏనుండి నా ప్రమేయంలేకుండా నా పెళ్ళాం నీళ్ళాడితే—పక్క నే నెందుకండి - మీరంటూన్నారే ఆ టెస్ట్ ట్యూబ్ కే పీటవేయండి’ అన్నాడు : తిప్పికొట్టాడు కదా అని ముఖం జేవురించు కున్నాను. కాని మనసులో ‘శహబాస్’ అన్నాను—

తండ్రి కత్తులు నూరడం మొదలుపెట్టాడు: వాడిని వెళ్ళగొడతానన్నాడు — పైసా దక్కనీయనన్నాడు — చూసుకో వాడిని ఏంచేస్తానో, అని నిమిషానికి నిలివెడలుగా ఎగిరాడు: కాని, నేను నిదానంగా సర్ది చెప్పాను — “నీవు మెదలకుండా చూస్తూ ఊరుకుండటం మేలు. అలా కాకుండా హంగామా చేశావా అంటే—నలుగురికీ యీ విషయం తెలిస్తే ఎదురు నీ నెత్తిమీదికే తెచ్చుకుంటావు: అతి ఆశకుపోయి బంగారంలాటి కొడుకును చెడగొట్టావు

అని పొక్కిపోతే యిక పైసాకు చెలామణీకావు. తలఎత్తుకుని తిరగడానికి వీలుండదు: యిప్పుడు—యిహ ఎప్పుడూ నీ మానాన నీవు ఉంటివా యెనా - నీవు యిచ్చినా ఇవ్వక పోయినా - అనతల సగం ఏలాగూ రానేవసుందికదా దానితో వాడు సుఖంగా ఉంటాడు ఎవరెవరి గీతలో ఏలా ఉంటే—అలా జరుగుతుంది — మనం కేవలమూ నిమిత్త మాత్రం...” యిలా కొంత వేదాంతమూ కొంత వాక్యమూ కలిపి - అనతలవాడికి ఊపిరాడకుండా దంచి మొత్తంమీద సరేననిపించాను—యిప్పుడు అతడు పిల్లవాడిజోలికిపోడు: కోడలు—నట్టింట నలుగురిపెట్టు బంగారపు బగువుతో - మెలుగుతూ ఉంటుంది - లక్ష్మీ ఓడిపోతూ. కొడుకు సాని వాడలో అవిచ్చిన్నంగా సంసారం సాగిస్తూ ఉన్నాడు—హాయిగా వెళ్ళిపోతున్నాయి రోజులు...

“కథ కంచికి వెళ్ళినట్టేనా?—”

“పంచారింఛిన నీ...” డాక్టరు ఎదురుగుండా గోడ మీద ఉన్న గాడ్రెస్ కేలెండరు బొమ్మవేపు అభినయిస్తూ పద్యపాదంలో అరపాదము కూనిగాలాగి—“చుట్టూ కంచె వేసేశాంకాదూ చేనుకి—అప్పుడే ఎక్కడకు వెళుతుంది? “అంటే ఏమిట”ని నీవు అడగబోతున్నావని నాకు తెలుసు నులే—నీకు ఆ ఆయాసంలేకుండా నేనే చెప్తాను కాచుకో. అసలు నేను చెప్పనే అక్కరలేదు - యింత ఒళ్లువిరుచుకుని కష్టపడినందువల్ల మనవాడికి ఏం లాభించింది? అని ఆలోచించినట్లయితే - బాగుండిపోను: సరి, పోనీ:

“తండ్రికి కొడుకుకు పొత్తు కుదిరించానుకాని - ఆయన కడుపులో మంట ఓపట్టున చల్లారుతుందా? - యిప్పుడు ప్రయత్నం ఏమంటే - ఆయన ఏలాగైనా మల్లా ఓ కొడుకుని కని - వాడిద్వారా - పెరిగి పెద్దవాడైన తరువాత - ముచ్చటలన్నీ పూర్తిగా తీర్చుకోవాలి - అందాకా నిద్రపట్టదు. మరి. యీ నయసులో పునఃపూనుకోవాలంటే - పుస్తీ కట్టాలికదా. ప్రస్తుతం అందులో నిమగ్నుడనై ఉన్నాను. డబ్బు మంచిసీశ్యలాగా ఖర్చుఅవుతూన్నది అపురూప - దినుసులన్నీ మందుల్లో ఒంటపట్టిస్తున్నాను - నేడో రేపో మల్లా బాలకుమారుడిలాగా నున్నగా తయారవుతాడు చూడు--”

‘ఆహా-మీ జాతి చేతపడితే నున్నబడక తప్పదు. ఆ పాపిష్టి ద్రవ్యంలో కొంతపెట్టి - కారు కొనుక్కో.’

కారుకోసం-యింత తంటాలుపడాలా మేడ వేయిస్తానోయి-అప్పుడే అయిందనుకున్నావా? ముసలమ్మకుగూడా మెరుగుపెట్టవద్దా?-యిప్పుడే ఆ మాట ఎత్తితే రెండు మోతాదులకు ఒకటే బిల్లు గిట్టుతుంది. తదనంతరంబై తేనో కారెండుకు ప్లేనే కొనేస్తాను. కొంచెం ఓసికపట్టు” డాక్టరు మీసం ఆనవాలు అంత మేర మెల్లిగా తడుముకుని-నవ్వి నా కొకటి తా నొకటి-సిగరెట్.

‘రాబందులు నయంరా మీకన్న - ఎముకలన్నా మిగులుస్తాయి.’

‘కాల్లియస్ అమ్మకోడం, చేతగాక ! కథలు
వ్రాయడం, కబుర్లు చెప్పడం అనుకున్నావా ఏం? - వైద్యం
అంటే.’

‘కాదు. అంతకన్నా ఘనమయిందే లేతసారకాయలు
విధివిరామమూ లేకుండా ఫరఫరా జెగ్గొయ్యడం.’

డాక్టరు నవ్వుతున్నాడు !

బి...హా(



సినిమా అయిపోయింది. అయిపోతుండగానే ఆకాశ
గంట గణ-గణలాడటం మొదలుపెట్టింది. ఈ లోపుగానే
హాల్లో ముప్పాతిక మూడుపాళ్ళు జనాభా, తొక్కుకుంటూ,
త్రోసుకుంటూ, బల్లలక్రిందా, బూడ్సులకాళ్ళక్రిందా
వ్రేళ్ళపడి కయిక్ మంటూ, బయటపడ్డది...గడ్డునిదురలోనే
ఉండి...భుజాన వేసుకునేందుకు అలవికాకుండా నిక్కుతూ
నీలుగుతూన్న పిల్లలనికూడా, తల్లులు ఎలాగో గదమా
యించి సందిటపట్టుకునో, వీలైనంతవరకూ చంకను వేసు
కునో, ఎలాగో అలా జేర వేస్తున్నారు. మొదటినుంచీ కునికి
పాట్లతో కూర్చున్న ముసలమ్మలందరూ, ఒక్కసారి
ఫెళ్ళున ఆవలించి మేలిముసుగు సవరించుకుంటూ మెట్లు
దిగుతూన్నారు... ఆద్యంతాలూ, ఫిలిం తెగినప్పడల్లా
చేగోడీ-సోడా గానంచేసిన ఛోక్రాలందరూ, దుకాణదారు
డికి లెక్కచెప్పి డబ్బు వప్పగించుతూన్నారు...హాలు తలు
పులు ఓచెంపనుంచి దబా దిబా మూసుకువస్తున్నవి...

సీతాపతికిమాత్రం, ఇంకా మెలకువరాలేదు. నిద్ర
అనుకుంటున్నారా? దీపాలు ఆరిపోయినప్పటినుంచీ
రెప్పంటూ వాలాచ్చా? ఎత్తిన తల దించాడా? ఉహు—

తెర తెల్ల బడిపోయినా, సీతాపతి కళ్ళముందు ఇంకా...
ఆ పిల్ల ది మెసులుతూనేఉంది; నవ్విస్తూంది, నటిస్తూంది—

ఎవరూ లేచి వెళ్ళిపోమ్మనలేదు...కాని, రొద చల్లా
రిన తరువాత ఉరిమే నిశ్శబ్దం, అతణ్ణీ అక్కడ కూచో
నిచ్చిందికాదు.

దుకాణం దగ్గరకు వెళ్ళాడు, ఒకటి రెండు సోడాలు
త్రాగాడు. సిగరెట్లు వగయిరా కొనుక్కున్నాడు...
రూపాయియిచ్చి చిల్లర సరిగా లెక్కచూసి పుచ్చుకున్నాడు.
సిగరెట్టే పెదవులకు అంటించుకుని, ముట్టించేందుకు అగ్గిపుల్ల
గీచాడు...ఇవన్నీ తెలిసే చేశాడా? కావాలని అనుకుని
చేశాడా?— ధ్యాస ఎక్కడుంది?...

సోడాదుకాణం గోడనుఉన్న పాతకేలెండరుమీద
ఆ అమ్మాయి ఉంది...లైమ్జూస్ నీసా నిమ్మగుత్తుల లేబిల్
మీద ఆ అమ్మాయి ఉంది...అగ్గిపెట్టిమీది మూడు—
మామిళ్ళమీద ఆ అమ్మాయి ఉంది...ఆ పిల్లది, నీతాపతి
కనుపాపైపోయింది.

రోడ్డంతా...ఆ అమ్మాయి, యిందాకటినుంచీ పద
కొండువేల అడుగునా తిరిగిన తోటలూ పేటలూ...

ఒళ్ళు తెలియనిస్థితిలో ఉన్నట్లు, నీతాపతికి తెలి
యదు. నడవగా నడవగా, సందులూ గొందులూ తిరిగి...
ఇల్లు దానంతట అదే వచ్చేసింది; ఇల్లాలు గుమ్మంలో నిలు
చుని ఉంది...సద్దూ సందడి చూసి, యీవాటికి ఆయన
కూడా వస్తూఉంటారు కదా అని.

అల్లంతదూరాన మనిషిని చూసి, ఆవిడ మండిగం
దాటి లోపలికి వెళ్ళి నిలుచుంది. చూసిచూసి ఇంకా రారే

మా అని తొంగిచూసేటప్పటికి... ఏడి... నడక యిల్లు దాటేసింది...

ఇల్లాలు గబాగబా రెండు అడుగులు వేసి కలుసుకుని... రెక్కపుచ్చుకుంది. సీతాపతి ఎగాదిగా చూసి, ఆమె నడిపించినట్లు వెనక్కు తిరిగి వచ్చే శాడు.

హాల్లో దీపం జ్యోతిలాగా వెలుగుతూంది. సీతాపతి కళ్ళు జిగాల్ మన్నవి... రెప్పలు దబదబా అల్లాగుతున్నాయి... 'మంజరీ' అని ...

ఇల్లాలు పలుకదు...

'మంజరీ' అని మనసులో - మనసంతా పిలుస్తూ... చెక్కిలిమీదికి చెయి జాచుకున్నాడు... ఇల్లాలు, ఉలకదు.

'మంజరి... మంజరీ' అని పేరుతో పేరును హెచ్చు వేసి, నవ్వి... అమాంతం కాగలించుకోబోయే హంగామా చేసింది, ఇల్లాలు. సీతాపతికి, కళ్ళు తేరిపినపడి... మనసులో తిప్పింది. పెద్ద పాటుపడ్డవాడి నిస్త్రిణ వచ్చింది...

'—ప్ప—పెళ్ళొం...' అని తనమీదతాను, తగని జాలిగా గొణుకుకున్నాడు.

'హయ్యో-పాపం, అలాగా?' అని కొంటెగా విచార పడబోయింది ఇల్లాలు.

—సీతాపతి ఒళ్ళు సలసలలాడుతూంది... కళ్ళు మూతపడలేనంత కాకగా ఉంది... పక్క కుదరక తెగ మసులుతూన్నాడు... ఓటే మూలుగు!

...సిగరెట్లు కాల్చి కాల్చి పైత్యానపడిన ప్రాణ మేమో, యాక అదే కలవరింతులు, అదే ధోరణి!...

ఇల్లాలు, కళ్ళల్లో నత్తులు వేసుకుని, తెల్లవార్నూ పక్కను కూర్చుని ... సముదాయంపుగా వెన్నురాస్తూ... చిచ్చి కొడుతూంది.

తెల్లవార్నూ ఒకటే వేగి - వేగి, ఎలాగో తెల్లవారింది: ఎక్కుడేకాని, దిగుడు లేకపోయేనే: నడ్లగింజపడితే పేలగింజ అయేటట్టుంది.. ఇక, అయినట్లే...

ఉన్నట్టేఉండి, అట్టే ఛప్పున దిగజారి ఊరుకుంది జ్వరం: ముచ్చెనుటలూ పోసినవి—నీరసంలోకిదించింది... ఆవసోపాలు, కళ్ళు మూతలుపడటం...

పట్టుబలవంతాన ధారకంచేసింది ఇల్లాలు: ఆ కాస్త జావ మ్రింగుడుపడిన కాస్సేపటికి తెరిపినిపడ్డాడు నీతాపతి: వాస్త్రీపకారం, తలగడక్రింద తడుముకుని, వణి కేచేతుల్లో సిగరెట్ వెలిగించాడు...

నీతాపతి జాడలన్నీ అద్దంలో కనిపెట్టుకుంది ఇల్లాలు.

...దగ్గాడు, మూలిగాడు...దగ్గూ మూలుగూ కలిపాడు...రాగవసుసలో కొరకబోనిచ్చుకున్నాడు...ఉహూ, ఇల్లాలు- ఇటు తిరిగి చూడలేదు...

‘పిలిస్తే పలికే దిక్కుకూడా లేదు... ఓపిక పున్నంత బిగ్గరగా కొరకొరలాడాడు. ఇల్లాలు, కుంయ్ - కంయ్ మనలేదు.

‘నిన్నే మహాప్రభో!...నీకే మనవిచేసేది...’ నీతాపతికి అంతకన్న హములు చేసేందుకు సత్తువ రాకపోయింది.

‘చిత్తం—చెయ్యండి... నేను ఏమన్నా కాదంటున్నానా?’... ఇల్లాలు, అద్దానికి జవాబు చెప్పింది.

‘అవును, ఎందుకు అంటావా?’... ఎదురుగుండా కూర్చున్న కుర్చీని గదమాయించాడు.

‘ఏమిటా గద్దరితనం?’... ఇల్లాలు బల్లమీది సెల్యూలాయిడ్ పాపాయి చెవిపట్టుకు ఆడించింది... సీతాపతి కేవురుమన్నాడు... ‘ఉంగపడతా నుండమ్మ!’ అనుకుంటూ, ఇల్లాలు, కాఫీ—కషాయం సీతాపతిచేత గళ-గళ త్రాగించింది... ‘ఏనుగు తిన్నా వెలక్కాయ జీర్ణం... కాముడు తిన్నా కజ్జారపండు జీర్ణం... మా అబ్బాయి తిన్నా...’

...చక్కలిగిలికి ఉక్కిరిబిక్కిరై చేయి విడిపించుకుని... తుమ్మెద ఝమ్ తప్పించుకునే కణ్వా పుత్రిక భంగిమాలై గిర-గిరగా ఉబ్బి తబ్బిబ్బులైంది... ఇల్లాలు.

చిలిపి-పాపాయి చిరునవ్వు పెదవులమీద పొదుపుకొని... అల్లా హాయిగా మళ్ళా నిద్రపోయినాడు, సీతాపతి... నిదుర మదరించి :

—అచ్చంగా అసుర-సంధ్య వేళ : ‘అబ్బాయి కిదే నిదురమ్మా—అడ్డాల పాపలకు అదుపూరితా లేకపోతేసరి, గారాబం మీరిపోతూంది—’

...కలలకోసం మొగం వాచిపోయిన కళ్ళు. తెరిపినిపడేందుకు రెప-రెపలాడుతూన్నవి — పులి వచ్చిందంటే...’ కళ్ళమీద కిల-కిలగా ఉఫ్ నున్నది ఇల్లాలు : ‘కొగిలి క్రిక్కి

రిసికొంటూ 'ఫలి' గా వణకడం బాగుండదా!' అనుకుంటు
న్నాడు సీతాపతి...

'ఇలవేలుపులు ఊరుకోరు'... ఇల్లాలి మనసు ఇల్లాలి
మనసు ఇలా ఎదురుతిరిగి... సంజెదీపం వెలిగింది.

ఎంకో లాలనగా బ్రతిమాలింది, సీతాపతి వాలకం.
'అమ్మా, ఆశే...' అనేంత ఓరలైనవి ఇల్లాలి
చూపులు...

—సీతాపతికి, లేనిసత్తువ వచ్చింది.' మనసులోకి
కరుక్కున, ఎక్కడనుంచో మళ్ళీ ఆ అమ్మాయి ఊడి
పడింది: ఇల్లాలు కళ్ళకు కనిపించలేదు... అక్కసుకొద్దీ దభా
లున వేసిన వీధితలుపు చప్పడన్నా వినిపించలేదు.

తాను నడుస్తూన్నానో, రోడ్డు పరుగేత్తుతున్నానో,
సీతాపతికి అర్థంకావడంలేదు. కళ్ళముందునుంచి అందరూ
రంయన పోతున్నారు... తిన్నగా పరకాయించి చూసే
మందగింపు లేదు... అల్లంత ఉవ్వెత్తుగా గాలిలో నలు
మూలలా, రకరకాల స్థాయిలో, ఆ అమ్మాయి నవ్వులు
... ఏ తల్లో చూసినా ఆ అమ్మాయి దిద్దుకున్నట్టుగా
పువ్వులు... అంతా ఆ... ఆ... ఆ... మయం;

...పొంగి బల్ల మీదపడ్డ సోడాలనురుగు-తడి మాయ
మాతుంది—స్లాష్ బోసిమంటూన్నది... సిగరెట్ గుక్క
గుక్కకూ మొదలంటా రగిలే కెంపు... కళ్ళ జేవురింతకు
హడలి, ఒళ్ళు దగ్గిరపెట్టుకుని పొగ లూరుస్తూన్నది. నిలు
వెల్లా గోరు వెచ్చని సలుపు, నీలుగుతూంది.

నిట్టనిలువున నిలుచోబోయినాడు. ఎదురుగుండా, బల్లమీద అద్దం తలతిరగబోయి — ఒరిగింది. ఒళ్ళు రావాకులాగా తేలి...మనసు, ఏ ఆలోచనా పెరగకుండా, ఓక్షణం దుబ్బేసిపోయి, మరుక్షణంలో అద్దమైపోయింది...పక్కగదిలో, ఖడ్గ-త్రిశూలాల ఘర్షణ అలికిడిగా వినబడుతూంది...లోపల ఎవరో పెదవులు బిగించి విరగబడుతున్నారు.

—ఎవ రా తొంగిచూసింది ?...ఏమో ఎవరో జాడా లేదు.

లేకేం...అమగో తలుపువారను చీరె అంచు...కొట్టొచ్చినట్టు...ఎవరో.. పక్కకు తప్పుకుంది...మళ్ళా ధటుక్ మంది...

ఎవరో...? అజ కనుక్కుంటే ?...ఉహూ, కాళ్ళక్రింద నేల, తందనాలయ్యేట్టుంది...

ఆలోచనలకూ... చూపులకూ అర్థం పొసగడం లేదేం?... రెప్పలు వాలలేవేం?...మనసు అల్లార్చలేనేం? నాకు నేను స్వాధీనం కాకపోతే...పొరబాటున ఎవరికన్నా చిక్కుతానేమో...అది మరీ, మరీ మొండిచిక్కు...

ఎక్కిళ్ళువచ్చేట్టుగా ఉంది గొంతులో...కడుపు నిండుగాఉంది.. ఏమిటో—ఏమిటోగా ఉంది...

బలంగా, తలా, మొగం నిమురుకున్నాడు: మెడ నరాలమీదనుంచి కణతలవారగా, కళ్ళచుట్టూ, బొటన ప్రవేశ్యతో ఏకబిగివిని మాలీసే చేసుకున్నాడు...“నా పేరు సీతాపతి” అని ఖచ్చితంగా అనుకున్నాడు...

ఆ అమ్మాయి తలుపు రెక్కను ఆనుకుని, సిగలో పూలు సరి జేసుకుంటూంది. ఓరచూపులు చూస్తూంది... బొటన వ్రేలితో నేల రాస్తూంది...

—తన్ను కాదనుకున్నాడు నీ తాపతి.

...కూని రాగం సణుగుతూంది...స్థాయిని బెదరిస్తూంది--గొంతు సవరించుకుంటూంది.

—నీ తాపతికి చీనుకుట్టివట్టన్నా లేదు.

...యకాయకి చేరువకువచ్చేసి బల్ల అంచుని చేతులు ఆన్చి, కొంచెం ముందుకువంగి పలువరస కనపడి కనపడనట్లుగా క్రిందిపెదవి వెక్కిరింపుగా వంచింది...

—నీ తాపతి చూపులు మారలేదు.

నీవిగా కుర్చీలో కూర్చుని...అతికొంటెగా, సిగరెట్ ముట్టించి...పొగ నిలుపునిటాకుగా గింగిరాలుగా ఊదించి. సిగరెట్ కమిచి పట్టుకున్న రెండు వ్రేళ్ళూ అతని పెదవుల దాపుకు చాచింది...

నీ తాపతి నిదానంగా ఒకటికి రెండుసార్లు నుదురూ కణతలూ చిట్టించాడు. కళ్ళు బరువుగా అల్లార్చాడు. అవాళ ఎప్పుడో పోసుకున్న తలంకిలో కుంకుళ్ళనుదుగు, ఇప్పుడు కళ్ళల్లోకి పోతూంది..తల తేలికనుపడుతూంది...మరీ తేలిక అవుతూంది. ఒక్కసారి ఒళ్ళు జివ్వుమన్నది...నరాలు, వాటంతట అవి ఎక్కడికక్కడ సద్దుకున్నవి.

—ఆ అమ్మాయి...

...అవును పాపం, ఆ అమ్మాయి...ఇదుగోయింద...

పచ్చకాగితం ఉండకట్టి గుమ్మంలోకి విసిరేశాడు...
ఓ...ఓ...ఓ...ఓ...ఓ...

తరనితో ... ముమ్మారు గాలిని నెట్టాడు ... ఆ
అమ్మాయి మొరగకుండా వెళ్ళిపోతూ, కోపం సత్తువకొద్దీ
గది తలుపుమీద చూపింది...

...జుట్టు కొంచెం చెరిగినట్టు నివేదించడానికి అద్దం
వినయంగా వంగింది.

—రెండుకప్పుల కాఫీ...తలనంచుకు త్రాగేశాడు...
మూడు, నాలుగు నేళ్ళు తడిచేసుకుని పెదవులు తుడుచు
కున్నాడు...ఆక లేస్తూందనుకున్నాడు...

—మొదటిఆటసినిమా వదిలేశారే అప్పుడే?...పది
దాటిందన్నమాట...మొగవాళ్ళకన్న ఆడవాళ్ళే తెగబడు
తున్నారే...అంత బాగుందన్నమాట...

హాల్లుదగ్గర, అబ్బో ఎంత తొక్కిసలాట?...అందరికీ
అందేవేగా టిక్కెట్లు, - కొంచెం ముందూ వెనకా!...

నెత్తిమీదనుంచి కంఠందాకా, కైవారంగా అన్నీ
దీపాలే!...హన్నిదీపాల్లో ఆ ఏనుగుంతమొగం...పాపం తెగ
మీద ఏదో పొందికగానే ఉంది, కొంతవరకూ...

ఒక్కటే రిక్నా...ఒంటరిగా, ఖాళీగా పడిఉంది...
సిమెంట్ రోడ్డేమో, యింటిగుమ్మంలో దిగుదామన్నా...ఆ
జోరు, మరో నాలుగు అడుగులు వేయించింది...

—ఇల్లాలు, నడియా లెలా వేయించిందో...అన్నీ
మాడి బొగ్గులు: ఒళ్ళు దగ్గరలేనప్పుడు, వాటిజోలికే
పోకుండాఉండటం మంచిది.

...ఏదో ఆలోచిస్తూంది మనసు: కుర్చీ కచ్చగా ఊపుతూంది... అవును నోడు శహబాసుగా పండింది...

బదకంగా ఆపులింపాడు: సిగరెట్ కొడిని, గోటి మీటుతో అదల్పాడు... కుర్చీని ఊతంగా ఊగిస్తూన్నాడు.

ఇల్లాలు, పక్కగదిలో లైట్ వేసింది. ఇక్కడిదీపం టక్ న ఆరిపోయింది...

—“...ఇంతప్రొద్దెక్కినా, ఇదేంనిద్ర?... ఇదేం లోకం?... మరీ కొరకరానికొయ్య అయిపోతూందే?... అత్తగారు క్రింద సాధిస్తూంది.

నవ్వు దాచేసుకున్న మొగంతో, ఇల్లాలు చెక్కిళ్ళు అద్దుకు దిద్దుకుంటూంది .. అద్దం నిర్మొగమాటంగా, గోరంతలు కొండంతలుచేసి, గుట్టుచిక్కించుకు విసిగిస్తూంది.

...సరసనుకూర్చుని, మీదకు ఓ చెంపగా ఒరిగి... గాజులజతలు ఒరసుకు కందిన చోటల్లా... వెన్నున కెంపులు వేలితో మీటుతూంది... అక్కడక్కడ అవి గిలిగింతలుగా రెచ్చిపోగా...

నీతాపతి, నిదుర తెలియకుండానే మూలిగి, నీలిగి, మరీ ఐమూలగా పక్కదున్నే శాడు. ఎండ చురాచురా మీదపడేట్టు, ఎదటిపక్కకిటికీ భార్గగా తెరిచేసి, రెక్కలకు కొక్కేలు తగిలించి... ఇల్లాలు, క్రిందికి వెళ్ళిపోయింది... ఒకసారి వెనుదిరిగి చూసి...

పిచ్చికలు, గదంతా గండ్రగోళంగా... కిచకిచలా డేస్తూన్నవి. నీతాపతి ... సమంగా పక్కకు ఒత్తిగిలి, నిద్ర పోతున్నాడు, ఒక్కగుక్కను.

— బారలవారీగా ఎక్కిపోతూంది పొద్దు: ఆ చెట్టు మీద, ఈ పుట్టమీద, మిగిలిన నీడమరకలన్నీ సాపుగా ఫెళ - ఫెళగా ఆరిపోయినవి... ఏండ గుచ్చుకుంటూంది...

— గ్రామోఫోన్ ముల్లు ఒత్తి రాపాడుతూంది... పాట విూదికుక్కపిల్ల గిర-గిరా వానా-వానా-వాలప్ప...

కలలలో మురిపించి,

కానరావేమోయి

నిలువనీయని వలపు

నీ పాల బడెనోయి...

— నీతాపతికి, లీలగా వినిపిస్తూంది... వరుస...

పసిపూపప్రాయాన

వసివాడలేనోయి

మిసిమి బంగరుచాయ

మేను సగపకానోయి...

మొగమాటమై, చెలిమి

నగుబాటు లాయెనని:

సిగలోని మాలతుల

సిగ్గుచిమిడిందోయి...

నీలాల హురుమంజి

నివురు తేలిననోయి;

జాలి-మాలిమి జన్మ—

జన్మాల నలదోయి...

— రికార్ బోర్ బొక్కిలెంది...

ఒంటరిగా బృందావనవీధుల
ఉంటినిరా వ్రజధీరా నీకై ...
—నీతాపతి పెదవులు చిరునవ్వుబోయినవి.

చింతల దొంతర విరిసిన
చీకటిలో మాటుమణగి
అంతలోన వెన్నెల గిలి
గింతల వింతకు మేల్కొని...

...నీతాపతిరెప్పలు విలవిలా అల్లాడిపోయినవి. ఒళ్ళు
ఒదిగి విరుచుకుంటూన్నది.

మందల లేగలు మసలిన
సందడిలో జాణతనపు
మందెమేలముల పరవశ
మందితి సుందర-నాగర...

—నిదుర, మేలుకొనేందుకు ఎంతసేపటినుంచో
మొగం వాచిపోయి ఉంది ... ఇల్లాలు ఇంకోపాట విం
టూంది...

ఘమఘమ సుమ పరిమళాలు
గుములువా రెనే...
ఝమ ఝమ ఝమ వట్పదాలి
ఝాంకరించెనే...ఆమని
హంకరించెనే...సజని
కిల-కిల కోకిల కాకలి
కలువరించెనే...
కలువరించెనే...

ఝలఝలఝల చంద్రవాణీ

ఝాంకరించే... ఆమని—

సలసల మలయానిలాల

సోలసిపోయేనే...

ఝణ-ఝణ-ఝణ ప్రణయవార్ధి

ఝాంకరించేనే... ఆమని...

ముంగురులు సవరించబోయే చెయ్యి అలాగే ఆపి...
ఆవంక చూస్తున్నాడు... రెప్పపాటుపాటుకూ ఇల్లాలు క్రొత్త
క్రొత్తగా అందమై చందమై మిల-మిలలాడుతూంది. ఇటు
తిరిగినప్పుడు... అటు రవ్వంత ఒరిగినప్పుడు...

—ఎన్నికళ్ళో ఎరువు తెచ్చుకున్నానే యిందాకటి
నుంచీ అనుకుంటూ చిన్నబుచ్చుకున్నాడు, నీతాపతి.
ఇల్లాలు, చూసీచూడకుండా రాచుకునేంత 'దగ్గిరసా వస్తూ'
కళ్ళలోకి పొగపోయి... హలంతా కిల-కిలలాడించింది ...
పిచ్చికలు బుర్-మనీ, తుర్ మనీ అన్నీ తలోమూలకూ
దూసుకుంటూన్నవి—

చెంగల్వ

నడినెత్తిన మబ్బు తునకలన్నీ నిదుర మత్తులో
ఉన్నాయి. పారాడే బాలపాపడు కన్నులెత్తి అమ్మనంక
చూసిన చూపుమీద ఉంది ఆకాశం. చిన్నదాని చెక్కిలి
పుణి కేందుకు, బాలకుమారుడు చేయి జాపినట్టు ఆకాశానికి
అల్లంత చేరువకు అందీ అందనట్టు వుంది కొండ శిఖరం.
శిఖరానికి పది బారల దిగువను ఆదమరచి ఆవసోపాలుపడే
కన్నె పడుచులాగా మల్లెల గుబురు, గుబురుమీదకు కమ్ము
కుని కలియబడుతూన్న జాజితీవల కీకారణ్యం. ఏ వాడ
నుంచో సాగివస్తూ, ఎన్నో ఘుమఘుమలు మూటకట్టుకు
వస్తున్న చల్లగాలి—

ఓబులయ్యకొనలో, పన్నీరు మాకులబాట నంటు
కుని, ఏటి చిలుక వారను, జారుడు బండలమీద పాదం
మోపీ మోపకుండా, కటిక చీకటిలో, కన్నుపొడిచినట్టు
చెల్లా చెదరుగా మెరిసే మిణుగురుల వెలుగు ఆనవాలు
పెట్టుకుంటూ, అప్పటికి ఏ జామాయె, చిక్క నాయకుడు
పయనంకటి—

ఆ కడకు నూరు అమ్మల దూరాన-ఆరుద్ర నక్షత్రం
మెరసే మెరుపుక్రింద సూటిగా తురాయి తోపులో వాళ్ళ
గూడెం ఉంది. ఆ కడ, అయ్య దొడ్డనాయకుడు, తన చేతి

క్రింద, చెట్లక్రింద నమ్ముకు బతికే వేయిన్నొక్క విలుకాడికి ఎకిమీడు.

అటువంటి తన అయ్య నొడనాయకుడు, నాటికి మూడుపొద్దులనాడు, కోనలో లేడికూనను కోరనేసుకు పోవచ్చిన చిరతను అదలించబోయి, అటో ఉరుకు ఉరకం గనే గురి బెడిసి, కాలు మలగబడె.

పడిన పాలుకు మరో మొనగాడైతే కోలుకునేవాడే కాదు. నాయకుడు అంతపాటూపడి, తెప్పరిలుకున్నాడు. ముక్కలా, మూలగలా, కాని, మరో పొద్దుకల్లా కాలు, పూర్ణమైపోయె. మందుకు లొంగలా, మాకుకు లొంగలా. పూసిన పసరల్లా విరిగింది. కట్టిన ఆకల్లా ఎండి ఏరింపులైంది. యింక ఏం సాధన !

అక్కడికి ఒక్క పొద్దు పయనంలో సిరిసింతల తోపులో, గంగధార మడుగు ఒడ్డున, ఒంటికంబం గుడిలో కొలువున్న సిరిదేవమ్మను కొలుచుకుంటూ తెలతెలవారం గనే ప్రతి పొద్దూ, సిటికెన వేలి రగతంసుక్క ఆ అమ్మతల్లికి ఆరగింపుచేస్తూ, దగలేక దప్పికలేక సదా ఆసీడనే పడుండే గణాచారికి ఆ వైనంచెప్పి, శకునం అడగ్గా, కొలువున్న ఆ తల్లి నోటివెంట పలికించిం దేమంటే — ఔనురా ఓరయ్య — ఆకళించకరా —

‘భూమి పుట్టుక ముందు, పృథివి పుట్టుక ముందు, తనంత ఆకాశంలో, ఆకాశమంత తానై, శివదేవయ్య తపస్సులో ఉండగా, ఆతపస్సు పండి పండి, పండు తల్లంటి అమ్మవారైంది. కాలుఊనేందుకులేక, గాలిలో తేలిపోతున్న

అమ్మవారిని, అయ్య సిగపాయలో ఉన్న చందమామ, హంస వాహనమై మరల్చుకొచ్చాడు. అయ్యకు అమ్మ మీద మనసు కాగా, చేజాపి చేరువకు తీసుకోబోయినాడు. ఆ తల్లి అందుకు ఒల్లనంది. కాలు మోపేందుకు వీలూ చాలూ లేని గగనంలో ఎల్లకాలం తేలిపోలేనంది. శివ దేవయ్య చిన్నబోయి, మొగం చిట్టించగా, చందమామ అయ్య తడబాటు చూసి ఒకసారికి రెండు సార్లు నవ్వాడు. ఒక న న్నో చెంగల్వ, మరో నవ్వు మరో చెంగల్వ అయింది. అనగా-ఒక పువ్వు గాలిలో రాలి, రాలి, రేకలు విచ్చుకుని, ఒక్క మొయిని పోగా పోగా బరువెక్కి భూమై నిలిచిపోయింది. మరో చెంగల్వను అమ్మవారు చేతనందు కుని, మరోచేయి శివదేవయ్యకు అందియ్యగా భూమి ఆకాశం కలిసి శుభం పలకగా, అయ్య అమ్మా ఒక్క మనసుతో భూమ్మీద పుట్టబోయే మనంటి బిడ్డలను తలచుకోగా, అయ్యకంటిలో ఉరుకు చూసి అమ్మ చిన్న నవ్వు నవ్వి చేత నున్న చెంగల్వను విసిరివేయగా అది పూలపానుపై విచ్చు కుంది గదరా! ఆ పానుపుమీద, అయ్య అమ్మా కల కాలానికీ తొలిసారిగా ముచ్చటపడ్డారురా, నాయకుడి కూనా —

‘భూమి పుట్టంగనే అయ్య, అమ్మా కాలు మోపిన చోట, నాయకుడు పాటుపడ్డాడురా - బాలుడా! దాని కిదే మందు.

‘ఆ మందు, భూమి పుట్టినాక యింతవరకూ తెచ్చిన వారు లేరు. వాడినవారు లేరురయ్య!

అయ్యకూ, అమ్మకూ పానుపైన చెంగల్వ వెన్నెలకు తడిసి, మెరుపుల్లో కరిగి, గడ్డగట్టి ఆకడనే ఉండిపోయినది. అదిరా మందు. చెంగల్వను చేత నద్దుకుని, ఆ చేతులు నాయకుడికి అద్దితే మళ్ళీ మనిషవుతాడురా!—

—‘పుట్టి బుద్ధెరిగినాక, ఆడకన్ను చూసి ఉలికిపడని తనువై యుండాలిరా. పయనం ముగిసేదాకా, ఆకలి దప్పిక అణచుకోవాలిరా! అందుకు చాలినవాడేడిరా?—అది నీకు తరమా” అంది గణాచారి!

“తరమే—”

“నీవు మల్లెపూవంటివాడివేనా?—”

“అంబ మీద ఆన, కాకపోతినా దారిమయానే రావిపోనా!—”

‘అయితే, అయ్యను కాచుకోరా! అడుగు ముందు కెయ్యరా!—’ అని సింగం ఎలుగున పలికింది గణాచారి.

ఆ అవ్వకు మొక్కి, సిరిదేవమ్మకు మొక్కి అడుగు ముందుకు వేశాడు చికినాయకుడు—

గూడెం చేరుకుని, నాయకుడితో అంబ పలికిన తీరు చెప్పి చిన్నవాడు పయనంకట్టగా, దొడ్డనాయకుడు హుంకరింపుగా, ‘నా కా మందుతో పనిలేదుర. యీ బతు క్కంత విలునలేదుర. ఏడుగురు తల్లులెత్తి పెంచిన కూనవు. కులంవోళ్ళను దిద్దుకోవలసిన నాయకుడివి. ఒంటిగా విన్నంపలేను’ అని వాపోయినాడు. చికినాయకుడు అయ్య ముంగాలిమీద ఒకచేయి, చెంపను ఒకచేయి ఉంచి— ‘అయ్యకు ఆపదొచ్చినపుడు ఆదుకోలేనివోడు కులానికి

నాయకుడొతాడా ! అయ్యా యిది నీవిచ్చిన తనువు
కాదా; నీవు పంచిచ్చిన రగతం కాదా ! యీ బతుకు నీ
చలువకాదా ! నా అయ్య విలువ నాకు తెలుసు ! పయనంకట్టక,
బడుగల్గే యీడనే పడుండి, నీవు ఉసురు విడవగా, చూసూ
ఉండమంటవా ? అది, నీకు పరువా, నీ బిడ్డకు పరువా !
నిన్నుద్ధరించలేని కొడుకు నేల కన్నానని ఆలోకంలో పెద్దలడి
గిణే, తలెత్తగలవా అయ్యా !— పోనీ, ఏ మెకమైనా నన్ను
వేసుకుపోతుందని వెరపా ! విల్లమ్ములు పట్టిన బతుకైనాక
మనసేత దానికో, దానిసేత మనకో కన్నుమూత బ్రహ్మ
రాతేగంద ! అందుకు, సింతలేదు గంద ! కాని అయ్యా ! తిరిగి
రాకపోతినా, మరోపుటకపుట్టి అయినా, నీకు అక్కరకొస్తా.
మేను ఒరిగిపోయినా, ఆశ గాలిలో కలవదు గంద ! సిరి
దేవమ్మ కరుణించిందా యీ కంటిలోనే బిడ్డను చూసు
కుంటవు లేదా నేను మరలకు ఏపుటక పుట్టినా నీ కంటికి
దూరంకాను !—' అనగా,—

దొడ్డనాయకుడు, బిడ్డను దీవించుకున్నాడు. చికి
నాయకుడు, పయనంకట్టాడు.

* * * * *

పయనంకట్టి అప్పటికి జామైంది. అట్టనే నడవగా నడ
వగా, ఎన్ని జాములో గురుతుపోయింది. అడుగు బరువుగా
పడుతూంది. మణికట్టులు ఉక్కుగుళ్ళల్లే దిగజారు
తున్నాయ్. షాడ నిలువలేని బడలిక ముంచుకొస్తూంది.
ఎత్తిన అడుగు నిలిపి, మరో తడవ సిరిదేవమ్మను తలుచు
కుని, కన్నుమూసి, అడుగువేసి, కన్ను తేరచాడు. ఆకాశం

నిండా తోరణాలుకట్టినట్లు చుక్కలు. చూపంత మేరా వెల్ల వెన్నెల-

యింకా ఏటివారనే నడుస్తున్నాడు. చూపుమేరలో, దప్పిక తీర్చుకుంటున్న జూలు మెకం పసిపట్టి, వార ఎత్తి గుర్రుమన్నది. అలవాటు కొద్దీ చికినాయకుడికి అమ్మ మీదికి చేయిపోయింది. ఆ చేయి చెంగల్వకు మీదుకట్ట నానని యాదకు తెచ్చుకుని, అడుగు అటువేశాడు. జూలు మెకం ముందుకు దుమికే ఊతం మీద ఒగ్గివుంది. యిక దుముకుతుంది. అంతలో కాదున్నల మంద, ఎటు వెంపు నుంచో ఊచలల్లే వచ్చిపడి జూలు మెకాన్ని తరుముకు పోయినవి—

మరో అడుగు ముందుకు—

ఆకాశాన్నుంచి దట్టంగా పూసిన మల్లెతీగె వ్రేలాడు తూంది. దానిమీద ఒత్తుగా తుమ్మెదలు మూగి ఉన్నాయి. చికినాయకుడు దరికిరాగానే అవి చెల్లా చెదరై పోయినవి. మల్లెతీగె కాదు అది, తెల్లతాచుకదా అని పోల్చుకున్నాడు బాలుడు. త్రాచు పూలదండ పడినట్లు గభాలున చుట్లు చుట్లుగా, నాయకుడి మెడలో పడి పడగ ఎత్తి బుసకొడు తూండగా, ఆ బుసలో ఊపిరి పీల్చుకుంటూ గాలిలో తేలి పోతున్నట్టు, పట్టు తప్పి రాలిపోతున్నట్టు, తూలు తున్నట్టు, ఏదో మత్తు ఎక్కుతున్నట్టు, ఏమో తెలియనట్లు, ఒక్కక్షణం, అంతా మసక వేసుకుపోయి, తెప్పరిల్లగా - తాను ఎక్కడున్నదీ ఊపిరి, ఊపిరిగా, తెలిసొచ్చే తెలివి వచ్చింది.

కనుచూపు మేర, అపరంజి చిలకరించినట్లు, రంగులు పరచినట్లు, వెలుగు విరజిమ్మినట్లు ఉంది. మెత్తనిపచ్చపట్టు-పక్కనే పడగవిప్పి కదలకుండావున్నత్రాచు త్రాచు, తానూ పాకుతూ పోతున్నారు. అల్లంత మేర మంచిగంధం వాసన. అది దాటగానే మల్లెల గుమాళింపు, దాని సరసను పగడ పూలతావులు, ఆ తావిని ఒరుసుకుంటో అలవిమాలిన మత్తు. త్రాచు తళుకు తళుకు మంటూంది. తళుకులన్నీ ఒక్కచోట చుక్కకట్టుకుని, సికిలింత ముల్లు మొసంత మెరుపు. ఆ మెరుపే రేకలు. అదే చెంగల్వ! సిరిదేనమ్మ పలికిన చెంగల్వ!

నాయకుడు, లేని సత్తువ తెచ్చుకుని, చెంగల్వ మీదికి చేతులు జాపాడు. పడగవిప్పిన త్రాచు కస్సుమంది. చేతులు అట్టనే ఉంచాడు. బుస్సుమంది. ఆ చేయి వెనుకాడ లేదు. కాటేయబోయిన త్రాచు, ఒళ్లు విరుచుకుంటూ, కన్నెపడుచై, కలకల నవ్వి, ఆ చేతులు అందుకోబోయింది. నాయకుడు ససేమిరా అన్నాడు.

‘పుణ్యంకొద్దీ పుటకెత్తాను నాయకుడా! అయ్యా, అమ్మా ఆదికాలంనాడు నాకు వరం యిచ్చావు. యుగాలు గడచినా కాచుకుని ఉన్నాను. యింక నిన్ను విడిచేనా?’ అంది కన్నె.

‘ఏమిటీ కథ!’

“మనకథే”

“మనం, ఎవరం?”

“ఎవరమో ఎరుకచేస్తాను. అలనాడు, అయ్యా అమ్మవారు, అల్లదిగో ఆ పానుపునడండగా, మా తల్లికి గిలి గింతలే చిరునవ్వునవ్వగా, సిగలో తురుముకున్న వావిలి పూవు చెదిరి క్రిందపడలేదా! ఆ పూవును నేను కానా! నా మురిపెం చూసి, అయ్య గోముగా చందమామను చిదిమి, అల్ల తునకను, నన్నొల్లకోమనలేదా? ఒల్లుకుంటివి, గురుతు లేదా! ఆ గడియలో ఒక్క ముచ్చటకే కరిగి మాయమై పోతివే! నే నందుకు వాపోగా ఆ తల్లి జాలిదలచి, నా కీ రూపమిచ్చి, యీ తావున నిలువనిచ్చి, ఏనాటికైనా సుఖ పడేవని వరమిచ్చేనే! కాదనకు నాయకుడా” అని బతి మాలింది కన్నె!—

“కాదనను, మా అయ్యను బతికించుకుని నిన్ను ఆదరించే” నన్నాడు.

కూడదన్నది కన్నె—

నీ గోడు విననన్నాడు నాయకుడు.

“సుఖంకోరి రాలేదు. సౌఖ్యంకోరి రాలేదు. చిన్నదానా, నీ కథ కాదనను కాని, మా అయ్యను బతికించుకోక మానను. యిన్నియుగాలు కాచుకుంటినంటివే యింతలో తొందరా! ఏనాడో ఒల్లుకొంటినంటివే ఆ కత తలచుకు బతకరాదా! నన్ను మొగమాటపెట్టలేవు!— నా చేతులకు అడ్డురాకు,—” అని మొగంలోకిచూసి, కంటికి కన్నందనీయక నాయకుడు చేతులతో చెంగల్వను అడ్డుకున్నాడు. కన్నె జలదరించి, కస్సుమని కాటువేసింద.

కాటుతిని, నాయకుడు కన్నెవంక చూసి, ఒక్కనవ్వు నవ్వి - “యింక ఎన్నియుగాలు కాచుకుని ఉండాలో! అని జాలిపడి చెంగల్యకు అద్దిన చేతులు ఎత్తిపట్టుకుని, సిరిదే వమ్మనుతలచుకుంటూ, తిరిగిచూడక, అడుగు ఆపక, ఒక్క బిగివిన వచ్చిపడి అయ్యను ఆనుకున్నవాడాయెను.

గూడెం గూడెం కోలాహలమైపోయింది. అందరూ వాలలాడిపోతున్నారు. నాయకుడు మటుకు తూలిపోవడం చూసి ఎత్తి పెంచిన ఏడుగురు తల్లులూ, మత్తలతో పాలు తెచ్చి బాలుడికి యిచ్చారు. నోటపట్టగానే విషం కమ్ముకు విరిగిపోయినాయి. పాలుకాదని నీరు పట్టారు. నీరు గుక్కిట దిగగానే, నాశాలన్నీ విషంకమ్మగా, నాయకుడు, వేకునను మంచుముద్దయిన మల్లెపువ్వులే రాలిపోయినాడు.

నాయకుడు రాలిపోంగనే, కోనంతా బుసకొడుతూ త్రాచు వచ్చిపడ్డది. చెక్కిలిమీద పడగఆన్ని బతిమాలు తూన్నట్టు పడివుంది. సిరిదేవమ్మ కొలువుచేసుకొనే గణాచారి, అక్కడికి ఉరికిపడి, తాచును ఎత్తిపట్టి, ఆచెంపా ఈ చెంపా చరిచి, “పోవే, పింజారి” అని విసిరివేసి, “అయ్యో నా తల్లీ! ఎంత నిర్భాగ్యురాలివే!” అని, ఆకాశం భూమి దద్దరిలేట్టు అరచింది. కులంలో వేయిన్నొక్క విలుకాండ్లూ కమ్ముకుని చూస్తూండగా, వాలిపోయిన చికినాయకుడు, కరిగిపోయి మాయమైపోయినాడు. ‘పైనున్న చందమామ, మబ్బు విడిచినట్లు, వెలుగువిచ్చుకున్నాడు. గణాచారి, కలకలనవ్వుతూ, అడుగో నీబిడ్డ! అని ఆకాశంకేసి చూపించి,

దొడ్డనాయకుడి వెన్ను వరిచింది. దొడ్డనాయకుడు
తండ్రింత నవ్వు నవ్వాడు.

ఓబులయ్య కోనలో, చెంగల్వకు చేయైతి మొక్కి-నట్లు
చందమామ ఎగువకూ దిగువకూ గోరాడి, దిగులుగా సాగి
పోయినాడు. పడగవిప్పినత్రాచు బుసలో ఉసూరు - నిలిచి
పోయింది.

మాది

1

‘నేనేం చేతునే మాతల్లీ ! కన్నకడుపు అని అయినా జాలిలేకుండా ఇంత కటికవాడై నాడేమే నీ తండ్రి !’

‘అదేమిటి అమ్మమ్మా - నాన్న నాకోసమే... నేను సుఖపడాలనేకాదూ... చేసే యీ నిర్వాహకం !’

‘హయ్యో! నిర్భాగ్యురాలా... నల్ల నివన్నీ నీళ్లు, తెల్లనివన్నీ పాలూ నీకంటికి... ఏలా బ్రతికి బట్టకడతావే.’

‘ఇక, కట్టేవన్నీ బనారసుచీరలే ! పెట్టిననగ పెట్టకుండా, తొడిగిన రవిక తొడగకుండా... ఓ!... మహారాణి నాతాను, నాకేం... తీపెళ్ళిందా?... ఎంత వైభవం?’

‘...భల్లన తెల్లవారినట్టే ఉంది !’

‘సందెపడేటప్పటికే గూట దీపం పెట్టేవారు లేరనేనా... పాపం.... ఆతడు ఇంత తొందరపడుతూంది; మరేం, అంత ఊసు తప్పయితే, మగవాడికి కూడా విధవరికం మన శాస్త్రాల్లో వ్రాసిపెట్టించకపోయినారూ ? ఆ పిల్లదానికి భూమ్మీద అన్నోదకాలు కరవై.... అది పోయిందికదా అని.... ఇవతల ఈతడు అఘోరించుతూ కూర్చుండవలసినంత అవసరం ఏం వచ్చింది ? తెల్లవారితే అప్పుడే నాలుగా

యెనా.... యీవారం ఏలాగో కళ్లు మూసుకుంటే మెల
స్నానం.... మంగళస్నానం.... రెండూ ఓమారే....'

‘ఏమోలే, నీ కర్మానికి.... ఎవరుకర్తలు....’

‘నా అదృష్టదేవతలు!.... నోయాలసిన నోములకు
ఫలం.... అప్పుడే అడ్డానుగా నాకు దక్కుతూంటే.... చూసి
చంకలు కొట్టుకుంటూ సంబరపడటానికి బదులు, ఏమిటి
నిండిన యింట్లో కూర్చుని.... ఇలా ఆగాయిత్యం’....

‘చాల్లే.... నాతో బాటు సంతోషించాలి కాని.... బిక్క
మొగం వేసుకుని లేనిపోని చిక్కు తెచ్చిపెట్టక.... ఇంకా
వ్యవధిఉందా యీలోపుగా మళ్ళా తలుపుదగ్గర
పాటలూ తలుపు గడియ పడకముందు పాడాలిసిన
పాటలూ అప్పుడు నట్టుపడకుండా ఓమారు వల్లిం
చుకో....’

....

....

....

‘కృష్ణా...

నిన్ను ఇంత చనువుగా పేరుపెట్టి పిలవలేదు.... సిగ్గు
విడిచి నీయెదటపడి మాట్లాడలేదు.’

‘ఇప్పుడు.... సిగ్గుపడి లాభంలేదు.’

‘నా మనసులో ఏమున్నదో నీకు అంతు చిక్కించక
పోయినా.... నీమనసులో కోరికలు.... ఎప్పటికీప్పుడు, నీవు
కిటికీదగ్గర నిలుచున్నప్పుడల్లా, నీ చూపులు నాకు తలుపు
తూనే ఉన్నవి...

‘కాని, ప్రయాణనంలేదు... అందని ప్రమానిపండు...

అది ఎవరి దోసిలిలో రాలితే...మనకు ఒరిగేది ఏముంది...
అని మనసును వెన్నగా మళ్ళించుకో...'

'నీకు అంతయిష్టమైతే ... అవసరమైతే ... నన్ను
జ్ఞాపకం ఉంచుకో!'

...

...

...

'తాతాయ్యా!...నవలల్లో చదువుతాం చూడు...
పేర్లకోపంవచ్చినప్పుడు అందులో వీరుడు ఏంచేస్తాడు?—

'పళ్లు పటపటలాడించి జుట్టుపీక్కుంటూ'

'పాపం నీ కా యోగం లేదుకదా ... ఈ వార్ధ
క్యంలో...ఇదే ఇంకో పాతికేళ్ళక్రిందనైతేనా...'

'కాదులే ... అప్పుడైనా నీ కా ధాన్సు వచ్చేది
కాదులే...యీ సినిమాలు ముదిరిన తరువాతనేగా ...
నాలాటి వెర్రిపిల్లలు కళ్లు తెరిచింది...'

'కంట నీకుపెట్టానో ... నా మనసు చివుక్కుమం
టుంది...నడుంకట్టుకుని పెత్తనం చేయనలసినవాడవు...
జబ్బలు సవరించుకో.'

...

...

...

2

'గృహిణి వచ్చి గూట దీపం పెట్టగానే...'

'మీకు-గుండె గుభీలుమనేలాగుంది అత్తా!... తెలి
సినవారు, ఏలా నడవాలో తీర్చి దిద్దుకోండి...'

'తెలిసింది...నా తెలివి తెల్లవాకనున్న హయ్య

భగవంతుడా! మావాడిబతుకు చివరకు ఇలా అఘోరించిం దేమా అని...నడగాలో కంట ఒత్తివేసుకుని పడిగాపులు పడి...ఆలకిస్తున్నా...వాడిపాణానికి...'

'నేను దాపురించింది...ఆయన సుఖంగా ఉండటానికే కాదండీ...'

'ఈ శ్రీరంగనీతుల కేం...సందెపడగానే...ఇప్పుడున్నబుద్ధి.. వాడు చెప్పలేక ... చెప్పలేక...పిచ్చపాడగట్టు...నాదగ్గర బావురుమన్నాడు ... సరి, చూద్దాను గదా...నీవాలకం...ఆడజన్మవెత్తింది... అణగి మణగి పడి ఉండటానికా...మగవాడిని రాచిరంపానపెట్టడానికా ... అక్కరలేనిదానవు ... అక్కరలేనట్లుగానే ఉండలేక పోయావా? లేక...ఏరాజ్యాలన్నా ఏలుదామనా...యీదిలాసా?'

'వారూ మీరూ...ఏరీ కోరీ కట్టబెట్టింది... యీ రాజ్యాన్నేకదా, ఏలడానికి! ఇంతకన్నా ఎక్కువ...ఎక్కడ మాత్రం దొరుకుతుందా?'

'ఆ జ్ఞానం ఉంటేనా...ఏలుకునేవాడు ఎంత పరితపించిపోతున్నాడో అని కనికరం నీకు ఉంటేనా?...'

'...అమ్మా!

నా జన్మకు ఇహ సుఖపడేయోగం లేదేమో నమ్మా...పెళ్ళినాడు మెడనుపడ్డ జంధ్యం...పెద్దదానితోనే పెరిగిపోయిందమ్మా...ఎన్నిముడులు వేసినా ఏంలాభం...'

'అయ్యో నాతండ్రీ!...చూసి చూసి నీ కీ 'కొమ్ముల కుంపటి ఎత్తా నేమిరా? ఈ శిఖండితో ఏలా వేగుతావయ్యా!'

‘ఏనాడు కష్టంతో నే... ‘జా పరమేశ్వరా’ అని
ఏ కాశో లేచిపోతాను. నా పీడ విరగడఅయిపోతుంది...
పెళ్లాం ఉన్నా...సన్యాసినే...’

‘నా బొందిలో ఊపిరుండగా...నీకు వచ్చిన ఫరవా
ఏమీ లేదురా, నాయనా! నీ వాకిలి ఊడ్చటానికి వచ్చిన
శానిసకూతురు...నీచెప్పచేతల్లో పడిఉండక ఏ చెరువునీళ్లు
త్రాగుతుందో చూస్తానుగా...మొండికి మొండే ప్రతి...
నీవు లాలించినకొద్దీ దాని ఆగడం ఇలాగే రెచ్చిపోతుంది.
నాలుగుచరిచి అన్నా లొంగదీసుకోనాలి కాని...చెట్టపంగ
నిది...ఇకముందు నీపాల్లు అడిగావూ...ఎద్దు నడిగి గంత
కడతారటరా...ఎక్కడన్నా ఉందా ఇది ... నీ యిష్టం
ఇక...అంతా నీచేతులో ఉంది...’

...

...

...

‘మంచినీళ్ళు కావాలి!’

‘మీ అమ్మగారిని అడగండి’

‘ఎంతమాట అన్నావూ! మానాభిమానాలు ఏకో
శానా లేవుగదా...అమ్మని అడగాలా అంట!...అయితే
మరి, బొమ్మవు నీవెందుకూ...తినిపెట్టడానికా...’

‘కాదు...కని పెంచడానికి తల ఒగ్గకపోతే...తినే
ముద్దకూ కరువు వస్తుంది.’

‘ఆమాట ఎత్తితే...నీకు ఎక్కడలేని తలనొప్పీ...
వేయిపుట్లు జ్వరమూ ముంచుకువస్తుంది...’

‘అవును...నాముఖానే ప్రొద్దుపొడిచింది...నేనూ
ఓ మనిషి నే...’

‘నేను...ప్రమాకును...అదేనా నీ ననేనె... మూడు
రోజులునుంచీ వల్లు సలసలా కాగుతూంది...ఆ ర్చేదిక్కు
ఉంటేనా...’

‘అన్నింటికీ మీకు దొరికింది...అదేవంక...ఇలా
అనుక్షణం పట్టి పల్లార్పుతూంటే...ఎవతె బ్రతుకుతుంది...
మీ చేతుల్లో...ఈ కడగండ్లుగడిచి...పోయిందే అదృష్ట
వంతురా లనుకుంటే...దానికి ప్రతిగా మల్లా నేను వెల
శాను...నంటింట్లో కుందేలు...మన్ని తప్పించుకుపోలేదు
కదా అనేకాదూ మీ చెలగాటం...’

‘ఆలా దోవకు రా...’

‘మీకు...ప్రాణంమీదన్నా ఆశ లేదూ?’

‘ప్రాణంమీదకన్నా కూడా...’

‘అంతేనా...’

‘ఆహా...బ్రతికిన నాలుగు గడియలూ సుఖపడక
పోతే...’

‘నేను ఎంత చెప్పినా...వినకు; మొరపెట్టుకున్నా
ఆలకించకూ...ఇక మనకూ...పశువులకూ ఏమిటితేడా...’

‘పదిమాట్లకు...పేయిమాట్లకు నేను పశువునే...
నిన్ను చేసుకున్న తరువాత...నాకు అభిమానం ఎందుకూ?
ఎంత వదరినా ఇప్పుడు నిన్ను వదిలేదిలేదు...చూద్దాం...
నీ తాత ఎవరు అడ్డం వస్తాడో...పద...’

‘తాతజోలి ఎందుకులెండి...ఆ కీర్తి నేనే దక్కించు
కుంటాను...’

నాలుగు గడియల్లో ఎంత ముంచుకువచ్చిందీ...నా బంగారుతండ్రిని నీ పొట్టను పెట్టుకుంటానటే నుహమారీ!... తొడకాదు...దీన్ని నిలుపునా చీల్చిండయ్యా తండ్రిల్లారా...మాపాలిటికి ఎక్కడ దాపురించావే...నీముఖం..'

'ఊసుకోండి అత్తా...మన మేంచేయగలము? ఆ మహారాజుకు భూమ్మీద చిట్టె డుప్ప కరువైపోయింది. పోయినవారిలో మనం పోతామా ... పోగలమా? ... తాతయ్యా! పాపం...మావాళ్ళకు ఎంతకామాటం అనుకున్నావు?స్వంతవ్యవసాయమా. ఇచ్చిపుచ్చుకోవడాలూ... గంపంత వ్యవహారం ... ఒక్కరే తిప్పలుపడాలి ఇక... అయినా మెలిగినచేయికనుక ఇబ్బంది ఉండదులే...'

'ఏమనుకోమోకండమ్మ...పైత్యించి వెర్రిమాటలు వస్తున్నాయి దానికి...'

'నీవూ నీ మనుమరాలూ, కట్టకట్టుకుని గంగలో దూకండి...'

'--దూకమంటారేకాని...లోకానికి నెరవాలిసిన అవసరం మన కేముంది అత్తా! ముణిగినవారు...ముణగగా...ఒడ్డుకు చేరినవాళ్ళు...వంతు దీర్చుకోవద్దూ? కాదా మరి ... తాతయ్యా! ... సహధర్మచారిణి మరోవిధంగా నడుచుకుంటే ఆలోకంలో ఉన్న ఆయన మనసు ఎంతో బాధపడిపోదూ?...ఆయనే మిగిలి...దైవవశాన నేనే రాలి పోయి ఉంటే...ఆ పద్మావతిగారు...అత్తనాగూ మూసో

నాటికల్లా... గుమ్మటంలాంటి పడుచును ఎక్కడనుంచో
ఏరి కోరి వెదుక్కు తెచ్చుకుని గృహపావనం చేసుకునే
వారేనా?

‘ఉత్తమగతుల ప్రాప్తి ఆశించేదాన్నే అయితే...
ఆయన అడుగుజాడల్లో మెలిగితే... నాకు ఎన్నిక ఉంది
కాని...’

‘అత్తయ్యా! ఉరిమిచూడబోకండి. శుభమస్తు అన
డానికి బదులు నే నేమీ లోపం చేయను..’

‘స్వరూపాలకి భేదమే కాని... భగవంతుడు నిర్దే
శించిన వైవాహికధర్మస్వరూపం మారలేదని... నా పెళ్ళి
నాడు... పెద్దలందరికీ మీరు నీతి ఉపదేశించినవాడు
కారండీ!... ఒప్పుకున్నాను.’

‘తాతయ్యా!... మైల వెళ్ళిపోగానే మంచి ముహూ
ర్తం ఏర్పాటుచేయి కృష్ణుని పెండ్లి కొడుకును
చేయించు... కోపంతో కొరకొరలాడు... అంతే, నీపుణ్య
మాయెను కాని... పండ్లు కొరకబోకు... మళ్ళాకట్టించడం...
ఇప్పుడు నాన్నకు మళ్ళా అదో అదనపు ఖర్చు.’

కామకోటి

'సూచయంతి సుందరి...తవ.. సూచయంతి సుందరి!
కుసుమాయుగ శాస్త్ర పండితమ్...రమణమ్...'

...కోపం తలమునుకలుగా...సంస్కృత గ్రంథాలన్నింటికీ...వెనుక భోజరాజు చరక సుశ్రుతాదులకు తలపెట్టిన సత్కారంచేయాలని...లోకాన్నంతా...

ఓ!...నిలువలేనంత చిరాకు ఎత్తుకు వస్తున్నది.

అప్పటికి నాలుగురోజులనుంచి ప్రయత్నం చేస్తున్నాను...వరిచిపోదానుని; కాని, మేలుకున్నా కలువరింపుమానే ఉపాయం తోచడంలేదు. ఆ పద్వార్థం లాషాలాగా...పట్టుకుని వదలకుండా ఉన్నది.

మొదట ... తమాషాగా ... ముచ్చటపడి నవ్వుకున్నాను: తరువాత, కొంచెం చిరాకు తెచ్చుకున్నాను: ఇప్పుడు...గింజుకుంటున్నాను; ఉహు...ఏ సుముహూర్తమున నన్ను వరించిందో...ఏమో...వెన్నెల వచ్చింది.

క్లబ్బునుంచి అప్పుడే యింటికి వస్తున్నాను; గుమ్మానికి పెడల్ డీకొట్టకుండా, కాలిక్లో ఆచుకుని, నీలు దిగకుండా...పని అయిపోయినా...చిగురుదమ్ముల పస తెలిసిన రసికుణ్ణి గనుక పెదవులకు అంటే చురుకును సహించుకుంటూ, శేషరూపలేశమైన సిగరెట్-కన్యను బలవంతాన మరో రెండు వలపులు వలచి...మేనకకు ఉద్వ్యాసన చెప్పి తప్పించుకున్న గాధేయుడి దర్బాహో కోపల ప్రవేశించాను.

కోటు కుర్చీమీదకు ... విప్పకు నేటటు విసిరి వేసి,
 రేకెక్స్ పెస్ లో అమర్చి కూర్చుని షూ తీసి వేస్తూ...
 పరధ్యానంగా... తన చూచయంతి... సుందరి...

‘నాయనా!’

... మెలకువవచ్చినట్లయింది: మనస్సు చేస్తూన్న
 మోసం తెలిసిపోయింది. కాని... కనబడని వస్తువుమీద,
 పగ ఎలా సాధించడం? నిలుచుని... ధూకుడుగా... ఏ పాప
 మున్నూ ఎరుగక, నా పాదములే నమ్ముకొని ఉన్న...
 షూజ్ ను... తన్నే శాను. తల ఎత్తి చూశాను.

జాలిగా, దీనంగా, కన్నీళ్లతో, నా పలుకరింపుకు
 ఎదురుచూస్తూ... అమ్మమ్మ!

కలకలలాడుతూ... ఎప్పుడూ సిరి ఓడిపోతూండే
 పండుముతైదువ అలా ఉండటానికి కారణం?

‘ఏం... ఏమిటి’ అని గాభరాపడుతూ అడిగాను;
 ఆమె మాటాడలేదు. కళ్ల వెంట మరీ, జల జలా...

‘ఏం... ఏమిటి మాటాడవేం?’ రెట్టించాను. సంగతి
 ఏమిటో అర్థంకాదు. నాకు మనసు నిలవడంలేదు.

‘తాతయ్య ఏడి?’

అడగడం వ్యవధానంగా... నానోటి వెంట ఆ రెండు
 ముక్కలూ వస్తూండగానే అమ్మమ్మ శ్రుతి ఎక్కించింది;
 నాకు మతి సాఫుగా పోయింది.

ఆమె ముందూ, అనుసరించి నేనూ అడుగులో
 అడుగు వేసుకుంటూ వోవలికి వెళ్ళాము. చుట్టూతిరగకుండా,
 బ

మడి వసారా తలుపు తీసుకుని... తులసికోట పక్కనుంచి,
తోటలోనికి వెళ్లేసరికి...

చూసే చూడటంతోనే, నవ్వు ఎల్లలేకపోయినాను.
తాతయ్య మామిడి తిన్నెమీద పద్మాసనం వేసుకుని,
చిత్రాసనంమీద కూర్చుని, చిన్నద్రాలు సవ్యాప సన్యములు
చేసుకుంటూ... దృష్టిని ఊర్ధ్వాభిముఖంచేసి, భూమధ్యాన
నిలుపుకోవడానికి యత్నంచేస్తూ, అచల సమాధిలోకి
వెళ్ళిపోయే హంగామాతో ఉన్నాడు.

...ఉద్దండుడు, యేదో పదకం పన్నుతున్నాడు;
అలా కాకపోతే... ఏమిటి యీ చోద్యం? మదన సామ్రా
జ్యానికి యావత్ ప్రధాన అమాత్య హోదాలోవాడే...
వర్షియసి ముక్తికాంత ఉపగూహనం కోసం, రాచకార్యాలు
కట్టిబెట్టుకుని కూర్చోగల తీరిక ఉన్నదా? వేదాంతమా
అంటే, ఛాందోగ్యం పాఠంచెపుతూ, దహరాకాశాన
పరమాత్మకు ఉనికి ఉన్నా, మానినా, ప్రణయజ్యోత్స్నలు
అక్కడ నాలలాడిపోతూండవలసినదేనని ... పంతానికి
సాధించిన భావకుడే!..... మరి ఏమిటి ఈ నాలకం?

ఇక ఆలోచించకుండా ఆయన కొంటెతనానికి
పైఎత్తుగా, సాగిలపడి మ్రొక్కి, లేచి, పేంటుమీద
మోకాళ్ళకు అంటిన మన్ను దులుపుకుంటూ, చేసిన ఘన
కార్యానికి అభినందనా లేమైనా తగులుతాయేమోనని...
అమ్మమ్మవంక చూశాను.

...లాభించలేదు: పైగా, ఆమెకు నా అల్లరి అర్థం
కాకపోవడం అటుండగా 'నీవు మీ తాతగారు చేసిన

పనికి హరిస్తున్నావా' అనే అర్థపు చూపు పెట్టి... మన్యు
వేగం నిలవదీసుకుంటూ...

'ఇదీ వరుస, నాయనా! సంధ్యపడకముందునుంచీ,
ఎన్నోవిధాల బ్రతిమాలాను. కాళ్లు పట్టుకున్నాను, నెత్తి
నోరూ కొట్టుకుని 'ఇది మీకు తగదు' అని మొరపెట్టాను.
నీవుకూడా చెప్పిచూడు; అప్పటికీ ఆయన మనసు మార
నట్టాయెనా, నన్ను భరించడానికి ఆ గంగాభవానే ఉంది!
ఇంతకాలానికి... ఇన్నోపడిలో ... నన్ను విడిచేసి... సన్య
సించుతారా?

నేను, ఆమె మాటకు అడ్డంవెళ్ళి,

'ఇప్పుడు ఆ సంగతేం వచ్చిందీ? నీమీద కోపంగా
ఉన్నాడా?'

ఆమాట అడుగగానే, వాళ్ళ సంసారిక ప్రణయాన్ని
అవమానించానని, కోపంవచ్చి, ఆమె చూపు చురచుర
లాడింది-ఆ పుణ్యదంపతుల విషయంలో అలాంటిది
అసంభవం, అని తెలుసును. కాని, కేవలం మాటవరుసకని
అని... చేసినతప్పు దిద్దుకుంటూ,

'ఏంజరిగిందో చెప్పు, నాకు తెలియదుకామా!' అని
సానునయంగా అడిగాను.

'అకారణంగా, ఉన్నవాడు ఉన్నట్టుగా ... 'సన్య
సించితే మేలు' అని అనుకుంటూ, లేచివచ్చి ఇక్కడ
కూర్చున్నాను. మాటా మంత్రీ లేదు; ఉలకరు... పలకరు.
కోపమేమో ననుకుందామా... ఆ మహారాజు ఎన్నడన్నా
నతెలి బకమాట అనడం విన్నావా?'

ఒక మాటేమిటి? నిమిషానికి లక్షమాట లంటూండటం ఎరగనూ? తాతయ్య తన రసికత్వమంతా, నీ మీదనే పదునుచేస్తూంటాడా యెను ... ఈ ధోరణిలో ... ఆమె దిగులు మరపించడానికి విసిరి చూశాను పనిచేయలేదు.

“వాటి కేంలేస్తూ... యిప్పుడు ఏమిటి చేయడం?”

“ఏమీ చేయకుండా, చూస్తూ ఉరుకోవడం.”

“ఏమీ చేయక...”

“స్వాములా రీ లోకంలోకి ఇంకా పూర్ణంగా దిగనీ. అప్పుడు సుష్టుగా భిక్షుచేద్దాం. అందాకా ఏమీ తొందర లేదు. మనం, ఒక వేళ ఈలోపల ఏమన్నా చేద్దామన్నా ఆయనం ఉరుకునే రకమా?”

ఈ దఫాతో, నేనేమీ, ఆ రేచీవాడినీ, తీరేచీవాడినీ కాదని ఆమెకు తెలిసిపోయింది. ఇక నా మాటలు వినిపించుకోకుండా పునః తిన్నెను అనుకుని కూర్చుని ఆయన బాసె పెట్టు దగ్గరగా తల ఓరగిలవేసి విలపించడం మొదలు పెట్టింది.

“భిక్కునీ”

...నకనకలాడే సిరిహం, గుహాముఖమున గర్జించే దమ్ముతో, తాతయ్య మానమూర్తి ధ్వనించింది. నేను ఫక్కుమన్నాను. ఏం ప్రభూ! బౌద్ధంలోకి మార్చాడే బాణీ... అదుగదీ, ఇప్పుడూ అసలురంగంలోకి దిగుతున్నాడు. ఆశ్రమ స్వీకారానికై నా ... ఆడు బాహుళ్యం ఉన్న సంప్రదాయం ఏమికున్నాడు.

-అమ్మమ్మ ఆ మాట ఏదో తిట్టూ అనుకుని, ఉలికి

పడి, తెల్ల మొగం వేసి...లేచి దూరానికి తప్పుకున్నది.
స్వాములు కళ్లు...రెప్ప లల్లార్చి తెరిచారు.

జయము శ్రమణ భదంత కామాయనులకు! అని
నేను ప్రత్యుత్థాన స్వస్తివాచకమాడాను.

తాతగారు, విజృంభించి...ఒళ్లు మలుపులు సర్ది
విరుచుకుంటూ,

‘అయితే మనకేంటే! అగ్ని పేటిక, మిగతా సరం
జామా, ఇలా రవాణా చెయ్యి. సన్యసిద్ధామనుకున్నాను
కాని, ఉన్న పాప ఊరికే పార వేయడం ఎందుకూ?...నేను
తప్ప తప్పుకునే నాధుడు లేడాయెను. ఈ యింట్లో...రేపు
పాగోలు సరుకు ఊళ్లో దిగితే బాగుండును.’

‘మరి నీ సన్యాసం!’

తాతయ్య మాట మెలకువ అర్థంచేసుకోలేని అమా
యికతనం చూపులో తొణికించి...నాకు విప్పి చెప్ప
తున్నట్లుగా...

‘గీర్వాణం వెలిగించానయ్యా! ఈ పొగాకు ససిగా
లేమ, మాసివేద్దా మనుకున్నాను... అది స్వగతంగా...
అర్థోక్తిలోనే...అసలు మనసుదాటి రానీయకుండా ఉండ
వలెననే మాటే మరచిపోయినాను. సంకల్పం పవిత్రమైనది
గనుక, కూతురు ఎందుకని తల్లినే ఆశ్రయించాను...తల
దిమ్ము...తిక్క...తీరేందుకు తరుచ్చాయ...

“అందుకూ మా గృహిణికి యింత అలుక. కసి తీర్చు
కున్నానుగా, ‘భిక్కునీ’ అని తిట్టి. ఏం అపొనా? ఇంటా
విడా?

ఇంకో విషయం... విశేషం ఉందోయ్... నేళకు, సర్దిగ్గా అన్నీ అల్లా సరిపోయినాయి చూడు... నీవు, సంఘం సరే, ఈ ఆరామం, మరి భిక్కునో?-

నేనూ, నాతోబాటు అమ్మమ్మా, తాతయ్య శ్రుతి అందిపుచ్చుకుని... నవ్యాము.

పాపం! హాడిలిపోయిందయ్యా!

అలాకాదు: మాట దక్కించింది. మీ అమ్మమ్మే. విరహవేదన ఎంత మజాగా అభినయించేదనుకున్నావు... పడుచుదనంలో? ఒకమారు చూద్దామని ముచ్చటపేసింది. ఫరవాలేదు- వెనుకటి బింకం ఏలా నస్తుంది కాసీ?... నేను మాత్రం... ఇప్పుడు నిత్యం... భోజనానంతరం రాత్రులు... మహాభి నిష్క్రమణంచేస్తున్నానా ఏం... ఉద్దిపన లేందే పీణ మోగదు.

‘ఎంత నాటకం ఆడావా?’

అవును బాబూ... మా ముసలి ముచ్చట్లు మేమే తీర్చుకోవాలి కాని... ఎవరు ఆడుకుంటారు?...

... వాక్రప్రవాహానికి, చప్పున అడ్డుకట్టనేసి ... తాతయ్య... చెవులు దోరబెట్టుకుని ... వింటూన్నాడు ... కారుమబ్బులు దూసుకుని... ఫెళ్లన వెలిగే చందమామ లాగా... ఆయనముఖం కలకలలాడిపోయింది ... అంటించ బోతూన్న చుట్టను... తీసి, చేత బుచ్చుకుని... అతి హుషా రుగా... లేచి నిలుచున్నాడు. నేనూ... సిగరెట్... ఆ పరిస్థితిలో అంటించడమా మానడమా అనే విచికిత్సలో పడిపోయాను... తాతయ్య ఇంత ముంగామా చేసిన

తరువాత . . . కొంచెం తెప్పరిల్లేదాకా . . . ఆయనను
అక్కడనుంచి కదలనియ్యదలచుకోలేదు . . . వదలదలచు
కోలేదు.

కూర్చో. . .

వీలులేదు . . . శివాజ్ఞ అయింది: పలుచని పద్మిను
లను వల. . . చే సుకుమార రసికులు ఆయెను—మీ సజ్జ
అంతా. . . నీవు రికామిగా. . . కూర్చుని. . . కాల్చుకో. . .
పొగల తీగలలోనే. . . మీకు . . . ప్రియురాలి వగలన్నీ
కుసుమిస్తవి . . . మేం. . . అంత తీరుబడికి మా పడుచు
దనంలోకూడా నోచుకోలేదునుమా ! . . . ఎందుకు. . .
చెవులూ, కన్నులూ కలిగిన లాభం ఇంకా వినిపించడం
లేదూ?

ఒకరిని మించాలని ఒకరము...పందెం వేసుకున్న
ట్లుగా...అంగలతో దూకుతూ...వాకిటిలోకి వచ్చాము...
అమ్మమ్మ మాటే మరచిపోయి.

ఇంటిముందర పెళ్ళివాడు ఎవరో, ఊరేగుతూ
ఆగారు. మేళంలో . . . పచ్చసిల్కు వోణే వేసుకున్న
ఓ పిల్ల...

రమ్మనే! మహారాజుగ..., అనేపదం పల్లవి ఎత్తుకుని
అభినయిస్తూన్నది.*

*తాతగారి కథలలో—మూడవది.

“ఆతిథ్యం” — “గురుప్రసాదం” జ్వాలలో ఇదివరకు అచ్చు

రాజసూయం



వాన కురిసి, యింకా బాగా తెరిపికాలేదు... సన్న
తుంపుకు పడుతూనే ఉన్నది ఈదురు ముసిరి... ఎడాపెడా
వెలిగే దీపాలు... మసకబారిన వేమో, కదిలితే నీడబారు
తూన్నది.

కారు, కదలికలోనే ధూకుడు చూపించింది. పదిబార
లెనా సాగలేదు-పడు నెక్కిన తారురోడ్. నీళ్ళు నిలిచిన
గతుకులు... చీకట్లు-పారజూడకుండా దాటిపోయి, కాలుజారి
అడ్డంగా పడిపోయినాడు - ఎవడో - కాళ్ళమీదకు ఎడమ
వైపు చక్రాలు పోయినవి...

అక్కడికి-నలుగురూ పోగయినారు.

ఎవరో పాపం.

ఎవరై తేనేం.

కారులో ఎక్కేవాళ్ళకు కళ్ళు ఉండవూ?

ఇదివరకు ఎన్నైనాయో?—కండకావరం కాకపోతే—

అనవసర ప్రసంగాలు, అంతకన్న.... ఆపదవచ్చిన
వేళల అయినా లోకం... ఎందుకు అక్కరకువస్తుంది.

పడిపోయినవాడు... తెప్పరిలుతున్నాడు. బాధ తెలు
స్తూంది. ఎవరవని అడిగితే... ఏమని చెప్పగలడు—

ఆ యిద్దరూ ... జనాన్ని సద్దుకుంటూ ముందుకు
వచ్చాడు. అత్తనువువాసనా - ఆ వాసనా - అక్కడంతా

ఘుమాయిస్తూన్నవి. ఆమె చొరవగా ముందుకు వెళ్ళింది. ఆతడు తూలుకుంటూ అడుగు వేసిన చోటనే వేస్తున్నాడు. అవతలగా...చేత డైరీ...వేలునుడిచి పాయదీసి పట్టుకుని ...ఏం వ్రాసుకునేందుకై నా తయారుగా కాన్స్టేబుల్ -

వాళ్ళిద్దరినీ చూసి...ఫాయూకుజంకి...చోద్యంచూడ పోగై న జనమంతా సైగలతో చూపులతో ప్రశ్నలూ - జవాబులు సరిపుచ్చుకున్నారు

ఆ కారులో వాళ్ళు వీళ్ళే కాదా? - అవును.

ఇంతకుముందు ఆ బారులోనుంచి...మరి. .ఆహా ! ఇవాళేం ? - గోజూ ఇదేపని ఒళ్ళు తెలియకుండా ఒకడి మీద ఒకరు పడుతూ -

ఇదా వరుస ? - కాకపోతే ఇంకకన్న ఏం వరుస? కనబడటం లేదా ? - రాటు దేరినరఖం...వాడెవరో తేభ్యం ...పిండేస్తూంది.

కండకావరం...మనకెందుకు ఎవరేలా...

అవును -

ఆమె ముందుకునంగి పగ కాయించి చూసింది. అలా పడిఉన్న అబిసి...అ...లా.. ఒత్తిగిలి...సొమ్మసిలి...కళ్ళు మూసుకున్నాడు.

ఆరెకుడు...అంతో యింతోగానో...ఆమె చెప్పినది నచ్చి అక్కడ మూగినవారందరినీ...ఇక కాలు సాగనీయ మని...అక్కడనుంచి తప్పుకున్నాడు...పుస్తకం మూసేసి జేబులో పెట్టుకుంటూ -

ముందు కొంచెం పూగబోయి...ఆమె గద్దించేసరికి

...పిల్లిలాగా—ఆతడు...అలా పడిపోయిన ఆతడిని తన చేతుల్లోకి అలాగ్గా తీసుకుని...పసిపాపనులాగా భద్రంగా కారులో వెనుక వరుండబెట్టినాడు—

ఇంకా...ఎవరితోనో వారు పోకుండా...ఇందాకటి వారందరూ...ఆ చాటునా మాటునా...మళ్ళా మాట రాకుండా...నిలిచి ఏం జరుగుతుందో అని కనిపెట్టే ఉన్నాను...అతడు మోరాయించడం...ఆమె నోరుచేసుకు గదమాయించి...

పాపపు మాటలనుకున్నాం—చూడు...ఆ యిల్లాలు— ఇల్లాలు కాకపోతే మాత్రం...మనిషి కాదా?

మరి, వాడూ ఓ మనిషేనా?— ఆడదానిపాటి చేయలేడూ...తాను చేసిందేగా...యీ నిర్వాహకం.

ఏంచూసి వలచింది...ఏమోలే, అదంతా మన కెందుకు?—కులం చెడితేనేం...గుణం మిగలడం సరి—

మరీ ముసురై...దీపాలు చప్పున ఒక్కసారిగా కొండెక్కి ఊరుకున్నాయి. లైట్ హౌస్ మాత్రం వెలుగు ...అందని ఎత్తునుంచి...అనతల దూరాలకు అర-మామగా త్రిప్పుతూన్నది. రోడ్డుమీద పట్టాయినా ఆడటంలేదు.

సమయానికి, యింజన్ జమ్ముకున్నది. ఎంతనొక్కినా త్రిప్పినా...గూడు పట్టుకుపోతూన్నది కాని, దానికి జవ పుట్టటం లేదు...

దమ్ముకట్టింది— నెట్టేందుకు ఆమెకూడా ఓచేయి వేస్తే బాగుండిపోను...కాని అడిగేందుకు దమ్ము చాలడంలేదు:

ఆ బిచ్చగాడు ఎవరో...

ఎవరాతడు... ఎవరో... మన హయాంకు పూర్వ పరిచయం... చిత్తయిపోయి చివరకు యీ స్థితికినచ్చిన గాపతా?—

అయి తేమాత్రం... అపరంపరలో చిదికిపోయిన ఘటాలన్నిటికీ... చికిత్సచేస్తూ కూర్చుండటానికి... తానేం త్రాడు కట్టిన మగడా...

వాడే ధన్యుడు - విడిచిందో... బ్రదికావో - చేసుకుని చేతగాక దేశంమీద వదిలాడు... విరుచుకు తింటూన్నది... విడిచిపెడితే...

అది నాకు చేతకాదని తెలుసు ... అందుకే యిన్ని ఆటలు—

కాదులో మొదటనే ఆమె ఎక్కి కూర్చున్నది: ఎక్కడనో పుట్టి ఏమూలకో మాయమయే వెలుగు, ఆమె పరాకున తల కదిలించినపుడల్లా చెవుల రవలకు ఒరసి... జిల్లున తళుకు కొడుతూన్నది: కాదు సాగించడానికి తరటాలుపడుతూ... చుట్టి ప్రదక్షిణంగా పరిశీలించబోతూన్నప్పుడల్లా ఆమెనుపు ఆతని చూపుకు తగిలి... బెడిసి పోతూన్నది...

కంగారు అంతా అయినతరువాత, కాదు కదిలింది: కదిలిక ఎక్కువ తగలకుండా నిదానంగా నడుపుతున్నాడు... వెనుకనుంచి శ్రుతిగా కమ్మకున్న మూలుగు... ఆతని మనసులో అనేకరకాల ప్రశ్నలకు, చిలవలూ పలవలనూ... ఆమె వైఖరిలో అమిత నిర్లక్ష్యాన్ని... పెంచుతూంది.

కాదు, గోడ్డుమెలివెంట బిరిగి గుమ్మరమురదు నిల

కడకు మసులుతూండేలోగానే, ఆమెదిగి, తలుపుతాళం
తీసి లోపలికి వెళ్ళిపోయింది! ఆతడు, చక్రంమీదకు ఓ
చేయిజాపి...మోపిన మరోచేయి సిగరెట్కు ఆసరా
యిస్తూ...పొగలు గ్రక్కుతున్నాడు:

లోపల నెలుతురు అయింది: వెలుగును పాయదీసు
కుంటూ ఆమె, తిరిగినచ్చి...చేరువలో మెట్లమీద నిలు
చున్నది:

చూపులకు అందనీక...చూపులను తప్పించుకున్నా
...బానిస పడిపోయిన ఆతనిమనసు...ఆమె అక్కడ నిలు
చుని, అనుకున్న ఆజ్ఞను ... తలనుదాల్చి పాలించింది:
ఆతడు చురుకుగా... పొదుపుగా...అతన్ని...లోపలికి

...ఆమెకు వచ్చినచోట...అలాగా ... ఉంచాడుని ...
తెచ్చి ఆ నిమిషాన...అందరికీ మానం : అంతలో ఆతని
మూలుగు...దాన్ని తరచింది వివరించింది: ఆతడు ఓర్వలేక
...అక్కడ నిలుచోలేకపోయినాడు: మూలుగు, వెక్కి-
రింతగా...వెనుకబడి తరిమింది:


ఆ...ను, ఆమె...మిగిలారు:

అదే, ఆమెకు చాలా...ఇరకాటం అనిపిస్తుంది:

అతను మూలుగు నిలిపి ... ఆమె చూపును తనకు
మళ్ళించుకున్నాడు: ఆమె వశం తప్పిపోతూ ... ఆస్తికుడు
అడ్డుపడకముందు...అగ్నికుండం వేపు దూచుకునే వెన్నగి
...అంతకు మిన్నగా ఘుఘుకుతూన్నది!...

ఎవరు ముందు మాట్లాడేది?—ఏచుని?

మాట్లాడకపోతేనే...



లేకపోతే...మానం భరించడం...మరీ కష్టం.

తాను పలుకరించడం...ఏ మొగంపెట్టుకుని? ...
అతనికి అంత అపకారంచేసినతరువాత...అతని...బంగారం
పండానిసిన జీవితం...

పాడుచేసిందా...నిజంగా ఆలోచిస్తే...

అప్పుడు ఆలోచన...ఆతడు అంతకన్నా ... అలా
తాను ... అన్న వేళా అంటి పట్టుకునిఉంటే ... బాగుపడ
లేడేమోననే ఆదుర్గాయేగాని ... అంతకు మించిన ...
అన్నెమూ పున్నెమూ అలవరచుకొనగలిగిందా?

ఎవరిది దోషం...

అప్పట్లో...తనకు...ఎవరితోనూ ఊరువిడిచి ఉడా
యించవలసిన అగత్యం ఎంతమాత్రమున్నూ లేదు:

మగడు ... తగనివాడు కావడం...తనచేత ... తన
కొరకు...తనకై ...తల్లిదండ్రులు...వారి...వా...రి తలి
దండ్రుల తరాల నోములకు ఓచని...తపస్సులే...బుస్
మనగా...

అనగా...ఏం...ఒళ్లు విరుచునేందుకు యింట మన
సొగ్గనిదని ... పోకిళ్లు పోబోతుందని ..., నోరూరించుకునే
ఊరి మగరాయలకు...తనకూ ... ఏమిపని?...ఎవరో ఒక
రికి చిక్కక మిగిలితే...తనమనసే తనకు దక్కదనుకుని...
గునిసే...కొత్తకోడలా?...

ఆనూ పాను ... అలవోకగా ... అలవాటుకు తల
చూపకుండా...అమి ... అనాగి...అన్ని నాళ్ళకు...ఆఫ

జాడలకు బిడియపడే... ఆ పడుచువాని సిగ్గుచాటున... అల
నాటి సంజెవాటున... ఆకలివిచ్చి... రెపరెపచున్న వేళ...

కోరికగా... నేర్చుకున్నది ... తీరికకు ఆతనై నాడు.
ఆతను, ఎందుకు ఇలా అయినాడు?

మొదట తాను కోరిచేసిన ఉపకారం చివరికి అతనికి
అపకారం ఎందుచేత అయింది?

అందుకు ఏమిటి కారణం?

ఏరి కోరి వలచింది... ఏమీ తెలియని అర్భకునిచేత
వలపించ నేర్పింది... తాను:

ఔనా... అతనికోసమే... అంతవరకూ అవసరంలేని
...త్యాగం... నిజంగా తన తలకు మించినపని... చేసింది:
అతనిని తన వెంట లేవదీసుకుని... ఇంటిని విడిచినచ్చింది.

వేళాపాళా తెలుసుకో నక్కరలేకుండా యుగం
అంత బ్రతుకు బీరుపోకుండా ... నిమిషంలో గడపటం
... ఏలాగో... గురువై తెలిపింది... తాను అతనికి బరువు
తోచకముందే... సన్న తెలిసి ... కన్నుమలగిపోయింది ..

అతనికి అంతు తెలియని... దూరంలో... కటిక చీకటి
కమ్మరిచుకుని ... హఠా... అతను ఎంతవాడో కావడానికి
... తాను ఏమైతేనేం?

కాని... అనుకున్నది... ఏదీ కాలేదు.

మొదటి మోసం... తనమనసే-

నిన్ను మరచిపోతాడు... నీవు కనపడకపోతే కన
పడనని... ఏమో వెతుక్కుంటూ... ఎక్కడికో... ఎక్క
డికో... ఎక్కిపోతాడు ... ముందుగానే అతని అనుకుంటున్నది

నీవు సంకెల వెందుకొతావు?... ఇక... అయినది చాలు...
తప్పకో అని దద్దరించినది ... తా నందుకు సరి అని తల
ఊచింది... కాని...

ఆమీదటిమోసం... తనకు తానే....

తాను.... ఎందుకు మరచిపోలేదు? పోలేకపోలే
నేం?... అతను లేక బ్రతుకలేని అలసురాలా? అదివరకున్న
బ్రతుకు.... అదేకదా?... కాని....

అతన్ని మరువలేకపోయింది.... అతను లేక ఉండలేనని
తెలుసుకుని.... మోసగించిన మనసును, తననూ మోసగిం
చుకునేందుకు.... ఎదురాటగా.... అతన్ని పోగొట్టుకొన్న
ఆరాటము ఒరపిడికి.... చురొక ఆతడెవరైనా....

ఎవరైనా.... ఎందరైపోయినా ఆ ఉమ్మరంలో
తనలోతాను దాక్కునేందుకే....

మరి.... ఆతను? ఎందు కలా అయిపోవాలి?
తానుచేసినచేత వృధా? తనకు చేతకాలేదా? ఆతను—
ఎవరో అయి.... ఏఎత్తునో నిలువకుండా.... అతనే అయి...
తనకుదక్కిన అతని నీడగా—ఎందు కీనాడూ మిగలాలి?
తనకోసమేనా?... ..

ఆ ఊహకు ఎక్కి దక్కి అయిన జాలితో.... అతని
వంక చూసింది... అందుకోసమే ఊపిరి చివర నిలచిఉన్న
ఆతనిచూపులు... ఆశగా దీనంగా... హాయిగా...

అందులోనే... తుపాను చెలరేగింది ... తన పరా
జయాన్ని అంగీకరించలేకపోయింది ... దిద్దినా... తీరని
ఆతని పసితనాన్ని సహించలేకపోయింది ... చూపుల్లో

వెన్నెల చలువలు యిగిరి...నిప్పులు కళపెళలాడినవి...
ముఖము త్రిప్పేసింది...

అవతల గుమ్మందగ్గర ... అంతసేపునుంచి... ఆమె
కోసం కనిపెట్టుకుని.. అతడు... తిరిగి తనకే దక్కే దేవికి
మనసుతో సాగిలపడి... మనుత్యో 'పాపం అతను ఏలా
ఉన్నాడు'... అని ధైర్యంగా అడిగాడు: ఆమె విషంగా
— 'పాపమే... ఆత నిలా ఉండటం: ఇక్కడ ఉండటం—
లేన సత్తువచ్చిన తరువాత— పడిన పాటుకు ఏదో యింత
యిచ్చి— పంపి వేయనును — మన నొకరును ... ఆతను
ఎవరో— పాపం...' అని అతడిని ఆశలునిండే చిరునవ్వు
మురిపించి— దొరసానిలాగా— లోవలికి వెళ్ళిపోయింది



విపులాచ పృథ్వీ



ఆడదానికి, పుట్టుకతోనే ఆర్థిక పారమార్థిక స్వాతంత్ర్యం వారసత్వంగా ఏర్పరచని మన ధర్మశాస్త్రం మీద-ఆ ధర్మపన్నాలన్నీ పన్నిన ఋషుల ఆమ్టీస్ - తరంవాణ్ణి, నామీద - ఆ చిన్నదాని కళ్ళు శివశక్తులగా భగ్మని పోతున్నాయి.

నేను అసలు సజ్జావైన మనిషినే - దురుసువాణ్ణి కాను: మాట తొణకను. కాని ఉత్సాహంకొద్దీ మాట్లాడటంలో ఎదుట ఉన్నది మగవాడో, ఆడదో - ఆసంగతి మరచిపోకుంటాను.

ఇంతకూ నేను ఏమన్నాను చెప్పుమా?

అసలు దేనిమీద మాట్లాడుతున్నామూ? -

నేను ఎవరు, ఆ చిన్నది ఎవరు?

నేను ఎవరో తెలుసుకోవాలని మీకు ఎన్నడన్నా ఉబుసుపోకకు కుతూహలం కలిగితే - నేనంటే గిట్టనివాళ్ళు కొందరు ఉన్నారు: వాళ్ళని అడిగితే నా దుర్గుణాలన్నీ నిష్పాక్షికంగా వాళ్ళు చెప్పగలరు. ఎందుచేతనంటే సుగుణాలనేవి ప్రతి జీవరాశికి ఉండేవే కనుక. అవి అంటే నాకు, మీకు అంత గౌరవంలేదు. ఒక మనిషి సంగతి సిసలుగా తెలుసుకునేందుకు అవి ఎంతమాత్రమూ ఉపక

రించవు. సరే, దీనికేంగాని... నేను ఫలానావాడినే అనుకోండి.

ఆ చిన్నది ఎవరా?—

ఎవరో ఆ వైనం తెలుసుకునేదాకా రానేలేదు: ఇంతలోకే, చూస్తుండగానే ముదిరింది పాకం—

ఎవరైతేనేం గాని...

‘అయ్యా:.... ఇదుగోనండి మిమ్మల్నేనండి—’ అన్నది. నాకళ్ళకూ ఆపిల్లకూ, అంతకుముందే నచ్చిన పత్రిక అడ్డం ఉండిపోయింది ... కాని, ఆ గొంతులో పడుచుతనం, నాచేత జవాబు పలికించింది.

అది, మూలుగో, సణుగువో తెలియదు కాని... కడుపులో మెసిలిన గంపెడు వాక్యాలు కదంబంగా — ఒక్క నిట్టూర్పుగా ధ్వనించినవి...

‘బాబూ! పేదవాళ్ళం...’

ఈ ముక్క, నే నెరుగున్నంతవరకూ చాలినవాళ్ళం దరికీ అతివినయంగా అలవడిన దుర్గుణం — ఇదీ అంతేకదా అనుకున్నాను...

‘పేదవారు ధన్యులు. దే...వుని రాజ్యము వారిది...’ అంటూ అపచారంగా నవ్వాను...నవ్వుతూ ఆ చిన్నదాని వంక చూస్తున్నాను.

చూస్తుండగా క...ళ్ళు కొరమారినవి: నవ్వు పూడి పోయింది... గొంతుక మండి గుండు తిరిగింది.

ఆ చిన్నది...మా అమ్మకన్న ఎన్నో రెట్లు అందంగా

ఉంది...మా చిన్న చెల్లెలికంటే ఎంతో అబ్బనాకారంగా ఉంది...

“ఏమమ్మా దా...ఇలా...కూర్చో...”

ఉహు...నానంటి పెద్దల ఎదుట ... నా సరసను కూర్చునేందుకు ఆ పేద రాసి పెద్దమ్మకు మోగ్యత ఉందా?— అంత అపచారం చేస్తుందా? అమ్మో...

నేను భాగ్యవంతుణ్ణి, అదృష్టశాలిని...పెద్దవాణ్ణి...

నాకు కూలబడితే ఓపట్టాన తేలిగ్గా లేనలేనంత ఒళ్లు ఉంది—పెద్దల దయాధర్మాన నన్ను కట్టుకుపోయేంత— లంకంత కొంప ఉంది. ఏతరంవారో కూడ బెటిన పాపాన— అదనుకు అక్కరగా పప్పులో పదో పాతికో ఆడుతూన్నవి... కలియుగానికి ఇంకా ఒక్కకాలు మిగిలి ఉన్నందునల్ల— నా నెత్తిన ఏమూలనో గోష్పాదమంత మేర ఆయకట్టులో ఉంది...ఇవి భాగ్యవంతుడి చిహ్నాలని తల్లి కడుపులో ఉండగానే ఆ చిన్నది...విన్నది.

సహజ బౌదార్యమంతా ప్రకటిస్తూ నేను దానం చేసే పరకో పాతికో—ఆతల్లికి ఆపూట కడుపునింపుతుంది— నాలాంటి తలకుమాసిన ఏబ్రాసులు యీ గడ్డమీద ఎందరు లేరు?—మా అందరి కళ్ళకూ అయూచితంగా ఆ చిన్నది పండువుచేసి పోతుంది. పోతుందా?

“కూర్చో అమ్మా!”

—భయపడుతూ — ముళ్ళమీద కూర్చున్నట్లు ఉంది— నేను, పరకాయించి అదేవనిగా తేరిపారజూస్తూంటే —

ఆకళ్లకు భయం ముంచుకొచ్చింది. ఆమొగం బిక్కమొగమైంది.

‘నీవు పేదరాలి నమ్మా?’

ఆ అమ్మాయికి అర్థంకాలేదు. కాని, ఆ చూపులకు నాచేత నేనన్నమాట విప్పి చెప్పించుకోగల ధీమాలేదు. నావంక చూడక — నేను చేరగిలపడిన కుర్చీనీ — నాచేతిలో ఉక్కిరిబిక్కిరొత్తూన్న పత్రికనూ — నా మణికట్టును కట్టుకొని ప్రాకులాడే గడియారాన్నీ — ‘అయ్యగాను అన్నమాటకు అర్థం ఏమిట’ని అడిగితే — విడబరచి చెప్పేటంత నోరూ — వాయూ వాటికి ఎక్కడిది?

‘ఏమమ్మా — బంగారంలాంటి ఒళ్ళు — రతనాలవంటి పళ్ళు — నీలాలు ద్రిమ్మరించే కళ్ళు — యింత సంపద నీవు ఒక్కరైతూ ఏంజేసుకుంటావమ్మా? నీకే పేదరికమైతే — ఇక మా అందరిమాట ఏమిటి?’

— నేను, ఇంకా నవ్వుతున్నాను — ఆ చిన్నదాని మొగం ఏకంగా మెక్కికో — రోజూ అయిపోతూంది...

‘బాబూ — కులానికి పేదలం కాని—’ గులాబీరేకలు తతిమ్మా అర్థాన్ని నిస్పృలు చేరిగినవి —

— నేను యింకా నవ్వుతూనే ఉన్నాను — అవును, నేను రాక్షసుణ్ణి. ఆ చిన్నది — వెక్కి వెక్కి ఏడుస్తూన్నది.

— అచ్చమైన ఆడపిల్ల ఏడుస్తూన్నప్పుడు అందంగా ఉంటుందని... ఈ చిన్నది కలగన్నదా? ... ఒక్క నిమిషంలో నేను వంచకావ్యాలూ... ఆ కళ్ళ కొలుకుల్లో పరించాను...

లేచి వెళ్ళిపోతూంది...

“ఎక్కడికి పోతావ్?”- నా గొంతులో ఏకోశానా దయాదాక్షిణ్యాలు లేవు... నేను పుట్టినప్పటినుంచీ బస్తీ లోనే పడిఉండి, ఎన్నడూ అరణ్యం మొగం అంటూ చూడని పాపాన ... పులి గాండ్రుమన్నప్పడు లేడిపిల్ల కదలలేక ఎలా గజ-గజలాడిపోతుందో ఆ పోణిమి ఎరు గను... కాని, బాధ చూస్తుంటే మనసుకు అబ్బే శాంతి- యిప్పుడు అర్థమౌతూంది...

‘వచ్చి... ఇలా కూర్చో’

దక్కిస్తూ ... రాక ఏంచేస్తుంది?- వంటయింటి కుందేలు...

‘అనగా-అనగా ఓరాజు ఉండేవాడు ... ఆ రాజు పేరు, నీకు నోరు తిరుగదుగాని... ఊక్ట వేం...?’

ఆకళ్లు... తల్లిగర్భంలో తన్నుకునే శిశువులాగా... మూగయాతన పడుతున్నాయి... ‘ఊ’ - గా మెడనరాలు కదలినాయి...

“ఆ రాజుగారి దర్బారులోకి ... ఒకనాడు ... ఓ పేదపిల్ల వచ్చింది... పేదపిల్లంటే... అచ్చంగా పేదపిల్లే... మొలచుట్టూ చాలిన కోక లేదు ... రొమ్ము జుట్టుతో కప్పకుంది... అడుగుతీసి అడుగు వేసినప్పుడల్లా ఒళ్లంతా బట-బయలౌతూంది...”

-ఆ చిన్నది... సిగ్గుతో భూమిలోకి క్రుంగిపోతూంది. అణగి మణగిపోతూంది...

‘సభలో ఉన్న వాళ్ళందరూ తల తిప్పేసుకున్నారు...

రాజుగారికి మాత్రం ఆ అలవాటు లేనందువల్ల అలాగే చూస్తూ కూర్చున్నాడు... క్రమంగా ఒక్కొక్కరే సభలో వాళ్లందరూ, చల్లగా బయటికి జారుకున్నారు ... సభ బావురుచుంటుంది ... సింహాసనంమీద రాజు ... మెట్ల క్రింద ఆ పిల్ల... వాళ్ళిద్దరే మిగిలారు..."

-కుర్రది, యీదురులో గిజిగాడులాగా ఉంది. తల ఎత్తుకుండా కళ్లు మలపకుండా... చుట్టుపక్కల యావత్తు ఒకసారి చుట్టేసింది... ఎక్కడా ఎవరూ లేరు ... మేము యిద్దరమే మిగిలాము.

'అప్పుడు ఆ రాజు ఏం చేశాడో తెలుసునా? ... కూర్చున్న చోటునుంచి, క్రిందికి దిగివచ్చి, ఆ పిల్లను...

-నాకు ఎందుకో భయం వేసింది ... కాని, చెప్పక తప్పదు...

... 'ఆ పిల్లను - పెళ్ళిచేసుకున్నాడు...' "

పిడుగుపడినంత నిశ్శబ్దం మార్కొగింది... ఆ చిన్నదాని కళ్లు, పెదవులూ, ఎండిపోయినాయి... ఎడం చెక్కిలి మీద, సగం యింకిపోయి ముత్యమంత ఓ చుక్క తొణికిసలాడుతూంది...

... "మంచిపని చేశాడుకాదూ..."

ఆ చిన్నదాని మెడ, వెనక్కు విరుచుకుంది - గొంతు చాయల నరాలు కదను తొక్కుతున్నాయి ... కణతను పుణుకున్న లేతనరంతీగె కళుక్ మంటుంది.

"నన్ను... పెళ్ళి... చేసుకుంటారా?"

... నిన్ను, మా చెల్లెలి మనుమరాలు అడిగిందికదా...

‘తాతయ్యా! నిప్పు కరుస్తుందా?...’ అప్పుడు ఆ పసికుంక తీరూ, చూపూ ఇలాగే ఉంది...

“ఓ...తప్పకుండా!...యింతకన్నా నాకు కావలసిన దేముందీ?”

...సప్త సముద్రాలలోనూ ఆదికాలంనుంచీ మనకు అందకుండా పేరుకుపోయిన ముత్యాలన్నీ ... ఆ కళ్ళు పంతంగా కురిపిస్తున్నాయి...చూడ ముచ్చటగానే ఉంది కాని...చెప్పొద్దూ, ఇక నాకు సవ్య ఆగడంలేదు...”

ఏమిటి కేడ్చేదవానన తామరసంబెత్తిచూడు,’
అర్ధంకాక, తలఎత్తి నావంక బిక్కగా చూస్తూంది...
నేను పకాల్మన్నాను...

‘కోమల క టా ట్ట వీ ట్టా దా మ క ము న వీరసేన తనయున్...’

గుమ్మంలో నిలుచుని...మా తాత తండ్రుల ఆస్తి పాస్తు లన్నింటికీ జ్యేష్ఠవారసుడు...ఇనతల అడుగువేయడానికి సందేహిస్తున్నట్టు...కళ్ళ కెనురుగుండా ఉన్న అద్దం, దాఖల్ చేస్తూంది...సరే...బాగానే ...ఉంది

‘ఇక నీకు తప్పదమ్మాయ్! నీవు ఏమనుకున్నా సరే...పెళ్ళిచేసుకు తీరాలిసిందే...” — చాలా నిష్కర్షగా అన్నాను.

అందుకు ఆ చిన్నది, ఏమంటుంది? ... గరిస్తుందా, గాండ్రుస్తుందా? ఇల్లుతీసి, పందిరి వేస్తుందా? చిగురుతొడిగి నవనవలాడుదామనుకునే లతగూనకు శివమెత్తి ప్రళయ హుంకారం చేసినప్పుడు మెరసే సమ్మోహనంకోసం యీ

కళ్ళు ఎన్నో యుగాలనుంచి, కాయలుకాసి పోయినవి. కాని, ఆదికాలంలో వేదాలకొనలో, ప్రకృతి, ఒక్క రుద్రమూర్తికే ఆ నరం యిచ్చింది...ఆ తరువాత, నాటి నుంచి నేటిదాకా అంతటి భయంకర శౌండర్యాన్ని భరించ గల మొగవాడెవడూ పుట్టినేలేదేమో...ఏమో. ఆ సంగతు లన్నీ మన కెందుకుగాని...

ఆ చిన్నది ... బంగరుబొమ్మై అలాగే నిలువబడి పోయింది... పెదపాటి ఎర్రన్న మల్లాణ చరిత్రలో, ఆ సీస పద్యం మీకు జ్ఞాపకం ఉందా? లేకపోతే మానె... పాపన్న ఉత్తరరామాయణం విప్పి... రంభ బలవంతాన అలసిపోలసి అత్తవారింటి చాయలకు అడుగుతీసి అడుగు వేస్తున్నప్పుడు పాపన్న సీసంలో పడ్డబాధ... అన్ని పాదాలూ చదవండి... నాకు పదితలకాయలు లేవు ... ఇగవైచేతులు లేవు ... ఈక్షణంనరకూ గోరంత అయినా పాపంచెయ్య పూనుకో లేదు... కాని, ఆ చిన్నది ... ఆ నిమిషంలో మానంగా సహిస్తున్న బాధ... మీరుకాదు ... మీకన్న కొమ్ములు తిరిగినవాళ్ళే చూడలేరు...

‘అమ్మాయ్?’ ... కూర్చున్న చోటనుంచే అన్ని గదులలోకి కూలంకషంగా వినబడి తీరవలసిన పొల్లుకేక పెట్టాను...

“ఆ... అనుకుంటూ, ఒక అమ్మాయి అవతరించింది ... ఊఁ’ అని దానికన్న చిన్నది చురువుగా ముద్దులు గుడిచింది...

‘ఎందుకు నాన్నా!’ అని ఇద్దరూ, తలొక్కశుతిలోనూ అన్నారు.

“...లోపలికి తీసుకువెళ్ళి పెళ్ళి కూతుర్ని చేసి తీసుకు రండమ్మా!...” ఆ చిన్నదాని వేపు తల విసిరాను.

‘సైర’ అన్నట్టు యిద్దరూ ఎగిరి గంతు వేశారు. ఇక్కడ ఒక అప్రస్తుత విషయం ఉద్ఘాటించి తీరాలి... నా నోటినుంచి ఏముక్కన్నా వచ్చేదే వ్యవధానంగా, మా పిల్లలు, యిలాగే అవును-కాదు-అనకుండా ప్రతిపదీ చేస్తారు...మంచి వినయ విధేయతలు వున్నాయి...బుద్ధి మంతనపు పిల్లలు...అని అనుకుంటారేమో? వాళ్లు నట్టి రాలుగాయలు సుమండి ... నేనన్నమాట అర్థమైందని, కాదు: కాని, నేనేదో పాడుపని తలపెట్టానని... ఏది చెప్పినా చిటికలో చేస్తారు. నా దుర్మార్గంమీద, వాళ్ళకు అంత ఘట్టినమ్మకం...

మస్తానీ

నాకుమాత్రం రూఢిగా తెలుసును. వాళ్ళ అన్నయ్యకు ఆ కీ చిక్కి - చిక్కనట్టువుంది. యింకా అనుమానం వేధించుకుతింటూనే ఉందనుకుంటాను. లేకపోతే, 'ఏం తాతా! మావాడు తాగుతున్నాడటనే, నిజమేనా?' అని నన్ను ఎందుకు అడగడా?... అనుకుంటూ నేను బాధపడటం ప్రారంభించాను: ఆయన గుట్టు చప్పుడుకాకుండా అలా ఊకుకోవడం, నాకు, ఎందుచేతనో తగని చిన్నతనంగా ఉంది.

ఆరోజుకు ఆరోజు అలానే గడిచిపోతూంది. వారాలై... ఆ వారాలన్నీ నెలలై...

నాడు త్రాగడమేకాదు, అంతటితో పోనీకుండా, ఎవతెనో మరగి తందనాలుకూడా ఆడ్డం ప్రారంభించాడుట! పోనీ, అప్పుడైనా, వాళ్ళ అన్నయ్య, గ్రుడ్లనీళ్ళు కుక్కుకుంటూ వచ్చి, తనసాదంతా నాదగ్గిరే వెళ్ళబోసుకున్నాడా? - ఉహు... మునుపటంత ఝారీగా నాకు కనపడటమే మానేశాడేమో కూడాను ఈ నడుమను... అనుకోవలసివస్తూంది...

పోనీ, ఎవరిఖర్మం వారిదీ; నేను అఘోరించడం ఎందుకు మధ్యను?

ఇంతకన్నా మరీ ఆగడంగా ఉందిట, చూశారా,

వాడిపని యీమధ్యను? - ఆనాటి కానాడు, మరీ పెచ్చు మీరిపోతున్నాడట. మొగరాయడు, ఒక తెనుకాకపోతే, వందమందిని పెట్టుకుని దేవుళ్ళాడనీయండి; కాని, పాపం, నోరూ - వాయాలేని ఆ యిల్లాలిని రాచి - రంపానపెడు తున్నాడట !

ఇలా కొంపముంచుకునచ్చినా, యిప్పటికన్నా, ఆ అన్నగాను, బెల్లంకొట్టిన రాయిలాగా, అన్నీ చూస్తూ సహించి ఊరుకున్నాడా? - ఊరుకున్నాడన్నమాటేకదా? యిప్పుడన్నా వచ్చి, నా చెవినివేస్తే వాడి ముల్లెంతా ముంచుకుపోతుందా ఏం? - ఎబ్బే! కంటికంటూ కనబడి తేనా, అసలు? -

నాకన్న ఆప్తులూ, వాళ్ళమేలు కోరేవాళ్లూ, ఎవరున్నారరా వాళ్ళకి? ఎటు పారజూసినా, రవంత వంకర వస్తే ఎంచులుపెట్టేవాళ్ళేతప్ప! - అయినా, ఏం అనుకుని మాత్రం, ఏం లాభం...

ఈపాటికి ఊరంతా అట్టుడికినట్టు ఉడికిపోతూ ఉండదూ? ఈలాటి విషయంకూడా, అందరికీ తెలిసిన తరువాత నాదాకా రావడం?

నేను ఇలా అంటున్నానని, 'ఈయన కేం కొమ్ములు మొలిచాయా? ఈయనేమన్నా, కొండమీదనించి దిగి వచ్చాడా? ప్రతీది యీయనకే తెలియాలనీ, ఈయనే ఆ రేచీవారూ - తీ రేచీవారూ అనీ ... ఎందుకీ ముసలివాడికి యింత అహంకారం?' అని అనుకునేరు సుఖి? అదికాదు,

నే ననేదల్లా ఒక్కటే: యిక్కడ నేనంటూ ఒకడిని ఉన్నానుకదా, ఏవంక చూసినా పెద్దవాణ్ణి. వాళ్ళు పచ్చ-పచ్చగా ఉంటే, ఆ ముద్దూ-మురిపెమూ చూసి సంతోషించేవాణ్ణి... నేనంటూ యింకా ఉన్నానుకదా... నా చెవిని వెయ్యకూడదూ... 'అబ్బీ నీ కిది తగదురా!' అని మందలించేందుకు, నేను తగనూ? ఇంతకూ నేనంటే వాళ్ళకు లక్ష్యం లేదు... ఈ కాలంవాళ్ళందరికీ, యివే బుద్ధులు, ఇవే సర్వజ్ఞత్వాలున్నా! ఏమిటో, యీ వృద్ధాప్యంలో, నడుమ నాకు పట్టింది యీ రంధి... ఛస్, ఎవరు ఎల్లాపోతే నాకేం?

'ఎవరెల్లా పోతే నాకేం' అని ఊకుకుందామా అంటే, మళ్ళా ఓ పక్కను పీక్కుతింటూనే ఉంది. రేపు ప్రొద్దున్న ఎవరికన్నా, యీ సంగతి తెలిస్తే, ఏమంటారు? — 'ఏమయ్యా వాళ్ళు బొత్తిగా లోకజ్ఞానంలేని కుర్రకుంకలనుకో; యిన్నేళ్లు వచ్చి, నీవు వెలిగించిందేమిటి? — నీకన్నా ఆమాత్రం యింగితం ఉండవద్దూ? యిదేమన్నా పెళ్ళా పేరంటమా, బొట్టా కాటుకా పెట్టి పిలిచారు కాదని భీష్మించుకు కూచునేందుకు? వాళ్ళ యింటికి పెద్దదిక్కువు, నీవే ఇలా అంటి ముట్టకుండా ఉంటే, ఇహ ఇతరులకేంపట్టింది? చాల్ చాల్లేనయ్యా, ఎవరన్నా వింటే నవ్విపోయ్యేరుగాని!'.. అనరూ? అవును, ఎందుకు అనరూ?..

సరే... యింతకూ, నాకు తప్పతుంది గనుకనా... ఆలనా-పాలనా లేకపోయినా, నేనే తగుదునమ్మా అంటూ పోయి, ఆ సంగతేదో తేల్చాలి ... హిరతకూ... యీ

కాలంలో ముసలివాళ్ళంటూ బ్రతికిఉండటం అసర్వకం? బ్రతికి ఉండి బావుకు నే దేముంది? ఈ అగచాట్లన్నీ చూస్తూండటానికేనా?

మూడు బారలు ప్రొద్దెక్కింది. యిప్పటికి ఆ ప్రబుద్ధుడికి యింకా తెల్లవారలేదు. పెద్దవాడు, బంగారు తండ్రీలాగా, నాకు ఎదురుగుండా వచ్చాడు. నేను గుమ్మంలో అడుగుపెడుతూండగానే వాడి తండ్రి కడుపు చల్లగా...వాడి మొగం చూస్తేనే, పంచమహాపాత కాల్వా రాలి చక్కబోతాయి. యింకా అలాటి వాళ్ళు ఒకడో, అరో ఏమూలో ఓమూల ఉండబట్టే, పచ్చి -- కలి భగ్గునునకుండా ఉంది!

‘ఏం తాతయ్యా!’ అని నోటినిండా పలుకరించాడు. ‘ఏంరా నాయనా’ అన్నాను: అంతే తగువాత ఏంమాట అనడానికీ, వాడికీ భయమే, నాకూ భయమే. నోళ్ళు మెదపకుండా, నొసళ్ళతోనే మాట్లాడుతున్నాము. సరే, పెద్దవాడికి ఏదో వీధులో పని ఉండటం, వాడిమానాన వాడు వెళ్ళిపోయినాడు.

ఇల్లంతా చిన్నబోయి ఉంది; బావుదుమంటూంది. పెద్దవాడి పెళ్ళాం నీళ్ళాడటానికి ఈనడుమనే, అంటే రెణ్ణెల క్రితం, పుట్టింటికి వెళ్ళిందాయెను! లేకపోతే, అదీ పిల్లలూ ఉంటే ఇల్లు ఎప్పుడన్నా ఇల్లా ఉండేదా? అస్తమానమూ గలగల్లాడుతూ, చూడ ముచ్చటగా, కనులపండువుగా ఉండేదికదా!—పెద్దవాడు, పెళ్ళాం ఇంట్లో లేకపోతే, ఒక్క ఘడియ ఇంట్లో ఉండడు. ఆ వేళకు వచ్చి నాలుగు మెయి

కులు నోట్లో వేసుకుని చక్కా బోవడమేకాని. లంకంత
కొంపలో, ఇహ ఉన్నదల్లా, ఆ చిలుకా గోరునంకా!

నేను, పిలవగా పిలవగా, పక్కా రూముకు,
వాడు ముక్కుతూ మూలుగుతూ, నిక్కి-నీలిగి, లేచాడు
ఏలాగైతేనేం... నన్ను చూసి కళ్ళు చిట్లించుకుని, కూర్చున్న
వాడల్లా అట్టే దభాలున గోడ నేపు ఒత్తిగిలి పడుకున్నాడు.
నాకు చర - చరలాడుకునచ్చింది, చెప్పొద్దూ, కాని నిభా
యించుకున్నాను. చూస్తూ కూర్చున్నాను.

ఎంతసేపు కూర్చున్నా, వాడిలో ఏమీ చలనం
కనిపించదు.

‘ఏమిరా అబ్బీ! యింకా తెల్లవారలేదా?’ అన్నాను
నిదానంగానే.

వాడు ఈ పక్కకు ఒత్తిగిలి, తలయెత్తి చెంపను
చెయ్యి ఎత్తుపెట్టుకుని,

‘తెల్లవారి తేనేకాని, నిద్రపోవడానికి తీరిక ఉండదు
తాతయ్యా!’ అన్నాడు. బాగానే ఉంది, వరుస!

‘అంత తీరిక లేకుండా ఏం వెలగబెడుతున్నావో?’

‘లక్ష్మీసుందరం ఇంట్లో అత్తకు దీపాలు’

‘ఉహూ!’ అనుకున్నాను మనసులో, గదమాయించేందుకు నోరు రాక...

‘తాతయ్యా! వాళ్ళ మేనత్తని, మా పెదనాన్న
ఉంచుకున్నాట్ట - ఎప్పుడో వైభవశృక్రిందటి వాళ్ళ
ముచ్చటలన్నీ ఆ ముసిలిది, వసపోసినట్టు వాగుతూం
గుంది... మొత్తానికి, ఆకాలంలోనూ దేవారోగము ఉండే

వాళ్లన్నమాటే ... మా కాదువాళ్లే ప్రయోజకులను
కోవడం శుద్ధ పొరబాటేమో అనిపిస్తోంది. వాళ్ళ
ముద్దులూ, మురిపాలూ, ఆ కేరింతలూ ... వాటిల్లోనూ
మజా లేకపోలేదు. అయితే తాతయ్యా! నువ్వు ఎన్న
డన్నా, తలకు మల్లెపూలు చుట్టుకున్నావా? — ఇంకా
వాగుతున్నాడు; వాడి నోటికి 'శుద్ధీ-బద్ధీ' అంటూ
ఉంటేనా?

‘ఒరేయ్, పెద్దవాళ్ళను ఏమన్నా అంటే కళ్ళు
పోతాయిరా! మీ పెద్దనాన్నకే ఎంచులు పెడుతున్నా
వుగా... ఆయన ఘనాంత స్వాధ్యాయీ’

‘నాకు తెలుసును లేవయ్యా... ఆయన సత్తా
ఆ రంగనాయకి ఆవరణలో పడిఉండి, ఆ బ్రాహ్మడు
‘అహోరాత్రశ్చ’ ఘనా-జటా చెపుతూ, ఉండేవాడని.
అయినా, పోయినవాళ్ళసంగతి మనకు ఎందుకులే...’

‘వాళ్ళపేరు తలనడానికి అయినా నీకు యోగ్యతలేదు.’

‘ఎందుచేతనో?’

‘ముఖం ఉంది అద్దం ఉంది, లోకం అంతా కోడ్డై
కూయటంలా?’

‘కోడికూత కూయడమన్నా ప్రతివాడికి తరమా
తాతయ్యా! అంతకుముందు, ఒళ్ళంతా కళ్ళుచేసుకుని
అధమం రెండుకళ్ళన్నా, ఏ ఆడదానిమీదన్నా వెయ్యాలి.
అర్థరాత్రివేళ... తీరా యింతచేసినా, ఆ పిల్లదాని పెనిమిటికి
నిదురలేవగానే స్నానంచేసే అలవాటు లేకపోతే, యిక్కడ
ఈ అయ్యవారికి రససిద్ధి కాదు.”

“రససిద్ధి ఎలాగూ కాదులే; అయితే-గియితే దేహ శుద్ధి...”

“అదిమాత్రం అందరికీ దక్కుతుందా తాతయ్యా! దానికి ఎంత నిబ్బరం ఉండాలి? - చీను చిటుకునునకముందే తోకయూడించడానికి సిద్ధంగాఉండే రసికుడికి, సిద్ధిలేదు, శుద్ధి దులే...”

“మరి . . . బుద్ధి అంటూ . . .”

“అంటూ ఉంటేనే, యీ చొరవలన్నీ! లేనినాడు, ముక్కు మూసుకు జీవితమంతా కూచుని, తదనంతరం, రంభ పడకగదిలో నిదురలేవాలని... అవునులే, వాళ్ళ ఆశకు ధర్మ అంటూ అంతు ఉండదు. యుగయుగాలనుంచీ చచ్చిచెడి అక్కడకు చేరుకున్న వాళ్ళ యీతిబాధలన్నీ ఒంటపట్టి కూర్చున్న ఆ తొత్తుకూతురు కానీ ఖర్చులేకుండా, తేరగా దక్కుతుంది కదా అని . . .”

“సరే, యీ శుష్కప్రియాలకేం గాని ... నీ వరుస ఏమీ బాగుండలేదురా అబ్బీ!”

“ఏ వరుస?”

“ఏం వరుసా? నేర్చుకుపోయావులే ... యతి అంటే ప్రతి అనడం . . . నీతోటివాళ్ళంతా యిలాగే చేస్తున్నారటరా? - చూసి నేర్చుకోరాదా? నీ అన్న చూడు!”

“వాడిపేరు ఎత్తడం ఎందుకులే? మా అన్నయ్య, మా వంశం పరువుతీసేస్తున్నాడు...”

“అవును, ఆమాట నిజమే. మహానుభావుడవు, నీవు ఒక్కడనే కులం ఉద్ధరించడానికి అనతరించావు.

“నిజం చెప్పావు తాతయ్యా! ఊళ్ళోవాళ్ళ అందరి ఆయుస్సూ పోసుకుని, యింకో వెయ్యేళ్ళు బ్రతుకు!”

“అవును, యీ చూసే ఘోరాలు చాలక...”

“చూసి సంతోషించడం ఎంతకాలం తాతయ్యా... నీవుకూడా కొన్ని ఘోరాలు చెయ్యరాదా? పితృదేవతల కడుపు నిండుతుంది?”

“...ఆహా, నీవు చేస్తున్న నిర్వాహకం అదేగా...”

“తప్పకుండానూ! పురుషుడై పుట్టి బుద్ధిరిగిన తరువాత...”

“ఆ... బుద్ధి బుగ్గయినట్టే ఉంది... తా జెడ్డకోతి...”

‘వనమెల్లా బాగుచేసింది... తాతయ్యా! నాకు నీతులు ఉపదేశించాలని, పనివాళ్ళ ఇంతదూరం నడిచి వచ్చావు, పెద్దనాడవు...’

‘నా పెద్దరికం మండినట్టే ఉంది...’

‘నీవేం చేస్తావు తాతయ్యా... నయసు తానంతట అదే వచ్చేస్తుంది. మనం వద్దన్నా మానదు. కనపడవద్దన్నా దాగదు... దానికి బుద్ధిలేదు. నిన్నంటున్నా ననుకునేవు సుమీ... ఉన్న విషయం చెపుతున్నాను...’

‘ఎంతకై నా తెగించినవాడివి; నీ కేంభయం?’

‘మళ్ళీ అంత గుణం నా దగ్గర ఉంచుకోనులే... నేను మంచి అనుకున్నదేదో చెయ్యడమేకాని, ప్రతివాడినీ చేరదీసి ఉపదేశంచేయాలనే ఉబలాటంలేదు. అసలు తీరిక లేదు, ఇంతకూను. ఈ వితండం అంతా ఎందుకుగాని, ఒక్క-ముక్క చెప్తా విను తాతయ్యా’

‘మా పెద్దలందరూ, ఎవడికి వాడే మాంచివేత్త...
తనకన్న, తన తండ్రి తాత నయం, వాళ్ళే-మంచివాళ్ళు
అనిపించేందుకు, ఎవడికి వాడే చెడిపోయినాడు’

‘చెడిపోయిందెందుకూ, స్వార్థంతో కాదు సుమా.
పెద్దవాళ్ళపేరు బాగుచేసేందుకు...మా నాన్నకన్న నేను
చాలా ఉత్తముణ్ణి అని అనిపించుకోవాలని నాకు ఏకోశానా
లేదు. మా అన్నయ్య మా వంశంలో చెడబుట్టాడన్నది
అందుచేతనే.’

‘నేను చెడ్డవాణ్ణి అని లోకానికి తెలియడం ఎట్లా?
నాలిక భుజాన చేసుకొని ఎక్కేగడపా - దిగేగడపాగా
ఊరూరా మ్రోగినా—లోకం నామాట నమ్ముతుందం
టావా? చెబితే ఎవడూ ఏమాటా ఛట్న నమ్మడు: మన
ముందర బొసని తలఊపి, మనవెన్ను తిప్పగానే అవునా
కాదా అని ఆరాతీయడం ప్రారంభిస్తాడు... అదీ
చిక్కు.

‘అందుచేతనే, చెబితే తీరదు. చేసి చూపించాలి.
వాళ్ళకంటబడేట్టు చేయాలి’

‘నేను తప్ప తాగుతున్నాను. ఎవతెనో ఓ కుర్ర
ముండను ఉంచుకున్నాను. ఈ రెండు నిదర్శనాలు ఘట్టిగా
చూపించిన తరువాత, తతిమ్మావిషయాలు లోకం ఊహించు
కోగలదు—నీడు ఆస్తి అంతా తగలేస్తున్నాడు: పెళ్ళాన్ని
రాచి - రంపానపెడుతున్నాడు, వట్టి అప్రాచ్యుడైపోయి
నాడు—యిత్యాదులు’

“అయితే తాతయ్యా! యిందులో, ఇంత స్వార్థం లేకపోలేదు: పరాయివాడివి కావు గనుక చెపుతున్నాను మర్నంవిడిచి: ఆ త్రాగేదేదో చచ్చా-చవకబారూ కాకుండా ఉతమో తనుమైన రసాయనాన్ని సేవిస్తున్నాను: అది తుష్టి పుష్టి యిచ్చేదేకాని, అజ్ఞాను లనుకునేట్లు ఒళ్ళు గుల్లచేసే బాపతు కాదు. నా బుగ్గలు చూడు యెలా ఉన్నాయో—నా దండలు చూడు ఎలాఉన్నాయో— అచ్చంగా, బంగారు తండ్రిని!

‘ముండనుడంచుకున్నా నంటావు...ఓపిక ఉన్నప్పుడల్లా పట్టునుని పదిరూపాయలు ఖర్చుచేస్తున్నానే కాని, అందుకోసం యజ్ఞ-యాగాదులేమీ చెయ్యడంలేదు: నేను లక్ష్మీసుందరాన్ని ఉంచుకున్నాను. రంభ, నా వార్ధక్యంలో నన్నుకూడా ఓకంట కనిపెడుతూఉండాలనే అభిలాష నాకు కలలోనై నా ఉండదు...

పెళ్ళాన్ని రాచి - రంపాన పెడుతున్నానంటారా? నిజమే, అక్షరాలా నిజమే తాతయ్యా... తేల్లవారి లేచేప్పటి కల్లా తల చెదరకుండా సిగలోపూలు నలిగి, నామరూపాలు లేనివై పోకుండా, కంఠసరులు చిక్కుపడకుండా, చిన్నది అసురుసురంటూ వసివాడకుండా—ఒక్కనాడన్నా ఉన్న పాపాన పోలేదు. ఏం చేస్తాము, ఆడజన్మ ఎత్తినందుకు అనుభవించక తీరదేమో! అయినా, నీ మనుమరాలు ఏమంటుందో కనుక్కో?”

—వీడి అమ్మకడుపుడకా. గుక్క తిప్పుకోకుండా

పనస చెప్పినట్టు చెప్పకొచ్చాడు: నన్ను, ఊరి అననివ్వలేదు, ఆ అననివ్వలేదు. బానందునా, కాదందునా?—మాటలు నేర్చిన కుక్కని వేటకుపంపితే అన్న సామెతగా ఉంది వీడి యుక్తులూ వీడూ బంగారంగానూ!

“ఇంతకూ నీవు ఏ దోషమూ ఎరుగవన్నమాట?”—ఏదో ఒకటి అనాలిగా మరి. ఏమాటా అనకుండా బెల్లం కొట్టిన రాయిలాగా ఊరుకుంటే, వాడు మరి రెచ్చిపోయినా చెవులట్టుకు ఆడించేట్టే ఉన్నాడు.

“అదేంమాట, తాతయ్యా! దోషం ఎరుగనంత కర్మం నాకేంపట్టింది? ... ఎరుగుండే, మహారాజులాగా త్రికాలములయందూ చేస్తున్నాను: నేను ఏషాపమూ ఎరుగనని మడిగట్టుకుని, మా భ్రాతలాగా కూర్చుంటే, పెద్ద వాళ్ళందరిపేరూ మాసిపోతుంది. నీమటుకు, నీసంగతి చెప్పి, మా అన్నయ్యను చూసినప్పుడు ఎన్నడన్నా మా పెద్దవాళ్ళపేరు తలచ బుద్ధిపుట్టిందా నీకు తద్దినన్నాడు భోజనంముందు తప్ప...చచ్చి స్వర్గాన ఉన్నాడని అనుకోరే...నాలాటి సుపుత్రుడు ఉండబట్టే...నా మొహం చూసినప్పుడల్లా...నేను చేస్తున్న ఘనకార్యాలు, మీ చెవిని పడినప్పుడల్లా మానాన్న పేరు పట్టుబలవంతాన తలచుకుని... నా అంత దుర్మార్గుడుకాడని మెచ్చుకుంటారు ... అవునా, కనుక, ఏతానాతా నేను అనేదేమంటే కులము ఉద్ధరించేందుకు, నాసంటి కొడుకే కావాలి: పితృదేవతలకు, నా స్వార్థత్యాగం వచ్చితే, నాకన్న ఛండశాసనుడు నా కడుపున పుట్టుట దీనిస్తాడు...”

రామ - రామ, వీడితర్కం ప్రచడంగా ఉంది - వీడికి సమాధానం చెప్పడానికి పెద్దలు దిగిరావలసిందే - నాతరమయేట్టులేదు. కానీండి, ఎవ రెలాపోతే నా కెందుకు? నేను ఎల్లకాలమూ ఉట్టిగట్టుకు ఉరేగుతూ ఉండవచ్చాను గనుకనా? - ఈ కాలపువాళ్ళవన్నీ, యివేబుద్ధులు. యిక నాదోవను నేను పోనా?

‘కాస్త కాఫీపుచ్చుకు మరీ వెళ్ళు తాతయ్యా! చాలా హైరానుపడి నచ్చావు పాపం!’ అంటున్నాడు ఆ దిప్పకాయ :

కాఫీ ఆ? ఈ కాఫీలూ వీఫీలు నాడూ నేమూ ఎన్నడన్నా, ఎరుగుదుమా? ఏపీ అఖ్కర్లేదు. మా రోజులు ఇల్లా వెళ్ళిపోతే చాలును.

‘కాఫీకి ఏమీ నిషేధం లేదు తాతయ్యా! ఇది సప్త వ్యసనాల జాబితాలో లేదు. పుచ్చుకున్నంతమాత్రాన చెడిపోయే యోగ్యత నీకు దక్కదు. అదిగాదు, అసలు విషయం మరచిపోతున్నాను—రంభ చెల్లెలి కూతురుకి, కాఫీ అలవాటో, వీసీ అలవాటో నీకు తెలియదాయెను. ఎందుకన్నా మంచిది... ఇక్కడుండగానే అదో గుక్కెడూ ఇదో గుక్కెడూ రేపూ మాపూ కాస్త హితవు చేసుకుంటే, తీరా అక్కడకు వెళ్ళిన తరువాత అప్పుడు ఓనమాలు దిద్దవలసిన అవసరం లేకుండాపోతుంది... ‘నాథా! నా ముద్దు చెల్లిం చరూ’ అంటూ బ్రతిమాలే వ్యవధానం, తీరుబడి ఆలోకపు లంజెకానలకు ఉంటుందంటావా? ... హరిః ఓం అను తాతయ్యా... మీలాటివాళ్ళ ముద్దూ

ముచ్చటా చూసి సంతోషించే భాగ్యం మాకూ కలిగించక పోతే ఎలా?—ఆర్యే...తాతగారికి మధుకలశం అందీనో,

—ఇక అక్కడ ఓ నిమిషం ఉంటినా, మాట దక్కిట్టులేదు. అదిగో, వాడికి తగిన జగజ్జంత్రి అదీని: ముసిముసినవ్వలతో గ్లాసునిండా నురగలుగటించి పట్టుకు వస్తూంది. పసివాణ్ణిలాగా కాళ్ళమీద పడుకోపెట్టనుని ఉంగపటినటు పడుతుంది...నాకు తెలుసును. అదిమాత్రం వాడి పెళ్ళాం కాదూ?

...వ్చ...యింతకూ ఉన్నవాణ్ణి ఉన్నట్టు ఉండక ...వాళ్ళే గంగలో దిగితే నాకేమని ఊరుకోక...పూసు కుంటూపోయి, నేను బావుకున్న దేమిటి?...ఆ వెక వెకలూ - పకపకలూను. హూఁ ... కలియుగం ఒక్క అడుగన్నా యింకా అవతల పడలేదు...యిప్పుడే యింత పచ్చికలి భగ్గు మంటూంటే...ఇంకా ముందుముందు ఏమికానున్నదో! ఎన్ని వింతలూ విడ్డూరాలూ పుట్టనున్నవో!

—అయినా నా కీ వాగుడు ఏమిటి? ఎవరెల్లా పోతే నా కేమిటి?...యింతకూ...లోకంలో అందరి ఆయు ర్దాయం యీ ముసలాళ్లకి పోస్తాడేం, ఆ రామయ్యతండ్రి?

అదుగో పెద్దవాడు వస్తున్నాడు...ఊఁ, పెద్దవాడు... ఈయన ఒరిగించే దేమిటి? ... ఆయన ఒరిగించే దేమిటి?... అందరూ ఆగూటి చిలకలే...హూఁ ...ఎలాటివాళ్ళ కడుపున చివరకు ఎలాటివాళ్ళు పుట్టుకువచ్చారు?...ఇప్పటి వీళ్ళదే రాజ్యం!

మా...నీనాళ్ళం, ఎందుకో బ్రహ్మకళం...ఇకా?...

చామన - చాయ

[లక్ష్మీదేవి మాయమైపోయింది:- ఏమైపోయిందో, ఎవరికీ తెలియదు. నింద మోయలేక, ఎందులోనో దూకి ఉంటుందని కొందరు అనుకున్నారు.

ప్రాణం-తీసి చావనివాళ్ళు...ఎబ్బే అదికాదు, ఏ అధ్వాన్నపు అడవులో పట్టిఉంటుందని, సిద్ధాంతంచేశారు. ఏమైతేనేం, లక్ష్మీదేవి మాయమైపోయింది.

పోయిందని హఠాత్తుగా తెలిసినప్పుడు ఏమై పోయిందో అని గుండెలు తోడుకుపోయినవి. కాని—

కాని...లక్ష్మీ పోయినందుకు, పరమానందమైంది. అలాటివాళ్ళు బ్రతికేలోకం ఎక్కడన్నా వేరేఉందా.

మా జాతి, జాలిపడేందుకుకూడా నోచుకు జన్మవత్త లేదు...కాని, తాతకు ఉన్న పాటినీతికి కొరమాలినా మాకూ బాధలుభరించే పడుచుదనం. రొక్కంబోబాటు కలకాలమూ ఉండదు.

లక్ష్మీ పోవడమే, మంచిది...కాని ఆమాట నా నోటి వెంటరావడం...అది ఏనాడో, మాలో ఏతరంవాళ్ళో చేసు కున్న పాపం—

పాపం...లక్ష్మీదేవి...]

—ఏం మాయచేశో, ఏలాగో మరులుపుట్టించి, సుబ్బారావు రెండోకొడుకు, లక్ష్మీదేవి గొంతుకోసి, నట్టేటోదించాడు-అని నామ నీళ్ళతోడిపెట్టే హనుమా

యమ్మ, నీన్న ఉదయం చెపితే - మొదట నేను నమ్మలేదు సుమా.

అక్షిందేవి గుణం అలాంటిదని నేను అనుకోలేదు.

...దర్శినుడికూతురు: దర్శినుడి మనుచురాలు. ఆ పిల్లదానికి డబ్బువిలున ఏమిటో తెలియదు: తల్లిదండ్రుల చిన్నప్పుడే పోయినా, తాత, దానికి వేయించుంది బలగం పెట్టు: బొడ్డుడొడనప్పటినుంచీ, తనకోబాటు ఒళ్ళునంచి కోటలో పనిచేయించేవాడు. పూవుల్లోపెట్టి పెంచేవాడు: ఆ కుటుంబానికి "ఇదిలేదు" అనేలోటు ఏకోశానా లేదు. మాతోటనే నమ్ముకుని-మాయింటినే నమ్ముకుని-తరతరాలుగా వర్ధిల్లుతూవచ్చారు... నేటిదాకా—

నా కళ్ళముందర పెరుగుతూన్న పసిపిల్ల కాబట్టి, ఎన్నడు పెరిగి పెద్దదైందో నేను గమనించలేకపోయాను. ఈడువస్తూన్నదనీ, చూసిన కుర్రవాళ్ళ నోరూరించే తళుకు బెళుకూ ఆ చిన్నదానికి అబ్బినవనీ-నాకు ఆ ధ్యాసే లేదు సుమా-ఫలానా మనువు అమిరిందని, వాళ్ళ తాత నాదగ్గి రకు ఎన్నడో ఓనాడు వచ్చి చెప్తాడు: అప్పుడు. సరే, సలక్షణంగా, సారెచీరెపెట్టి, అత్తవారింటికి పంపించడం ఎలాగూ జరుగుతుంది ..అందుచేత, నాకు ఆ అలోచనే పోలేదు. చివరకు ఇలా ముణుగుతుందని కలగననూ లేదు.

—వి నేప్పటికి నాకు మతిపోయింది. స్నానానికి చెంబువెత్తి మీద పోసుకోబోతున్నవాడినల్లా, ఆ పాశాన అది అక్కడ పారేసి...అలాగే, వాళ్ళ పాకవేపు పరిగెత్తాను... బిక్కు బిక్కుమంటూ అక్కడక్కడ గింజలు

కొక్కిరిస్తూన్న కోడిపెట్టలు నా విసురుకు, రెక్కలు విలవిల
లాడించుకుంటూ మలుపుతిరిగి పారిపోయినవి... అలికిడి సడి
కట్టి, చూపు మేరలో గున్న మామిడివారను కుక్కిలో కూల
బడిఉన్న తాత, లేచి, నన్ను చూసి, విల-విలలాడుతూవచ్చి,
సగందూరంలో కుప్పకూలినట్లు కూలిపోయినాడు.

“బాబయ్యా, ఈ తప్పంతా నాది: ఇదంతా ఏనాడో
నేను చేసుకున్న పాపం...” ఒక్కొక్కమాట కుమిలి-
కుమిలి బయట పడుతూన్నది.

“నెయ్యానణ్ణంతినే మహారాజులకు, నీచపు బుద్ధులు
పుట్టిస్తాడు ఎందుకు బాబూ భగవంతుడు?”

తాత కనుకొలకుల్లో ఒక్క నీటిబిందువైనా లేదు.
మొగమంతా, కాగిన తాపామరఫా చర్మంలాగా బిర్రబిగిసి
పెటపెటలాడుతూఉంది: కన్నీళ్ళలో తెప్పతేలకపోతే,
గుండెను పట్టుకుపోయిన శోకం ఆ ముసలిజీవాల్ని విరుచుకు
తినేస్తుంది... తాతను ఏడిపించమని ..మా ఇలవేలుపులకు
వేయివిధాల మ్రొక్కుకున్నాను.

ఏముందీ, మామూలు కథే...

ఎవడో అయిన యింటిపిల్లనాడు, ఏమీ అభిమా
శుభిమా తెలియని అమాయకపు పడుచును... ఎలాగో
గోతులో దించి... చేతులు దులుపేసుకుని, తనత్రోవను తాను
చక్కాబోవడం...

ఒళ్ళుపరవశించిన తీయదనంలో, చేసేదేమీ తెలి
యక... తీరా నిలుపునా ముణిగిన తగువాత చేసింది తప్పని
తెలుసుకుని... ఏవాపరంగా నిజానికి ఎరుగని ఆ పిల్లది...

ఆహుతి అయిపోవటం... కోటి-కోట్ల పర్యాయములు జరిగింది ఇలా. లోకంలో ఇలాగే జరుగుతుంది.

—కాని అలా అనుకుని ఊరుకునేందుకు మనసు ఒప్పుతుందా?— నిలువెల్లా దహించుకుపోతుంది— మమకారము అలాంటిది: లక్ష్మీదేవి, నాకు చిన్న చెల్లాయ్.

“ఇహ ఈజన్మకు, నా కళ్ళకు కనబడదు నా తల్లి... దాని అభిమానం నాకు తెలుసును...” నా అభిప్రాయమూ అదే: నేను ఎరుగున్నంతలో, లక్ష్మీదేవి ఎన్నడూ ఎవరి చేతనూ మాటపడి ఎరుగదు: కులానికి పేదఅన్నమాటగాని, ఆ కుర్రదాని గుణం నిలువకట్టరానిది...

“ఏం తల్లీ అలాఉన్నావు” అన్నాడట, పిల్ల ఏదో నలతగా, పరాకుగా ఉండటంచూసి:

“ఏం లేదులే” అన్నదట:

“ఏం లేకపోవడమేమిటే... చెప్ప” మని బ్రతిమాలాడట: నిర్బంధించాడట: బుజ్జగించాడట...

“నేను, నీళ్ళోసుకున్నాను?” అన్నదట...

“ఎందుకలా నిలుచుంటావ్ సిగ్గులేక? పోయి ఏ ఏట్లో నన్నా కలు...” అన్నాడు... “సరేలే తాతా” అన్నది— వెళ్ళిపోయింది...

లక్ష్మీదేవి చుట్టుప్రక్కల ఎక్కడా తేలలేదు— ఏమై పోయిందో తెలియలేదు...

—ఓనాడు చీకటిలో, తాత, నా నిద్రమంచందగ్గిరకు వచ్చాడు.

“సెలవియ్యి బాబూ-నేను పోతాను” అన్నాడు కుంగిపోతూ.

“ఎక్కడికి?”

“ఎక్కడికంటూ ఏమిటి-లక్ష్మి ఎక్కడుందో...”
తాతకు మతిబోయిందను కున్నాడు.

“ఎక్కడెక్కడో వెదుకుతాను... ఏ అధ్వాన్నపు అడవిలోనో వెదకుతూ రాలిపోతాను. ఊరికే ఉంటే మతి పోతూంది: మతి పోతూందనుకుంటేనే వెరివెత్తుకొచ్చే టుంది... బతుకంతా మీసేవలో గడిపాను: చివరకు వెరి చావు చచ్చేట్టు చేయకు బాబూ-నన్నుపోని...”

తాతకు దణ్ణంపెట్టాలనిపించింది: వంగి పావాలు పట్టు కున్నాను: తాత, రావాకులాగా కంపించిపోశూ, పసివాడి లాగా పెద్దపెట్టున ఏడుస్తూ వెళ్ళిపోయినాడు.

...నాకు, వెంటే మతిపోయిందని చెప్పడం శుద్ధపౌర బాటు: ఉన్నదో, పోయిందో. రెండురోజులపాటు, దహ రాకాశమంతా చీకటిగుయ్యారం. 13వ తారీఖుమీద నిలిచి పోయిన చూపు, మేలుకుని 15వ తేదీనిచూసింది.

తెలివి వచ్చినప్పటినుంచీ, ఏమిటిచెయ్యడం అని కలవరింత బయలుదేరింది... కాని, ఏం చెయ్యలోమాత్రం పాలుపోలేదు... చివరకు నామీద దయతలచి, కాళ్ళు వాటం తట అవి వొరవ తెచ్చుకుని కాయాన్ని సుబ్బారావుయింటికి యీడ్చుకు వెళ్ళినవి. వాళ్ళయిల్లు అల్లంతదూరాన కనబడ టంతోనే మనసులో బాణసంచా ఉడ్డోలంగా రగలడం మొదలుపెట్టింది. రకరకాల మారనసాధనాలు పుట్టుకు వస్తు

న్నాయి: దేనికదే సుబ్బారావు రెండో కొడుకుమీదికి సూటిగా దూకుతూంది. అన్ని అస్త్రాలధాక ఒక్కసారిగా తగిలితే, ఆ పరాత్పరుడే తట్టుకోలేక అవతారం మాడ్చుకోవలసివస్తుంది. ఒక్క అల్పప్రాణి, అనంతకోటిజీవరాసుల్లో సుబ్బారావు రెండోకొడుకు, ఏమైపోతున్నాడు?...

వాడు, దెబ్బ-దెబ్బకూ ఛస్తున్నాడు. మరో ప్రేటు తినడానికి మళ్ళా తెప్పరిలుతున్నాడు వాడు అన్నిచావులు చచ్చినా, నా కసిలో, ఆవగింజలో-అరపాలు యింకా తీరలేదు.

—సుబ్బారావు ముందుశాస్త్రో తివాచీమీద కుది మట్టంగా కూర్చుని ఉన్నాడు, మనుమడివి ఒళ్ళోపెట్టుకుని. గుమాస్తాలు నమస్కారం చేశారు. నేనూ మొత్తానికి, అంత ఆసామీనేకనుక మొగం వేయిముడతలుపడేట్టు, కోట తలుపులు విడలాగినట్లు, పుట్టెడుబరువు పెదవులసందునించి, చిరునవ్వుకటి నా వంకకు పెకలించి, ప్రక్కకు జరుగయత్నించినగుర్తుగా ఒళ్ళు ఓ నూలువాసి కదిలించి... ఇదమిదమాననం-గా, సరసను పతాక బోర్లగిలవేసి జరిగాడు.... సుబ్బారావు ప్రక్కనుకూర్చుంటే, కొవ్వొత్తుల గిడంగిలో కాలు చేతులు కట్టేసి పారేస్తే ఎలా ఉంటుందో అలా ఉంటుంది. అవస్థ... ఏది ఎలా అయినా, యాస్థితిలో ఫరవాలేదు.

“ఏమోయ్. మీ చిన్నవాడు ఏడీ?” అన్నాను, మాబలధోనిలో అడిగినట్లు-కాలూ చెయ్యి కూడదీసుకున్న తరువాత.

‘ఏమో, దొరగారు ఏరాజ్యాలు ఏలబోయినాడో-’.

కోపంగా లేదు. అంతో-యింతో గర్వంగానే అన్నాడు సుమీ.

“రాజ్యాలు ఏలేవాళ్ళ పాట్లు, యూరప్ లో గీరప్ లో ఏమైనా యో చూస్తూనే ఉన్నాంకదా. తలకాయలు ఎగరడానికి సిద్ధంగా ఉన్నాం!”

‘తలకాయ అంటూ ఉన్న వాడికికాని ఆ దిగులు -’ సుబ్బారావు మరొక్కసారి నవ్వేందుకు విశ్వ - ప్రయత్నం చేశాడు, కాని, లాభించలేదు - సాగరగర్భంలో ప్రజ్వలించే బడబానలంలాగా, నవ్వు, నఖ - శిఖ పర్యంతమూ లోలోనే కుతమారింది; ఉండుండి, రాలుతూంది.

...సుబ్బారావు మనమడు, యిందాకటినుంచీ తెగ మారాంచేస్తున్నాడు - బల్లమీది కృష్ణవిగ్రహాన్ని యివ్వమని... ఏమరించాలని ఎన్నివిధాలో తంటాలుపడి, విసుగేసి, వాళ్ళమామ్మను కేక వేశాడు. పాపంకాదు ఆ పెద్ద ముతైదువ ఎడంగా గుమ్మంలో నిలుచుని చేతులతో సైగ చేసి పిలుస్తూంది మనుమడిసి; ఆ రాలుగాయ, మరీ విలవిలలాడుతూ కాళ్ళాచేతులా నిలవకుండా యిల్లుతీసి పందిరేస్తున్నాడు. సుబ్బారావు, ఇక లాభంలేదనుకున్నాడు కాబోలు. వాడితో రాజీకీవచ్చి ‘అది తగనిబలువు. ఏంచేస్తావురా నాన్నా’ అని గారాబంగా అడిగాడు. ఆ కుర్రకుంక తడుముకోకుండా ‘పగలకొడతాను’ అన్నాడు. సుబ్బారావుకు, మహా - ముద్దొచ్చింది వాడి మాటలకు ‘వేలెడున్నాడో లేదో, యీ బొజ్జలో ఎంత ఊహ ఉందిరా, బాబూ’ అంటూ, ‘ఎగలగొట్టావా అంటే నీబుగ్గలు సాగదీసే...

బూరె లొండించి పెడతా చూసుకో' అనిసాగదీస్తూ, బొమ్మ వాడిచేతికి యిచ్చాడు - వాడు ముక్కలు చెయ్యనేచేశాడు.

అవతల గుమ్మంలోనుంచి, యిల్లాలు నెత్తీ నోరూ కొట్టుకుంటూ యిందాకటినుంచీ లబలబలాడుతూనే ఉంది, 'అది వాడికి యివ్వద్దు మొర్రో' అంటూ. వినిపించు కుంటేనా? - తీరా అధ్వాన్నమైపోగానే 'నిక్షేపంలాంటి బొమ్మ...' అని ఉసూరుమన్నది. సుబ్బారావు, వినిపించు కున్నట్టూ—వినిపించుకోనట్టూ కాకుండా, 'పోనిద్దూ... చిన్నతనం. వాడిమీంచి బలాదూర్' - అని, ఇక ఆవిడ మళ్ళీ నోరెత్తేందుకు వీలులేనంత ఖండితంగా చెప్పి... నాకో సంభాషణ అందుకు నేవాడిలాగా, యీ ప్రక్కకు తల తిప్పాడు.

నాకు, యిందాకటినుంచీ సల-సలలాడిపోతూం దేమో, సందుచిక్కిందే వ్యవధానంగా ఉన్నవి నాలుగూ పెట్టేశాను. పట్టుకుని, కడిగి-కడిగి వదిలిపెట్టాను, అతని సుపుత్రుడు చేసిన ఘనకార్యం.

అంతావిని-సుబ్బారావు ఎంతో నొచ్చుకుంటాడు... ఎంతో ఖిన్నుడై పోతాడు... పాపపరిహారం ఏమిటని అడుగు తాడు. ప్రాధేయపడుతాడు. తప్పక అలా జరిగితీరుతుంది- అని అనుకున్నాను.

సుబ్బారావు ఏంచేశాడో తెలుసునా, విని-విని, బద్ధ కంగా చిటికె నేస్తూ ఆవలించి ఒక్క-నిమిషం నిదానించి "పోనిద్దూ, ఏదో చిన్నతనం" అని ఒక్కమాటలో కొట్టేశాడు.

నిలువునా నీరవడమంటే ఏమిటో అప్పుడు నాకు తెలిసివచ్చింది. మొగం అప్పచ్చి అయేట్టు ఒక్క గుద్దు గుద్దు దామనిపించింది. కాని, గోడను గుద్దితే ఎంతో — అంతే... అయినా, నేనూ, ముసలివాణ్ణి:- పసివాడు బొమ్మను పగుల గొట్టినా, వాడు రేపీపాటికి ఎదిగి ఎంత జీవితమో భగ్నం చేసినా... రెండూ ఒకటే అవ్వాలి దృష్టిలో. ఏం చెప్పినా అంతకన్న ఆ జీవానికి, అర్థంకాదు.

ఈ ప్రబుద్ధుడి కొడుకు... నాడు మరీ యింతకన్న ఛండాలుడౌను.

—ఆదికాలంనాడు, ఖజానాకొట్లు మూలగకుండా, భూతానాం బ్రహ్మరాక్షసులూ కాపలా కాస్తూంటాయట. వాటికి, ఆకలై నప్పడల్లా, కూర్చున్న చోటనుంచే, ఏదో ఓ జీవాన్ని జుర్రువపీల్చి, చప్పరించి, ఒళ్ళి గుక్కను మింగేసి మళ్ళీ ఆకలయ్యేదాకా... ఏమీ ఎరుగనట్లు అలా చలనం లేకుండా మొద్దుల్లాగా పడిఉంటాయట— అని, నా చిన్న తనంలో మా అమ్మమ్మ, కాకమ్మ-పిచికమ్మ కథల్లో చెప్పిన ముక్కకు తిరుగుడు ఏదై ఏళ్ళకు అర్థం అయింది...

—సుబ్బారావుమీన, కోపం రాలేదు. మనిషి కాదు కదా అని, చచ్చేటంత-జాలి వేసింది... లక్ష్మీదేవి బ్రతికి ఉండి—బట్టకడితే,.... చిగురుకు మరోభూతాన్ని కనేదేమో అని భయం వేసినమాట నిజం.

—లక్ష్మీదేవి పోయినందుకు పరమానందమైంది.

సైరన్ ది



నిన్న సాయంకాలం. దీపాలు పెట్టిన వేళనుంచీ భూమి చుట్టూ సూర్యుడు తిరగడం ప్రారంభించాడు.

... మనుష్యులు నడిచే చట్టా, మరీ యిరుకుగా ఉంటుంది. నడిరోడ్డుమీద నడవటం, నేరమే అయినా, నడక, ఎవరో తరుముకువస్తూన్నట్టు సాగుతుంది.

ఆగమని ఎంత బ్రతిమాలుకున్నా, ఆ శాశ్వతమైన పరుగెత్తుతున్నాయి బస్సులు. అందులో, ఒక్కదాన్లోనన్నా నన్ను కాలుమోపనియ్యకపోతే, ఆ అమ్మాయి నాకోసం ఎంతసేపని నిలుచుని ఉంటుంది?— ఒంటరిగా కూర్చుంటే యిసుకలో పచారుచేసే జనాభా, చూసి ఓర్చలేదు—

లోపలికి పొమ్మన్నాడు, మెట్టుమీద నిలుచుని కండక్టరు. వద్దన్నాడు, అడ్డంగా ఎవరో ఆసామి. “అయ్యోపాపం!” అనుకుంటున్నాయా, ఆ చివరనుంచి తొంగిచూసేకళ్ళు? అణాయిచ్చి తొక్కిసలాడుతారేం, అందంగా ఉండే పిల్లలందరూ?— హాయిగా ఓపిక ఉన్నంతసేపూ నడిచిపోతూంటే, ఆ వెనకాలే ఖాళీగా పరుగెత్తుకురాక ఏచూతుంది, బస్సు? కాళ్ళూ కళ్ళూ మెసిలే మనిషినిచూసి కదలకుండా పడిఉండే ఇళ్ళూ వాకిళ్ళూ బస్సు తలుచుకునేటప్పటికల్లా అలా పరుగెత్తుకుపోతాయేం? నున్నగా నిగనిగలాడే రోడ్డు,

కన్న కోమలిలాగా జిలిబిలిపడుతూ మెలిదిరిగి, కులికి పోతుండేం? దీపాలన్నీ, ఏ అమ్మాయికోసం, తలక్రిందులుగా తపస్సుచేయడం?

నిలుచున్న ఆడపిల్లనుచూసి, కూచోమనకపోతే, నన్నుచూసి పక్కనున్న మగవాళ్ళందరూ ఏమనుకుంటారు? — 'అక్కడ నేనే కూర్చునిఉంటేనా?... 'నే నంటే — నే' నని మనసులన్నీ హాసంగా యుద్ధం ప్రారంభిస్తాయి. కాని, అమీ — తుమీ తేల్చుకునేందుకు మరో అనో బేనో పాడేసి, ఆఖరుదాకా ఒక్కడూ ఊగిసలాడడేం? — అందరికీ పాపం, మించిపోయే పనులేనో ఉంటాయి కాబోలు! అరమైలు దూరంలో అరవైఆరు కాశీమజిలీలు: ఆగినప్పుడల్లా ఒకటో అరో బయటికి కక్కేసి, పడేసిమందిని బలవంతాన కూరుకుంటుంది బస్సు! కండక్టర్ కాకలుదేరినవాడైతే... బస్ ను కుబేర పుష్పకం చేస్తాడు... ఎందరు ఎక్కినా, ఇంకోమనిషి నుంచునేందుకన్నా ఎప్పుడూ జాగా ఉంటుంది.

కమ్మిపట్టుకు నిలుచుని, 'అమ్మయ్య' అనుకోంది ఎన్నడూ... నేను ఒక్కణ్ణేనేమో? — ఏం తీపెళ్ళిందా, హాయిగా ఏపక్కకు కావాలంటే ఆపక్కకు తిరగవచ్చు: ఒత్తిడిలో ఒత్తిగిలవచ్చు — బస్ ఊపినప్పుడు జరిగి... కాలు, ఆ పిల్లదాని ప్రేలిమీద ఆనించవచ్చు: ఓపికలేనట్టు ఊగిసలాడి, మోకాలుతో, చేరువలో సిల్కుచీరెను తాటించవచ్చు... పంపూ ఫలం ప్రమేయం లేకుండానే, బస్ లో నుంచుని, పార్థసారథిగుడిలో కన్న వెక్కసమయేటంత కిక్కిరిసిపోవచ్చు...

ఏ పిల్లది ఎక్కడ దిగుతుందో... ఏ కుర్రది ఎక్కడ ఎక్కి సరిగ్గా ఎక్కడ దిగుతోతుందో... నాలుగురోజులు వరుసగా చూస్తే తెలిసిపోతుందనుకో. బస్ ఎక్కే చోటో, దిగే చోటో వాళ్ళయిల్లు? పరిశోధన అక్కరలేదుగాని, ఆ పూటపని మానుకుని అడుగులో అడుగు వేసుకుంటూ పోవాలి... ఇంటి నెంబరూ, సందు మొగదల స్తంభించుకు కూచున్న నామధేయమూ, గుర్తు ఉంచుకున్నా, ఆ ఒక్క పూటలో ఆయిల్లు వాళ్ళ దానోకాదో, ఆరా తేలదు: వీలుచేసుకుని ఇంకా ఒక్కసారి అయినా ప్రదక్షిణం చేసిరావాలి... ఛస్, ఎందుకీ సంసార—తాపత్రయం?... ఇల్లువాకిలీ, ఆయిల్లాలూకూడా... యింటి వాళ్ళదే: మనం ఒంటరిగాళ్ళం... మొగాళ్ళం..

బస్ ముందర పోతూంటే పక్కనే, పందెం వేసుకు ముందుకు దూకుతూన్న ప్లేషర్ కార్ లో హాయిగా వెన్ను విరుచుకు కూర్చున్న చిన్న దానికళ్ళు, అల్లరి మొదలుపెడతాయి. నన్ను చూసే అనుకుంటారు, నాగన్నలు అందరూ: నిన్నూ కాదు నన్నూ కాదు చూసేది.. నీవూ నేనూ చూడని నిన్న రాత్రి ముచ్చటని...

దీపాలు నెలగకవూర్వం పార్కులో కనబడేవన్నీ చెట్లు... చేమలు మనుష్యులచాలున దాక్కుంటాయి. బస్ మలుపు తిరుగుతూంటే పార్క్ రంకులరాట్నం అవుతూంది.

రోడ్డుమీద మనుష్యులు నడుస్తూంటే... బస్ కుడా నడుస్తూందికదా అనుకుని పరధ్యానంలో ఉంటే ఎప్పుడో చప్పబడి ఉరుకుంటుంది... ఆ హోరు ఏమిటయ్యా మరి?

అనుకుంటే ఆ హోరు, క్రిందకాదు, పైన. ఏదోపక్షి తగుదు
నమ్మా అని హోరు-హోరున ఎగురుతూంది... పక్షి రెక్కల
చాటున నక్షత్రం కనబడుతుంది కాని, తొంగిచూడాలంటే
మరీ ముందుకు వంగాలి... 'దయచేసి అందరూ క్రిందికి
దిగ'మంటాడు కండక్టర్: నన్ను కాదేమో, నా అంతవాణ్ణి
పట్టుకుని అంతమాట అనడానికి వాడికి దమ్ములున్నాయా
అని ఎవడికివాడు, అత్తా కోడలంచు ఉత్తరీయంవంక, బాటా
షూ వంక... ఆ ఊణంలో ఎవడికి ఉన్న ఆస్తివంక వాడు
చూచుకుని, భయంలేదనుకుంటాడు: 'మీరూను, మీరు
మీరు, మరిమీరును మీరును...' అంటూ కండక్టర్ వేలు
మెదుపుతూ నిన్నూ నన్నూ, నాపక్కనున్న ఆ కళ్ళజోడు
నాయుణ్ణి, ఇలా అశేష జనంబులనూ సగౌరవంగా దింపు
తాడు: ఈ శాసనం అయ్యలకుమాత్రమే అనువర్తించేది
కావడంచేత... అమ్మలందరూ ఇంకా విశాలంగా సర్దుకు
కూర్చుంటారు: బస్ లోనుంచి నుచుష్యులు దిగినట్టేఉండదు:
అందరిచేతులూ పడేటప్పటికి అది అసలే చెప్పినమాట
వినదు... దాని మనసులో ఏముందో డ్రైవరుకే తెలియదు.

వెనుకనుంచి వచ్చే బస్ లో దేన్నోనన్నా జాగా
ఉంటుందా?... ఏమో... "ఇది నీ జాగా చెవ్వండిలింగ!,
ఎక్కువ తక్కువలేమో హెచ్చు కంచివరదా!"

ఎవడూ బస్ మాదగ్గిరకే రానియ్యడేం?... అవుచు
మరచిపోయినా, యిదికాదుగా మజిలీ... వచ్చేపోయే బస్
లన్నింటికి మేమంటే జిలాయ్... నాళ్ళ-నడుమను ఉన్నా
ఆ నిమిషంసేపూ అంతమేరా అధ్వాన్నపు అడవివహారుంది.

శరవేగంతో కాదులో మా ప్రక్కనుంచిపోయింది..
ఎవరో తార.....

ఎవరో ఏమో.. తార అని నీకు ఎలా తెలుసునూ?
కాదు నంబుకు ఫలానా అని గురు ఉంచుకున్నావా?...

అక్కర్లేదు: కాదు ఘాతుకు చూసి...లోపల నక్క
కూర్చున్నది ... తార అని — చూడకుండానే చెప్పేయ
వచ్చును ..

అటూయిటూ చూస్తూ కూచోలేం వాళ్ళు...ఒక
నై ఎంటే...ఎందు కంత పక్షి పాతం? నీవంక నే చూసందని.
నీవు అనుకుంటావు. కాదు నన్నే చూసిందని నేను నమ్ముతాను:
ఇంన్నీ మనసులో నిలిచిపోయే వేగమక, ఔను—కాదు
తేలదు, ఎన్నటికీ.

నిన్నూ కాదు—తన్నూ కాదు య్ చూసింది...తలుపు
అద్దం మీదపడ్డ తన బొమ్మను...కళ్ళజోడులోంచి రిక్కించి
చూచూంది: నలుగురినోటా పడినప్పటినుంచీ...నరుడికంట
పడేందుకు నోచుకోలేని అవస్థలో పడతామకదా వాళ్ళు
పాపం! చూస్తే అరిగిపోతారని కాదు: 'కాని...నల్లజోడు
మాటునుంచి కాకుండా ..అసలు కళ్ళతోనే చూసేట్టయితే..
అందరి సంగతికాదు సుమా...ఎన్నికైనవాళ్ళిమాట, నేన
నేది...ఏమైపోతామో మనం...అనిపించదూ...చూడక—
చూడక మొగం వాచి లోకంమీద (అంటే దైనవజాత్తు
సీమీద—నామోదకుండా కావచ్చును) ఒక్కొక్కప్పుడు
వాళ్ళచూపు ఎండ తెరలాగా విచ్చుకుంటుంది...విచ్చుకునే
కూర్చున్న చూపు రోహిణి భగ-భగమనిపిస్తుంది...నిజంగా

ఒక్కొక్క కన్ను పొంకంగా కలువరేకు విరిసినట్లుగానే...
దీటుగా ఉంటుంది. కాని ఆ కన్నేమిటి... ఈ కన్నేమిటి...
అన్నీ, నీడనే ఆవిర్లు తేరుతూ ఉంటాయి.

గుజలీవేళ... పదినిమిషాలకు ఓ బస్ వసుందనుకోండి
కాని, కదిలినప్పటినుంచీ ఏదీ ఖాళీఉండదు... ఆగాలిన
చోట ఆగదు: ఆగమని బ్రతిమాలుదామనుకున్నా ఆగదు...
వేళ కాని వేళప్పుడై తే, చిట్టి—పొట్టి మజిలీలో ఎక్కేవాళ్ళూ
దిగేవాళ్ళూ, ఎక్కడబడితే అక్కడ వెళ్ళుకొస్తూంటారే...
యిప్పు డా అణాటిక్కెట్ వాలాలందరూ ఏమైనట్లు?

ఎంతసేపు మొండికేసి నిలుచున్నా, సుఖానపడ
ప్రాణిలాగా, బస్ కదలడానికి సమ్మతించదు... ఉబుసు
పోనడానికి... ఇంకో కారన్నా మరోతారను ఎక్కించుకుని
ర్హంయ్ మనదు... ఎలా ఈ కాస్సేపు గడవటం?

“... ఏయ్ అమ్మాయ్, ఏవూరు మనది?... ఇక్క
డికి ఏంపనిమీద దయచేశావు?... ఆ వెంటవచ్చే ఆయన
(ఉహు!) నీ వెంట ఆ కాతు బయలుదేరాడా?— ఆ నన
మన్నధుడివెంటపడి నీవు వచ్చావా?... సినిమాలో చిల్లర
వేషం ఏదన్నారాలుతే ఏరుకుందామని పోతూ, తల్లో అన్ని
పువ్వులెందుకు కుక్కుకున్నావమ్మా... సరే, ఫరవాలేదులే”

పలుకరించడానికి నాకు మొగమోటం లేకపోతే,
ఇందులో ఏప్రశ్న అయినా అడగవచ్చును. యిబ్బందిలేదు...
కాని, అన్నిటికీ ఒక్కరకం సమాధాన మేవస్తుంది ... ఆ
అమ్మాయి నీవంక తిరిగిచూసి ... కళ్ళారాచూసి... చూసీ
చూడనట్లుగా పర—ధ్యానలోకి మొగం తిప్పుకుంటుంది...

“నావూ రెంచుకోయ్, నాపేరెంచుకోయ్: నావెంట
నున్నది ఎవరో ఆ ఆరా రెంచుకోయ్...?”

ఏదో ఒహటి మనసులో అనుకుంటుంది... అవును
అనుకుంటుంది అంతే ... నడిబజారు గనుక... రేగదు...

పక్కనున్నవాడు, పాపం, మొగుడేనేమో! అయి
ఉండదు .. ఒక అడుగు వెనక్కుతగ్గి నీడలో అటూయిటూ
పచారుచేస్తున్నాడు . . . అదే గుర్తు, వాడికి రెక్కలు
ఉన్నట్టు...

వాంగో... ఏరుంగో అంటున్నాడు ... ఎన్నాళ్ళకో
మా సారథి సలలిత మురళీ నినాదంగా... ఆడవాళ్ళూ అరవై
యేళ్ళ కుర్రాళ్ళూ, నిన్నోవం తెనగానూ, అధమం కాలిబాట
గానన్నా భావిస్తారు... లోపలికి ఎక్కి ఒకరిమీద ఒకరు ఒక్క
చోటనే కూర్చునేందుకు తొక్కిసలాడుతున్నారు... ఇంకా
భాళీగానే ఉంది... కాని ఆ జాగావంక ఎవరూ చూడరు...

ప్పే... పోనిద్దూ, కాశీ వెళ్ళి వచ్చినంత హైరానైంది.
బస్ లో ఎక్కేందుకు ఓపిక లేదు... ఎటో అటు నడిచి
పోవచ్చు... సరదాగా ఉంటే పరుగెత్తినా తప్పలేదు...

“బస్... ఈ తావున నిలుచునా?”

— నిలవ కేం చేస్తుంది స్వామీ! ఏ బస్ జీవితచరి
త్రనుచూసినా నడిచిన మైళ్ళకన్న నిలిచిన ఘట్టాలే ఎక్కువ:
బస్ అనేది ఆగడంకోసమే పుట్టింది: మనమైతేనే ఆగకుండా
అయినదానికీ కానిదానికీ ఉరుకులూ పరుగులూ ఎత్తులూ
డటం: దాని కేనుంత గ్రహచారం?.. మనం ఆగనున్నా ఆగు

తుంది, దానికి ఆగ్రహంవచ్చిచా ఆగుతుండ...ఆగని బస్ అంటూ ఇంతవరకూ ఏ యుగంలోనూ ఉద్భవించనేలేదు...

“ఆ...నిలుస్తుంది” — ఈ రెండుముక్కల్లో, నా ఊహంతా, ఆ పెద్దమనిషికి తెలిసేట్టు ఇముడాలి... తెలుక్కి అంత కుక్షిలేదు... మరి ఇంకొక తెకు అలవి అవుతుందేమో ఆలోచించవయ్యా, స్వామీ...

అటా — ఇటా?

ఇటూ అయితే... పోగాపోగా మనం తలదాచుకునే ఇల్లు కనిపెట్టుకుని ఉంటుంది, దీపంఅన్నా వెలగకుండా... ఉండనీ... అటూ సాగనీ కాలు... అక్కడ కనిపెట్టుకు కూర్చున్న అమ్మాయిసంగతే మరచిపోవడం. . అది జీనియస్ లక్షణం... నీవు కనివన్నా కాకపోతివి... వర్తి రసికుడివి... పద వయ్యా... పద: అడుగులు, హంసలు, గోరువంకలూ వేసి నట్లు కొక్కిరిగా కాకుండా ఉన్నుసంగా వెచ్చవేం? — వయ్యారం నీకు కాదు... ఒప్పుల కుప్పలకి...

అడుగులో అడుగు

అడుగుమీద — అడుగు...

ఊ... పై నపడే అడుగు ఎప్పుడూ మనదే... అవతలకు జాచనంతవరకూ...

కాలు మెసలగానే... మన అడుగు... ఆదికాలంనుంచీ పడుతున్న అనంతకోటి అడుగుల్లో కలిసి, లెక్కాజమా లేకుండా... నీ వెనుకాల వచ్చేవాడి అడుగుక్రింద పడిపోతుంది.

బస్సుల్లో చాలా జాగా ఉసూరుతుంటూది: పద అడుగుల్లోలో ఎక్క... ఇక్కడి పోవడం ఎందుకా? ఇక్కడి

సముద్రం ఒడ్డుకి... ఈ చుకుపోయి... ఒక్కసారిగా అక్కడ
విరుచ్చుకుపడనచ్చును .. ఆ విసుకున—

అన్యాయ... ఇన్ని గడియలకి యిసుక తగిలింది
కాలికి... ఈ చరణంబులే, యిందునిభానన.... ఉపలం ..
అడుగులు ఆడో నగో, వెలుతురు ఉన్నప్పుడే తెలియడం
కష్టం. యిప్పుడు అన్నీ ఏకమైపోయిఉంటాయి.

ఏమూలచూసినా, నేల యింకా గోరువెచ్చగానేఉంది..
కొన్ని నలకలు పలంతా నిద్రపోయి తెల్లవాగ్లా మేలు
కుని పడిఉంటాయి, ఏ బంగారు తల్లికో పట్టుపరుపుగా అను
కేందుకు: ఒక్కనలుసుకు ప్రాణంపోస్తే... దానికథలు వినేం
దు, వెద్యేళ్ళ ఆయుస్సు ఉండాలి...

ఏటిఒడ్డున .. ఎంత గొంతుచించుకున్నా, యెదురు
గుండా కూర్చున్న వాళ్ళకే వినబడదు...

వినబడితే, గాలిపాటు ఎటుంటే .. వాళ్లు పలుకు
తారు.. నీవు మరొహరిని ఫలానాపేరున పిలిచినా... ఈ
ఇసుకలో యెప్పుడూ యిదే మామూలు... ఎవరిని పిలిచినా
..ఎవరువింటారో తెలియదు: ఎవరు పలుకుతారో తెలియదు—

....ఎక్కడో కూర్చుని ఉంటుంది. ఎటువేపు
నుంచన్నా, రావచ్చు గనుక — అటూ ఇటూ చూసి
విసుగెత్తి యెటూ చూడకుండా సముద్రంవంకకు తిరిగి తల
వంచుకుంటుంది... యింటికి వెళ్ళిపోయి ఉంటుంది...

సగరంలో నాలుగు మూలలనుంచీ భారలుసాచుకునిజ్యో
తులు ఆ కాశంలో చుక్కలుతెక్క పెడుతున్నాయి. నేనొక్కణ్ణే
కాదు, పవీచాటావేకుండా వేచిసింగారంలోనం వెదికే ఆసామిని.

గట్టు యెక్కేటప్పటికల్లా సిద్ధం ... 'ఏం సామీ...' ఆ వేళప్పుడు కొందరికి ఆ పలుకరింత యెంతో చల్లగా— తియ్యగా వినిపిస్తుంది... యెక్కికూర్చున్న రిక్తానిండా... మనసులో మల్లెపూల యోరణాలు వాలలాడుతాయి... ఏ యింటికో... యెక్కడికో అక్కడికి...

నాకు ఆ ముచ్చట వద్దులే నాయనా! నీనండీలో యెక్కాలేను... ఆ గుమ్మంలో దిగాలేను... ఇలా — అలా సంజె వేళల్లో గవంతసేపు యెంత చెడ్డా... ప్రౌద్ధుపోయిన తరువాత నేనూ ఒక యింటివాణ్ణి... నిలుపుకో: నేను నింపాదిగా నడిచిపోతానులే ... బస్ లన్నీ కట్టేసేవేలైంది...

ఇల్లంటూ ఒకటిఉంటే... యెన్ని నంకరటింకరత్తోవల తిరిగినా, చివరికు అక్కడికే చేరుకుంటాయి కాళ్ళు: నీలాగా, నాలాగా భూమికికూడా తిరిగే స్వభావమే ఉన్నదనుకో... అయినప్పటికీ అది మనఅందరికన్నా గుండ్రంగా ఉందనడానికీ— దక్కిస్తూ మనం దానిచుట్టూ తిరుగుతూండాలి సిందేకాని... మొగమాటంకొద్దీగాని, పోనీ పాపమనిగాని... ఆఖరికి యెలాటి ప్రాణావసరం నచ్చినాసరే, అది తనచుట్టూ తాను తిరుగుతుందేకాని, కలలోనై నా.... పరాకుగానైనా, మనచుట్టూ తిరగదు అనడానికీ... యిదే నిదర్శనం—

... ఇవాళ... ఏ నాహనాన్నీ నమ్మను: నడిచి పోతూంటే, పట్టపవలు నడిరోడ్డున నన్ను ఆగమని చేపైగ చేసేవాళ్ళు ఉండరు ... అణా — అణా దూరంలో...

నా కాళ్ళ దగ్గిరకే .. అలలెత్తుకుంటూ సముద్రం నడిచి న్నుంది... అంతా, నీలో ఉంది.

జీవ - ఫలం



జ్ఞాపకం ఉందా?— మీరందరూకూడా బహుశః చూసేఉంటారు: తారీఖు సరిగా గుర్తురావడంలేదు కాని, ఆంధ్రపత్రిక వెనుక పేజీనిండా అన్నీ అలాటి బొమ్మలే. ఎడమచేతివైపున, క్రిందనుంచి ఎగువకు రెండోచిత్రం— తెలిసిందికాదూ? అందరికన్నా, ఎంత అందంగా ఉన్నారు— అచ్చులోనై నా—ఆ దంపతులు!

మీరందరూ చూసి... అప్పటికి హాయిపడి, ఆ మరుక్షణంలో ఆ మొగాలను మరచిపోయిఉంటారు. నేను, చూడగానే, నవ్వడం మొదలుపెట్టాను... ఆసంగతి అనుకుంటే సరి, ఇప్పటికీ నాకు నవ్వు ఆగదు.

అందుకు ఎంతగాధ ఉందని?

—రోహిణి రెండోపాదం; నిప్పులు చెరుగుతూంది: అన్నీ, అద్దాలతలుపులు ... అన్నింటికీ అంతో యింతో పగులు... ఆపుదల ఏమీలేదు ... ఇక నాఅవస్థ చెప్పాలా? —అయినా, అలాగే మంగలంలోపడి వేగుతూ ముచ్చెమటలు ధారకడుతూంటే మోచేయిక్రింద అద్దుడు కాగితం పెట్టుకుని... ఎలాగో పూఫ్లు సరిచూస్తున్నాను. తోడు ఎవరూలేదు. బుద్ధిపొరబడి... చేతిక్రింద కుర్రవాడిని గొంతుతడుపుకొనేందుకు, “రెండుసోడాలు తీసుకరారా నాయనా” అని పిలిచే ... అప్పటికి గంటఅయింది...

వినియోగించకపోతే... పాఠకులకు ఏం బదులు చెప్పగలుగుతాము."

"అందరు సంపాదకులూ, అలా అనుకున్నట్లయితే— యీపాటికి, కవులందరూ కలకలలాడుతూ ఉండకపోయినారా?"

"ఏమోలెండి... ఎవరిభాగ్యం వారిది?"

ఆలా అని ఊహించుకుంటున్నారా, మరి, ఎలికమీద పిల్లిని ఎక్కించకుండా..."

—సంభాషణ సజ్జనైన ధోరణిమారి, శ్రుతిమించే పాకంలోకి వస్తూంది: యిదేచావు వీళ్ళతో... మాకూ మాకూ అసలే అంతంత సయోధ్య: అందులో ఈమధ్య వాళ్ళు వచ్చి, గాలిపోగుచేసి అక్కడిమాట యిక్కడా— ఇక్కడిమాట అక్కడా ఊది, చేతులుదులుపుకొని తమ దోవను తాము పోతారు: ఇక్కడ కొంపలంటుకుంటాయి.

నేను జవాబు చెప్పకుండా, ఆమాట వినిపించు కోకుండా ఉండడంచూసి, ఆతడూ మానందాల్పాడు. ఆ నిశ్శబ్దం మరీ కంటకంగా ఉంది... ఏమయేదోకాని, ఇంతలో ఎంతసేపటిక్రిందనో అదే పోకపోయిన బాయ్ సోడాలు పట్టుకువచ్చాడు...

పుచ్చుకోనన్నాడు... నేను బలవంతంచేయకపోతే బాగుండదాయెను... అందుకోసం, అదికాదని, కుర్రవాణ్ణి తీసికొని మళ్ళా పంపాను... యీలోపల యిద్దరం సిగరెట్లు ముట్టించాము...

"... ఏమోలెండి... ఎవరిభాగ్యం వారిది?"

ఏమీ లేకుండా, ఏమాత్రమూ తడుముకోకుండా ప్రయోగించాడు. ఆ ప్రశ్న. నా కెలా అర్థం అవుతుంది?

“ఎవరు?”

“ఆమె ... మీ పత్రికలో వారం వారం కథలు వ్రాస్తూన్నది. మేమిద్దరమే కదా... ఎవరని అడుగుతారే?”

“ఓహో... ఆమా..”

“అవును...”

“తెలియదు...”

“తెలిసినా చెప్పరన్నమాట?”

“నామాటకు అన్నిమాటలుండవు.”

ఇద్దరం, ఒకరినిచూసి ఒకరం కొరకొరలాడాం?— నామాటకు అతనికి కోపం రావచ్చునా?— అతని ధూకుడును నేను సహించాలి?— కాని మనకోసం వచ్చిన పరాయి పెద్దమనిషి కో మన విడిదిలో తగవులాడటం మంచిదికాదు కనుక—

“అవునండీ ... ఆమె ఎవరో నాకు తెలియదు... ఎంతవయసో, కను ముక్కు తీరు ఎలా ఉంటుందో... ఇవన్నీ కనుకోవలసిన అగత్యం ఏం ఉంది?— కావాలంటే చిరు నామా మాత్రం సప్లయిచేయగలను. ఆమీద “దేవర చిత్తము...” అని సర్ది చెప్పినా... ఆ వాలకంలోనూ అప్రయత్నంగా కొంచెం కొంటెతనం మెరిసినందువల్ల... అతనికి మళ్ళా కోపం వచ్చేస్తూంది—

టీ వచ్చింది... దైవకృపవల్ల... ఇద్దరం పుచ్చుకున్నాం. తాంబూలం... సిగరెటూ...

—ఆతడు గడియారంవంక చూశాడు. నేను చెక్ బుక్ తీసి... అతనికి నా తాహతుకు తగిన ప్రతిఫలం—అంకె వేసి... అందిచ్చి... 'చంద్రుడికి నూలుపోగు అనుకోవలసిందే' అని నవ్వుతూ అన్నాను...

ఆతడు మెదలకుండా తీసుకుని మడిచి పప్పులో పెట్టుకుని... ఆమె అడ్రసు అడిగి పుచ్చుకుని... సెలవుపుచ్చుకుంటా నన్నాడు...

'మీరు ఇక్కడ ఉన్నంతలో, తీరుబడి అయినప్పుడల్లా, యిక్కడికి దయచేస్తూంటే చాలా సంతోషిస్తాను... అని మనస్ఫూర్తిగా కాకపోయినా, మాటవసుసకన్నా అన్నాను.

ఆతడు మెట్లుదిగి వెళ్ళిపోయిన తరువాత... నిర్వేదంతో నిట్టూర్పు విడిచాను: ఆ శాభంగం అయింది: నే ననుకున్నాను కదా... కథలలో అంత భాగ్యం, సంపదా చిందించే కథకుడు లోభిగాఉండి మనం అతికష్టమీద యిచ్చే తృణానికి ఆశించుతాడా... ఆఫరుచేయడం మనకు దర్జా... ఆతడు మర్యాదగా అది అక్కరలేదని తిరిగి యిచ్చేయడమే కాకుండా, మన కష్టసుఖాలు కనిపెట్టి ఏ మహారాజ పోషకుడుగానో వేసుకోమని... మన చెక్కుకు తన చెక్కు జోడించితే—ఎంత బాగుండేది... అత్యాశకు పోతే యింతే అవుతుంది కాబోలు... ఆ నాలుగురాళ్ళూ ఉంటే యీ వారం ప్రతిక పోష్టులో వెళ్ళేది... ఇప్పుడు దారి?

—ఆలాటి తవాయిలు తగలడం అదే మొదటిసారి

...కనుక... పావుగంట మనసులో బాధపడ్డా, మొండి

కేయడం కష్టంకాలేదు...కానీ అనేది ఎప్పటి కప్పుడు, తడుముకోకుండా కనబడేవాడికి గాలిలో మేడలు కట్టడం చేతనవుతుందా...అయినా ఉత్తరక్షణంలో ఏం జరుగుతుందో మనకేం తెలుసును, మంచో చెడో?...

మళ్ళా తలుపు చప్పుడైంది:

అయిదు కావచ్చింది...ఇక పైమీద బట్టవేసుకుని బయటికి నడవచ్చునుకదా అని అనుకుంటూన్నాను. కాని...

తలుపు తీసే దిక్కుకూడా లేదు...ఆ కుర్రవెధవ వాడికి నిజంగా జీతం యివ్వడం శుద్ధ దండుగ...నిమిషం వాడికి కాలు అక్కడ నిలువదు...

—కొంచెం విసువుతో లేచివెళ్ళి తలుపుతీశాను— ఆ తలుపులతో అదో గొడవవచ్చింది...దగ్గిరగా గడియ లేకుండా వేసి ఉంచుదామా అంటే, రవంత గాలిసాగితే అద్దాలు పప్పు—పప్పు అవుతవి—అందుకని—

—గుమ్మంలో ఎదురుగుండా నవ్వుతూ — ఆమె నిలుచుని వుంది...

ఆ అమ్మాయి ఎవరో అప్పుడు నాకు తెలియదుకదా. ఎవరా అని ఆశ్చర్యపడుతూనే...కలవరపాటుతోలోపలకు ఆహ్వానించాను...సిగ్గువేస్తోంది, ఆ పాతకుర్చీలో ఆమెను కూర్చోమనడం...కాని, మనభాగ్యం అంతేనాయెను...

మనకు సహజంగాఉండే బిడియంతో, నేను సంకోచంతో మాటాడుతున్నాను: కాని ఆ అమ్మాయి చాలా బోళాగా...అతి చనువుగా...నేను ఒకమాట తెముల్చుకోనేలోపల తాను పదిమాటలుగా...నా గుండె కొంచెం

కుమటపడేసింది: ఇంతకూ ఆమె ఎవరో తెలుసునా...నా పత్రికకు అంత ప్రసిద్ధిని తెస్తూన్న ఆ కథలు...లోకంలో వున్న బాధను, దరిద్రుల బాధలను...గుండెలు మండిపోయే టట్టుగా...అంత ప్రత్యాక్షానుభవంతో చిత్రిస్తూన్నవి... అవి వ్రాసేది ఆ అమ్మాయే ...

ఆమె, దయతో నన్ను చూడటానికి వచ్చినందుకు నిజంగా నాకు ఏనుగునెక్కినంత సంతోషంగా ఉంది...

కాని, యెంత డౌర్బాగ్యం...ఆమెను బహూకరించడానికి...ఆమాట అలా ఉండగా, ఆఖరుకు కాఫీ తేచ్చి యివ్వడానికై నా పైసాలేదు...

ఆమె, ఎదురుగుండా కూర్చుని మాటాడుతూంది... వింటున్నాను...నిజంగా ఆ ప్రశంసకు ఎంతైనా వుబ్బి పోవచ్చును: నాకృషిని-నాపత్రికనూ ఎక్కడో ఆకాశానకు ఎత్తుతూంది. కాని నా ధ్యాసఅంతా అక్కడలేదు...కళ్ళ ఎదురుగుండా ఖాళీపర్చు బావురుమంటూ కనబడుతూంది... కలగా...పచ్చకాగితాలు...నాకు అంత కలిమిఉంటే... ఆమెరుణం కొంతవరకన్నా తీర్చుకోగలిగేవాడిని కదా! ఏమో ఎప్పటికన్నా కల నిజమైతే—

కల నిజంకావడం—నిజంగా దారుణం...

—మనకళ్ళను మనం నమ్మకపోవడమనేది ఏమిటో మనకు ఎన్నడూ ఇదివరలో అనుభవంకాలేదు: కాని... కళ్ళెదుట, బల్లమీద...అలా ఆ దొంతరవుంటే...

‘నేను చాలా సంతోషిస్తాను...మీరు మొగమాట పడకుండా నీనుకోవాలి... మీరూ, మీరు సారస్వతానికి

చేస్తూన్న సేవకూ...మేం ఎవరమూ ఎన్నడూ విలువ కట్టలేం. అందుకుకాదు...ఎప్పటికీ పసిపాపగానే వుండదు కదా, ప్రాకులాడుతూ, పత్రిక? పెరిగి పెద్దదాతూన్న కొద్దీ, వన్నెలకూ చిన్నెలకూ...మీదే అంతా భారం అయినా, మా ముద్దు ముచ్చటా మేమూ తీర్చుకునేందుకు మీరు అనుగ్రహించి అనుజ్ఞయివ్వాలి...తప్పదు...'

ఆ అమ్మాయిని అశౌరవించినట్లు కాదూ, అప్పుడు వేను తీసుకోకుండావుంటే...నా కనులేకాదు, మనసూ చల్లబడ్డది. కాని...ఎంత సిగ్గువేసింది?

'వెళ్ళి వస్తానండీ' అంటూ ఆమె లేచింది.

'మళ్ళీ తప్పకుండా—రండి' చాలా వినయంతో, హృదయంతో అన్నాను: ఆమె నవ్వుతూ...

'ఏలాగూ తప్పదులెండి; నేను వస్తున్నాను కదా అని పోస్టులో పంపకుండా వెంట తీసుకువచ్చాను...ఇవాళ యిక్కడకు వద్దాం అనుకోకుండా బయలుదేరాను...అందు చేత రేపు పట్టుకు వస్తాను, కథలు...'

—గడియారం అరగంట కొట్టింది. కుర్రవాడు వచ్చి...టోపీ తీసుకుని ... 'వేళఅయింది, కిటికీలు మూసి వేయనా' అనే ప్రశ్న—చూపు చూశాడు. నేనూ ఉత్తరీయం అందుకున్నాను, ఆమెను సాగనంపవచ్చును. కదా అని...

ఇంతలో...అతడు వచ్చాడు;

ఆమెవంక వింతగా చూసి...నన్ను సమీపించి,

'మీరు కొట్టింది...'

ఇందాక తారీఖు ఇంకో నాలుగు నెలలకు వేశారు. నేనూ చూడలేదు. తీరా ప్రెజెంటు చేసేటప్పటికి...

—చెక్ అందుకుని చూశాను. నిజమే, నాలుగుకు ఎనిమిదీ — ఎనిమిదికి నాలుగు... నెలా తేదీలు తాకు మారుగా వేశాను. ఎన్నడూ లేదే అలా పొరబడటం... చెక్ బల్లమీద పడవేసి, జేబులోనుంచి, కాగితం తీసి యిచ్చాను: ఆతడు 'మార్చుకురానా' అనగానే నేను నవ్వి 'మార్చక ఏం చేస్తారు... కాని మళ్ళీ రావడం ఎందుకు?' అన్నాను. ఆతనికి... అర్థం కాలేదు...

ఆ అమ్మాయి, చెక్ తీసి చూసింది... పేరుచదివి... నే నింకా ఒకరికొకరిని ఎరుకపరచాలా వద్దా అనే మీ మాంసలో ఉంటూండగానే... తానే కలిపించుకుని మాటా డింది. ఒకరినిచూసి ఒకరు 'ఓహో' అనుకున్నారు... ఎన్నా శ్చనుంచో ఎరుగున్న వాళ్లలాగా... నామాటే మరచి పోయి... నావంక నైనా చూడకుండా మెట్లు దిగిపోతున్నారు ... నేను మండిగం రెండు కమ్మలూ పట్టుకుని ఆలాగే నిలు చున్నాను—

ఆ ధీరుడు మళ్ళా తల నావంక త్రిప్పనన్నారేదు, మెదలకుండా ఎక్కి కూర్చున్నాడు: ఆ అమ్మాయి మాత్రం, అడుగు కాకులో ఉంచుతూ నా వైపుచూసి చేయి ఊపింది ... రెండు వేళ్లు కదుల్చుతూ... కాకు నిశ్శబ్దంగా రంయిన వెళ్ళిపోయింది...

—నేను నిజంగా నాఫాయాకు కుబేరుణ్ణి అయిపోయి నాను, ఆమె గుంజవేష... ఇక నా నికను ఏదో గాగుచేయ

వచ్చును, ఎన్ని అందాలో తేవచ్చును: ఎందుకూ లోటు లేదు కదా....

అప్పుడు హడావుడిలో.... ఆమెకు నాకృతజ్ఞత అయినా తెలుపలేదు.... మాట తెముల్చుకుని ఏమన్నా గొణిగే వాడినో ఏమోకాని, యింతలో ముంచుకుపోయినట్లు ఆ దరిద్రుడువచ్చి.... అసలు ఆమెనే ఎగురవేసుకుపోయినాడు: రేపు వస్తుంది కదా, అప్పుడు యధోచిత మర్యాదలన్నీ చేయవచ్చును అని మనసును సమాధానపరచుకున్నాను.

మనునాడు ఆమె రాలేదు: పోనీ, ఆమె సటినాడై నా ... ఉహు... కథలు పోవుకూడా చేయలేదు:

మూడోనాడు మాత్రం.... నేను అప్పటికి ఎదురు చూడటం మానేశాను.... ఉత్తరం...

ఆతడు వ్రాస్తాడా—

‘భాయిజీ!’

‘మీకు... లోకానుభవం ఉందో లేదో నా కంత పరిచయంలేదు కనుక గట్టిగా చెప్పలేను కాని, కావ్యలో కానుభవం—పూజ్యం... అది నేను వెంటనే గ్రహించాను ... మీరు గమనించలేదు కాని.

నాకు అప్పుడే అర్థమయింది: చెక్ వ్రాస్తూ నావంక చూశారే, ‘ఏమిటి యీ భాగ్యవంతుడు మన పైసా ఆశించ వచ్చాడా, సరదాకు కథలు వ్రాస్తున్నాడు కాని’—అలా అనుకుంటున్నారని నేను వెంటనే కనిపెట్టి—మీ ముఖం మీదనే నవ్వడం బాగుండదని బలవంతాన మింగేసి ఊరు కున్నాను.

‘అవును లెండి, మీ రిలా అనుకుని ఉంటారు. ‘ఏ కథలో చూసినా అన్నీ సోఫాలూ, మార్బిల్ భవనాలూ, కార్లు న్యూపాలిమర్లు... ఆలాటి జీవితఫాయలోవాడు కనుక నేనంత స్వానుభవంతో వ్రాస్తూన్నాడు...’ అంతే కాదా?

అంతా అబద్ధం... అది ఊహగానం. అప్పుడు నేను అతి సామాన్యణి (ఇప్పుడు?.... చివరదాకా ఓపికపట్టి చదవండి!— మీరు చెక్, దయతలచి యివ్వకపోతే మనపని పస్తుఅయేది. తీరా కాళ్ళు యీడ్చుకుంటూ బ్యాంకుకు వెళితే—అక్కడ వాడు తిప్పికొట్టగానే నీళ్ళు కారిపోయినా ననుకోండి—మీరు అందుతారో, అందరో, అయితే ఏం కావాలి?—మీ మీద ఆశతోనే పట్నంవచ్చింది...

వచ్చినందుకు...

చూశారా?—మీరు ఎంత అమాయకులో!

*

*

*

*

సేజీ తిరగగానే దస్తూరిలో మొగ—వరపడి అయి పోయింది. ఇక ఆమె—

“అన్నగారూ!”

“ఆయన పైన వ్రాసినట్లుగా—మీరు అమాయకు లండి—నా కథలలో బాధ, దారిద్ర్యం పరమేశ్వరుడు నాకు ప్రసాదించకపోగా... కసి తీర్చుకుంటూన్నట్టు... అతని కథల్లో అపురూపాలన్నీ అనుగ్రహించాడు.

“లేనివానికోసం కలుకునడం — మానవసహజం అవునా కాదా?

కాని ఇంతకాలం—నాకు లేమి ఏదో తెలియకుండా
మాయచేసింది—కలిమి—

ఇప్పుడు—ఈ కలిమి—

“ఇద్దరం... భాగ్యవంతులం”

*

*

*

*

ఇద్దరూ కలిసి ఇలా చిలిపిగా వ్రాశారు

“సంపాదక రాయా—

పాపం! మిమ్మల్ని తలచుకుంటే నిజంగా జాలి వేసుంది.
పేదకు పెన్నిధానం దొరికినతరువాత (ఇది కేవలం మా విష
యంలో, స్వామీ! తమరు ఏ మాత్రమూ ఆగ్రహించ
కండి) ఇంకా ఎంతకాలం, బీదతనం...

“మనమందరం భాగ్యవంతులం—

“మీ ప్రతిక కలకాలమూ నర్థిల్లవలెనని—కాబోయే
దంపతులు దీపించడంకన్న, మీకు కావాలనిందేముంది?

“కథలు—

అవును మీకెప్పుడూ అదే రంధి — మాకేం పని
పాటలు లేకనా మీ ప్రతిక నింపడం—

మీ మీద కోపంలేదు కనుక—కోపం ఎందుకం
టారా, కాదా మరి, చక్కగా కథలు వ్రాసుకుంటూన్న
వాళ్ళకు ‘మల్లెపూల తెప్పకట్టి’—మీ ప్రతికే కాదా....
ఇంతకూ మూలం?—మా అమ్మాయికి తప్పకుండా మన
ప్రతిక పేరు పెట్టుకుంటాం...దైవం రక్షించితే...

అవును, మీరుచేసిన—ఉపకారానికి?—మీ కంటే
కావాలి?

అవును నాకూ అంతే కావాలి. వీళ్ళయిల్లు బంగారం కానూ, —ఒకరిని చూసుకుని ఒకరు—ఎంత పొంగిపోవడం —చూసింది... మా ఆఫీసులో...ఈ నిర్వాహకంచేసింది—వాళ్లు అన్నట్టు అమాయకుణ్ణి—నేను...కాని. ప్రతిఫలం.—

కావ్యసంతాన ముర్రో అని మనం ప్రబోధించడం... కని పెంచడానికి వాళ్ళు తయారుకావడానికికేనా...

కథలకేం...కావాలిసినన్ని వచ్చిపడుతవి: అంతగా దేశమే గొడ్డుపోతుందా. .నా రెక్కలు చల్లగాఉంటేచాలు—

కాని...యీ దెబ్బతో ఒక్క విషయంమాత్రం...తల బొప్పికట్టేటట్టు తెలిసివచ్చింది....కవి...కావ్యంలో, కల్పనలో ప్రతిబింబించుతాడనే—సబ్జెక్టు—వాదం ఉండే అది నూటికి తొంభైతొమ్మిదివాళ్ళు 'బస్కమ్' అని ఢంకా బజాయించి చెప్పడానికి...యింతకన్న కావలసిం దేముంది?

—అంతా బుకాయంపు, ఇదీ కథే అనుకుంటారా.. నామాటలకేం...మళ్లా ఓమారు కావలిస్తే ఆంధ్రపత్రికలో ... ఆ దంపతులబొమ్మ చూడండి: మరీ అందంగా ఉంటారు ...అది నిజంగా—నిజం.

